



Brussell, 6 ta' Lulju 2022
(OR. en)

10966/22

Fajl Interistituzzjonali:
2020/0374(COD)

CODEC 1087
RC 39
MI 544
COMPET 576
TELECOM 313
PE 80

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL dwar swieq kontestabbli u ġusti fis-settur diġitali (l-Att dwar is-Swieq Diġitali) - Eżitu tal-ewwel qari tal-Parlament Ewropew (Strasburgu, mill-4 sas-7 ta' Lulju 2022)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

F'dan il-kuntest, ir-rapporteur, Andreas SCHWAB (PPE, DE), ippreżenta emenda ta' kompromess (l-emenda numru 256) għall-proposta għal Regolament imsemmija hawn fuq, f'isem il-Kumitat għas-Suq Intern u l-Harsien tal-Konsumatur (IMCO). Kien sar qbil dwar din l-emenda matul il-kuntatti informali msemmijin hawn fuq. Ma tressqet ebda emenda ohra.

¹ ĠU C 145, 30.6.2007, p. 5.

II. VOTAZZJONI

Meta vvotat fil-5 ta' Lulju 2022, il-plenarja adottat l-emenda ta' kompromess (l-emenda numru 256) għall-proposta għal Regolament imsemmija hawn fuq. Ma giet adottata ebda emenda oħra. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tidher fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq ftehim dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

P9_TA(2022)0270

L-Att dwar is-Swieq Digitali *I**

Rizoluzzjoni leġiżlattiva tal-Parlament Ewropew tal-5 ta' Lulju 2022 dwar il-proposta għal regolament tal-Parlament Ewropew u tal-Kunsill dwar swieq kontestabbli u ġusti fis-settur digitali (l-Att dwar is-Swieq Digitali) (COM(2020)0842 – C9-0419/2020 – 2020/0374(COD))

- **(Proċedura leġiżlattiva ordinarja: l-ewwel qari)**
- *Il-Parlament Ewropew,*
 - – wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0842),
- wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0419/2020),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tas-27 ta' April 2021³,
- wara li kkunsidra l-opinjoni tal-Kumitat tar-Regjuni tat-30 ta' Ġunju 2021⁴,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-11 ta' Mejju 2022, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjonijiet tal-Kumitat għall-Affarijiet Ekonomiċi u Monetarij, tal-Kumitat għall-Industrija, ir-Riċerka u l-Energija, tal-Kumitat għat-Trasport u t-Turiżmu, tal-Kumitat għall-Kultura u l-Edukazzjoni, tal-Kumitat għall-Affarijiet Legali u tal-Kumitat għall-Libertajiet Ċivili, il-Ġustizzja u l-Intern,
- wara li kkunsidra r-rapport tal-Kumitat għas-Suq Intern u l-Harsien tal-Konsumatur (A9-0332/2021),
- 1. Jadotta l-pożizzjoni fl-ewwel qari li tidher hawn taht⁵;

³ GU C 286, 16.7.2021, p. 64.

⁴ GU C 440, 29.10.2021, p. 67.

2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-hsieb li temendaha b'mod sostanzjali;
3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

⁵ Din il-pożizzjoni tissostitwixxi l-emendi adottati fil-15 ta' Diċembru 2021 (Testi adottati P9_TA(2021)0499).

Požizzjoni tal-Parlament Ewropew adottata fl-ewwel qari fil-5 ta' Lulju 2022 bil-hsieb li jiġi adottat ir-Regolament (UE) 2022/... dwar swieq kontestabbli u ġusti fis-settur diġitali u li jemenda d-Direttivi (UE) 2019/1937 u (UE) 2020/1828 (l-Att dwar is-Swieq Diġitali)

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁶,

Wara li kkunsidraw l-opinjoni tal-Kumitat tar-Reġjuni⁷,

I

Filwaqt li jaġixxu f'konformità mal-proċedura leġislattiva ordinarja⁸,

⁶ ĠU C 286, 16.7.2021, p. 64.

⁷ ĠU C 440, 29.10.2021, p. 67.

⁸ Il-pożizzjoni tal-Parlament Ewropew tal-5 ta' Lulju 2022.

Billi:

- (1) Is-servizzi diġitali b'mod ġenerali u l-pjattaformi online b'mod partikolari għandhom rwol dejjem aktar importanti fl-ekonomija, b'mod partikolari fis-suq intern, billi **jippermettu lin-negozji jilhqu l-utenti madwar l-Unjoni, billi jiffaċilitaw il-kummerċ transfruntier u billi jfihom** opportunitajiet **kompletament** godda ta' negozju **għal għadd kbir ta' kumpaniji** fl-Unjoni **għall-benefiċċju tal-konsumaturi fl-Unjoni**.
- (2) **■** Fl-istess hin, **fost dawk is-servizzi diġitali, is-servizzi ewlenin ta' pjattaforma** għandhom għadd ta' karatteristiċi li jistgħu jiġu sfruttati **mill-imprizi li jipprovduhom. Eżempju ta' tali** karatteristiċi tas-servizzi ewlenin ta' pjattaforma **huwa** l-ekonomiji ta' skala estremi, li ħafna drabi jirrizultaw minn kostijiet marginali kważi żero biex jiżiedu l-utenti kummerċjali jew l-utenti finali. Karatteristiċi oħra **bħal dawn** tas-servizzi ewlenin ta' pjattaforma huma l-effetti qawwija ħafna tan-network, l-abbiltà li jikkollegaw ħafna utenti kummerċjali ma' ħafna utenti finali permezz tad-diversi naħat li għandhom dawn is-servizzi, grad sinifikanti ta' dipendenza tal-utenti kummerċjali u tal-utenti finali, l-effetti ta' intrappolament tal-klijentela, in-nuqqas ta' multi-homing għall-istess għan mill-utenti finali, l-integrazzjoni vertikali, u l-vantaġġi xprunati mid-data. Dawn il-karatteristiċi kollha, flimkien ma' **prattiki ingusti tal-imprizi li jipprovdu s-servizzi ewlenin ta' pjattaforma**, jista' jkollhom l-effett li jimminaw b'mod sostanzjali l-kontestabbiltà tas-servizzi ewlenin ta' pjattaforma, kif ukoll li jhallu impatt fuq il-korrettezza tar-relazzjoni kummerċjali bejn l-**imprizi li jipprovdu** dawn is-servizzi u l-utenti kummerċjali u l-utenti finali tagħhom. **Fil-prattika, dan iwassal** għal tnaqqis rapidu u potenzjalment estensiv fl-għażla tal-utenti kummerċjali u tal-utenti finali, u għalhekk jista' jagħti **lill-fornitur ta' dawk is-servizzi l-pożizzjoni ta' hekk imsejjaħ** gwardjan. **Fl-istess hin, jenhtieg li jiġi rikonoxxut li s-servizzi li jaġixxu f'kapaċità ta' skop mhux kummerċjali bħal proġetti kollaborattivi jenhtieg li ma jitqisux bħala servizzi ewlenin ta' pjattaforma għall-fini ta' dan ir-Regolament.**

- (3) Ghadd zghir ta' **imprizi** kbar **li jipprovdu** servizzi ewlenin ta' pjattaforma rnexxielhom jiksbu sahha ekonomika konsiderevoli **li tista' tikkwalifikahom biex jigu ddezinjati bhala gwardjani skont dan ir-Regolament**. Tipikament, **dawn** ikollhom l-abbiltà li jikkollegaw hafna utenti kummerċjali ma' hafna utenti finali permezz tas-servizzi tagħhom, u li b'hekk **tippermettilhom** jisfruttaw il-vantaġġi tagħhom, bhall-aċċess tagħhom għal ammonti kbar ta' data, minn qasam ta' attività għal **iehor**. Uħud minn daww **l-imprizi** jeżerċitaw kontroll fuq ekosistemi shah tal-pjattaformi fl-ekonomija digitali u, strutturalment, ikun estremament diffiċli għal operatori tas-suq eżistenti jew godda li jisfidawhom jew jikkontestawhom, irrISPettivament minn kemm **daww l-operaturi tas-suq** ikunu innovattivi u effiċjenti. Il-kontestabbiltà titnaqqas **b'mod partikolari** minhabba l-eżistenza ta' ostakli kbar hafna għad-dhul jew għall-ħruġ, inkluz kostijiet kbar ta' investiment li ma jistgħux jigu rkuprati, jew li diffiċli jigu rkuprati fil-każ tal-ħruġ, u **n**-nuqqas ta' aċċess, jew aċċess imnaqqas, għal xi inputs ewlenin fl-ekonomija digitali, bħad-data. Bhala riżultat, tiżdied il-probabbiltà li s-swieq sottostanti ma jiffunzjonawx tajjeb, jew li dalwaqt ma jibqgħux jiffunzjonaw tajjeb.
- (4) Il-kombinament ta' daww il-karatteristiċi ta' gwardjan aktarx li, hafna drabi, iwassal għal zbilanċi serji fis-sahha tan-negozjar u, b'konsegwenza, għal prattiki u kondizzjonijiet ingusti għall-utenti kummerċjali, u **għall**-utenti finali ta' servizzi ewlenin ta' pjattaforma pprovduti mill-gwardjani, għad-detriment tal-prezzijiet, il-kwalità, **il-kompetizzjoni ġusta**, l-ghazla u l-innovazzjoni **fis-settur digitali**.

- (5) Dan hafna drabi jwassal biex il-proċessi tas-suq ma jkunux kapaċi jiżguraw riżultati ekonomiċi ġusti fejn jidhlu s-servizzi ewlenin ta' pjattaforma. **Minkejja** li l-Artikoli 101 u 102 **tat-Trattat dwar il-Funzjonament tal-Unjoni Ewropea (TFUE) japplikaw** għall-imġiba tal-gwardjani, **il-kamp** ta' applikazzjoni **ta' dawk id-dispożizzjonijiet** hu limitat għal ċerti kazijiet ta' saħħa fis-suq, **pereżempju** d-dominanza fuq swieq speċifiċi u ta' mġiba antikompetittiva, **u** l-infurzar isehh ex post u jehtieg investigazzjoni estensiva ta' fatti li spiss ikunu kumplessi hafna abbażi ta' każ b'każ. Barra minn hekk, id-dritt eżistenti tal-Unjoni ma jindirizzax, jew ma jindirizzax b'mod effettiv, l-isfidi għall-funzjonament **effettiv** tas-suq intern ikkawżati mill-imġiba tal-gwardjani **li** mhux neċessarjament ikunu dominanti f'termini tal-liġi tal-kompetizzjoni.
- (6) Il-gwardjani għandhom impatt sinifikanti fuq is-suq intern għax jipprovdu gateways għal għadd kbir ta' utenti kummerċjali biex jilhqqu lill-utenti finali kullimkien fl-Unjoni u fi swieq differenti. L-impatt negattiv tal-prattiki ingusti fuq is-suq intern u **l-kontestabbiltà** partikolarment dgħajfa tas-servizzi ewlenin ta' pjattaforma, inkluż **l-implikazzjonijiet** negattivi **ta' dawn il-prattiki ingusti** fuq is-soċjetà u l-ekonomija, wasslu biex il-leġislaturi nazzjonali u r-regolaturi settorjali jieħdu azzjoni. **Fil-livell nazzjonali** diġà ġew adottati jew proposti għadd ta' soluzzjonijiet regolatorji **li** biex jindirizzaw Prattiki ingusti u l-kontestabbiltà tas-servizzi diġitali jew għall-inqas rigward xi wħud minnhom. Dan holoq **li** soluzzjonijiet regolatorji diverġenti **li jwassal għall-frammentazzjoni** tas-suq intern, u għalhekk zied ir-riskju ta' kostijiet oġhla tal-konformità minhabba settijiet differenti ta' rekwiżiti regolatorji nazzjonali.

- (7) Għaldaqstant, *l-għan ta' dan ir-Regolament huwa li jikkontribwixxi għall-funzjonament tajjeb tas-suq intern billi jistipula regoli li jiżguraw il-kontestabbiltà u l-korrettezza għas-swieq fis-settur diġitali b'mod ġenerali, u għall-utenti kummerċjali u l-utenti finali tas-servizzi ewlenin ta' pjattaforma ipprovduti mill-gwardjani b'mod partikolari*. L-utenti kummerċjali u l-utenti finali ta' servizzi ewlenin ta' pjattaforma pprovduti mill-gwardjani jenħtieġ li jingħataw salvagwardji regolatorji xierqa fl-Unjoni kollha kontra *l-prattiki* ingusti tal-gwardjani, sabiex jiġi ffaċilitat in-negozju transfruntier fl-Unjoni u b'hekk jitjieb il-funzjonament tajjeb tas-suq intern, u tiġi *eliminata* l-frammentazzjoni li teżisti jew li aktarx tinholq fl-oqsma speċifiċi koperti minn dan ir-Regolament. Barra minn hekk, filwaqt li l-gwardjani għandhom it-tendenza li jadottaw mudelli ta' negozju u strutturi algoritmiċi globali jew tal-inqas pan-Ewropej, dawn jistgħu jadottaw, u wħud minnhom diġà adottaw, kondizzjonijiet u Prattiki kummerċjali differenti fi Stati Membri differenti, li jista' joħloq diskrepanzi bejn il-kondizzjonijiet kompetittivi għall-utenti ta' servizzi ewlenin ta' pjattaforma pprovduti mill-gwardjani, għad-detriment tal-integrazzjoni *tas-suq* intern.
- (8) Bl-approssimazzjoni tal-ligijiet nazzjonali divergenti, *jistgħu jiġu eliminati* l-ostakli għal-libertà li jiġu pprovduti u riċevuti servizzi, inkluż servizzi bl-imnut, fis-suq intern. Għaldaqstant, jenħtieġ li jiġi stabbilit sett immirat ta' *obbligi legali* armonizzati fil-livell tal-Unjoni sabiex jiġu żgurati swieq diġitali kontestabbli u ġusti li jinkludu l-preżenza ta' gwardjani fi hdan is-suq intern *għall-benefiċċju tal-ekonomija tal-Unjoni kollha kemm hi u fl-aħħar mill-aħħar tal-konsumaturi tal-Unjoni*.

- (9) *Frammentazzjoni tas-suq intern tista' tigi evitata b'mod effettiv biss jekk l-Istati Membri ma jithallewx japplikaw regoli nazzjonali li jaqgħu fil-kamp ta' applikazzjoni ta' dan ir-Regolament u li jsegwu l-istess objettivi bħalu. Dak ma jipprekludix il-possibbiltà li jiġu applikati regoli nazzjonali ohra għall-gwardjani, skont it-tifsira ta' dan ir-Regolament, li jsegwu objettivi legittimi ohra ta' interess pubbliku kif stipulati fit-TFUE jew li jsegwu raġunijiet prevalenti ta' interess pubbliku kif rikonoxxuti mill-ġurisprudenza tal-Qorti tal-Ġustizzja tal-Unjoni Ewropea ("il-Qorti tal-Ġustizzja").*■
- (10) *Fl-istess hin, peress li dan ir-Regolament għandu l-ghan li jikkomplementa l-infurzar tal-ligi tal-kompetizzjoni, jenhtieg li japplika mingħajr preġudizzju għall-Artikoli 101 u 102 TFUE, għar-regoli nazzjonali korrispondenti dwar il-kompetizzjoni u għal regoli nazzjonali ohra dwar il-kompetizzjoni dwar l-imġiba unilaterali li huma bbażati fuq valutazzjoni individwalizzata tal-pożizzjonijiet u tal-imġiba fis-suq, inkluż l-effetti attwali jew potenzjali tagħha u l-kamp ta' applikazzjoni preċiż tal-imġiba pprojbita, u li jipprevedu l-possibbiltà li l-impriżi jagħmlu argumenti għall-effiċjenza u ta' ġustifikazzjoni effettiva għall-imġiba inkwistjoni, u għar-regoli nazzjonali dwar il-kontroll tal-fużjonijiet. Madankollu, jenhtieg li l-applikazzjoni ta' daww ir-regoli ma taffettwax l-obbligi imposti fuq il-gwardjani skont dan ir-Regolament u l-applikazzjoni uniformi u effettiva tagħhom fis-suq intern.*

- (11) L-objettiv tal-Artikoli 101 u 102 TFUE u tar-regoli nazzjonali korrispondenti dwar il-kompetizzjoni li jikkonċernaw l-imġiba multilaterali u unilaterali antikompetittiva kif ukoll il-kontroll tal-fużjonijiet hu l-protezzjoni tal-kompetizzjoni mhux imxekkla fis-suq. Dan ir-Regolament għandu objettiv komplementari għal, iżda differenti minn, dak li jipprotegi l-kompetizzjoni mhux imxekkla fi kwalunkwe suq partikolari, kif definit skont il-liġi tal-kompetizzjoni, jiġifieri li jiġi żgurat li s-swieq fejn hemm gwardjani jkunu u jibqgħu kontestabbli u ġusti, indipendentement mill-effetti attwali, potenzjali jew preżunti tal-imġiba ta' gwardjan partikolari kopert minn dan ir-Regolament dwar il-kompetizzjoni fuq suq partikolari. Għalhekk, dan ir-Regolament għandu l-għan *li* jipprotegi interess legali differenti minn *dak protett minn* dawk ir-regoli u *jenhtieg li japplika* mingħajr preġudizzju għall-applikazzjoni tagħhom.

- (12) *Dan ir-Regolament jenhtieg li japplika wkoll minghajr preġudizzju ghar-regoli li jirriżultaw minn atti oħra tal-ligi tal-Unjoni li jirregolaw ċerti aspetti tal-forniment tas-servizzi koperti minn dan ir-Regolament, b'mod partikolari r-Regolamenti (UE) 2016/679⁹ u (UE) 2019/1150¹⁰ tal-Parlament Ewropew u tal-Kunsill u r-Regolament dwar suq intern għas-servizzi diġitali, u d-Direttivi 2002/58/KE¹¹, 2005/29/KE¹², 2010/13/UE¹³, (UE) 2015/2366¹⁴, (UE) 2019/790¹⁵ u (UE) 2019/882¹⁶ tal-Parlament u tal-Kunsill, u d-Direttiva tal-Kunsill 93/13/KEE¹⁷, kif ukoll regoli nazzjonali mmirati biex jinfurzwaw jew jimplimentaw dawk l-atti legali tal-Unjoni. ■*

-
- ⁹ *Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).*
- ¹⁰ *Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online (ĠU L 186, 11.7.2019, p. 57).*
- ¹¹ *Id-Direttiva 2002/58/KE tal-Parlament Ewropew u l-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (ĠU L 201, 31.7.2002, p. 37).*
- ¹² *Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill ("Direttiva dwar Prattiċi Kummerċjali Żleali") (ĠU L 149, 11.6.2005, p. 22).*
- ¹³ *Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-ligi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media awdjoviżiva) (ĠU L 95, 15.4.2010, p. 1).*
- ¹⁴ *Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li thassar id-Direttiva 2007/64/KE (ĠU L 337, 23.12.2015, p. 35).*
- ¹⁵ *Id-Direttiva (UE) 2019/790 tal-Parlament Ewropew u tal-Kunsill tas-17 ta' April 2019 dwar id-drittijiet tal-awtur u drittijiet relatati fis-Suq Uniku Diġitali u li temenda d-Direttivi 96/9/KE u 2001/29/KE (ĠU L 130, 17.5.2019, p. 92).*
- ¹⁶ *Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi (ĠU L 151, 7.6.2019, p. 70).*
- ¹⁷ *Id-Direttiva tal-Kunsill 93/13/KEE tal-5 ta' April 1993 dwar klawżoli ingusti f'kuntratti mal-konsumatur (ĠU L 95, 21.4.1993, p. 29).*

- (13) Il-kontestabbiltà dgħajfa u l-prattiki ingusti fis-settur diġitali huma aktar frekwenti u evidenti f'ċerti servizzi diġitali milli f'oħrajn. Dan hu l-każ b'mod partikolari għas-servizzi diġitali mifruxa u użati b'mod komuni li jintermedjaw direttament l-aktar bejn l-utenti kummerċjali u l-utenti finali u meta karatteristiċi bħall-ekonomiji ta' skala estremi, effetti qawwija hafna tan-network, l-abbiltà li jikkollegaw hafna utenti kummerċjali ma' hafna utenti finali permezz tad-diversi naħat li għandhom dawn is-servizzi, l-effetti ta' intrappolament tal-klijentela, in-nuqqas ta' multi-homing jew l-integrazzjoni vertikali huma l-aktar prevalenti. Hafna drabi jkun hemm biss *imprizi* kbira *li jipprovd*u dawk is-servizzi diġitali. Dawk l-*imprizi* dehru l-aktar bħala gwardjani għall-utenti kummerċjali u għall-utenti finali, b'impatti estensivi. ***B'mod partikolari, kisbu*** l-abbiltà li jstabilixxu faċilment kondizzjonijiet u termini kummerċjali b'mod unilaterali u detrimentali għall-utenti kummerċjali u l-utenti finali tagħhom. Għaldaqstant, jeħtieġ li ssir enfasi biss fuq dawk is-servizzi diġitali li jintużaw l-aktar mill-utenti kummerċjali u mill-utenti finali u meta ■ t-tħassib dwar il-kontestabbiltà dgħajfa u l-prattiki ingusti mill-gwardjani jkun aktar evidenti u urġenti mill-perspettiva tas-suq intern.

(14) B'mod partikolari, is-servizzi ta' intermedjazzjoni online, il-magni tat-tiftix online, is-sistemi operattivi, in-networking soċjali online, is-servizzi ta' pjattaforma tal-video-sharing, is-servizzi ta' komunikazzjoni interpersonali indipendenti min-numri, is-servizzi ta' cloud computing, *l-assistenti virtwali, il-web browsers* u s-servizzi ta' reklamar online, ***inkluż is-servizzi ta' intermedjazzjoni tar-reklamar***, kollha għandhom il-kapaċità li jaffettwaw għadd kbir ta' utenti finali u negozji, li jinvolve riskju ta' prattiki kummerċjali ingusti. Għalhekk, jenhtieg li ***dawn*** jiġu inklużi fid-definizzjoni ta' servizzi ewlenin ta' pjattaforma u jkunu jaqgħu fil-kamp ta' applikazzjoni ta' dan ir-Regolament. Is-servizzi ta' intermedjazzjoni online ***jistghu*** jkunu attivi wkoll fil-qasam tas-servizzi finanzjarji, u ***jistghu*** jintermedjaw jew jintużaw biex jipprovdu dawn is-servizzi kif elenkati b'mod mhux eżawrjenti fl-Anness II għad-Direttiva (UE) 2015/1535 tal-Parlament Ewropew u tal-Kunsill¹⁸. ***Għall-finijiet ta' dan ir-Regolament, id-definizzjoni ta' servizzi ewlenin ta' pjattaforma jenhtieg li tkun newtrali fir-rigward tat-teknoloġija u jenhtieg li tinftiehem bhala li tinkludi daww is-servizzi li jiġu pprovduti fuq diversi mezzi jew apparati jew permezz tagħhom, bhal TV konness, kif ukoll servizzi diġitali integrati fil-vetturi.*** F'ċerti ċirkostanzi, il-kunċett ta' utenti finali jenhtieg li jkun jinkludi lill-utenti li tradizzjonalment jitqiesu bhala utenti kummerċjali, iżda f'sitwazzjoni partikolari ma jużawx is-servizzi ewlenin ta' pjattaforma biex jipprovdu oġġetti jew servizzi lil utenti finali oħra, bhal pereżempju n-negozji li jiddependu fuq servizzi ta' cloud computing għall-finijiet tagħhom stess.

¹⁸ Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-għoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Soċjetà tal-Informatika (ĠU L 241, 17.9.2015, p. 1).

- (15) Il-fatt li servizz digitali jikkwalifika bħala servizz ewlieni ta' pjattaforma **fih innifsu** ma jwassalx għal tħassib serju biżżejjed dwar il-kontestabbiltà **jew** il-prattiki ingusti. Dan it-tħassib ifeġġ biss meta servizz ewlieni ta' pjattaforma jikkostitwixxi gateway importanti u jithaddem minn **impriza** b'impatt sinifikanti fis-suq intern u b'pożizzjoni stabbilita u deġġiema, jew minn **impriza** li hija prevista li ser **tgawdi minn** din il-pożizzjoni fil-futur qrib. Għaldaqstant, is-sett immirat ta' regoli armonizzati f'dan ir-Regolament jenhtieg li japplika biss għall-imprizi ddeżinjati abbażi ta' daw**k** it-tliet kriterji oġġettivi, u jenhtieg li dawn il-kriterji japplikaw biss għas-servizzi ewlenin ta' pjattaforma tagħhom li individwalment jikkostitwixxu gateway importanti għall-utenti kummerċjali biex jilhqu lill-utenti finali. ***Il-fatt li hemm il-possibbiltà li impriza li tipprovdi servizzi ewlenin ta' pjattaforma mhux biss tintermedja bejn l-utenti kummerċjali u l-utenti finali, iżda wkoll bejn l-utenti finali stess, pereżempju fil-każ ta' servizzi ta' komunikazzjoni interpersonali indipendenti min-numri, jenhtieg li ma jipprekludix il-konklużjoni li din l-impriza hija jew tista' tkun gateway importanti għall-utenti kummerċjali biex jilhqu lill-utenti finali.***
- (16) Biex tiġi żgurata l-applikazzjoni effettiva ta' dan ir-Regolament għall-**imprizi li jipprovdu** servizzi ewlenin ta' pjattaforma li aktarx jissodisfaw daw**k** ir-rekwiżiti oġġettivi, u meta l-**prattiċi** ingusti li jdghajfu l-kontestabbiltà **jkunu** l-aktar prevalenti u l-**aktar li jhallu** impatt, jenhtieg li l-Kummissjoni tkun tista' tiddeżinja direttament bħala gwardjani daw**k** l-**imprizi li jipprovdu** servizzi ewlenin ta' pjattaforma li jilhqu ċerti limiti kwantitattivi. Dawn l-imprizi jenhtieg li fi kwalunkwe każ ikunu soġġetti għal proċess rapidu tad-deżinjazzjoni li jenhtieg li jibda **ladarba dan ir-Regolament isir applikabbli**.

- (17) **Il-fatt li impriża jkollha** fatturat sinifikanti hafna fl-Unjoni u **li tipprovdi** servizz ewlieni ta' pjattaforma f'mill-inqas tliet Stati Membri jikkostitwixxi indikazzjoni konvinċenti li **dik l-impriża** għandha impatt sinifikanti fuq is-suq intern. Dan hu minnu wkoll meta **impriża li tipprovdi** servizz ewlieni ta' pjattaforma f'mill-inqas tliet Stati Membri jkollha kapitalizzazzjoni tas-suq sinifikanti hafna jew valur ġust tas-suq ekwivalenti. Għaldaqstant, jenhtieg li jkun preżunt li **impriża li tipprovdi** servizz ewlieni ta' pjattaforma għandha impatt sinifikanti fuq is-suq intern meta tipprovdi servizz ewlieni ta' pjattaforma f'mill-inqas tliet Stati Membri u meta jew il-fatturat tal-grupp tagħha realizzat fl-**Unjoni** jkun daqs jew jaqbeż limitu għoli speċifiku, jew meta l-kapitalizzazzjoni tas-suq tal-grupp tkun daqs jew taqbeż ċertu valur assolut għoli. Fil-każ ta' **impriża li jipprovdu** servizzi ewlenin ta' pjattaforma li jappartjenu għal impriża li mhumix elenkati pubblikament, jenhtieg li l-valur ġust tas-suq ekwivalenti **jintuża bħala r-referenza. Jenhtieg li jkun possibbli li l-Kummissjoni tuża** s-setgħa tagħha li tadotta atti delegati biex tiżviluppa metodologija oġġettiva biex jiġi kkalkulat dak il-valur. Fatturat għoli tal-grupp **realizzat fl-Unjoni** flimkien mal-**limitu** tal-utenti fl-Unjoni ta' servizzi ewlenin ta' pjattaforma jirriflettu abbiltà relattivament b'saħħitha li daw**k** l-utenti jiġu monetizzati. Kapitalizzazzjoni tas-suq għolja relattiva għall-istess limitu tal-utenti fl-Unjoni tirrifletti potenzjal relattivament sinifikanti li daw**k** l-utenti jiġu monetizzati fil-futur qrib. Dan il-potenzjal ta' monetizzazzjoni min-naħa tiegħu jirrifletti, fil-prinċipju, il-pożizzjoni ta' gateway tal-impriża kkonċernati. Barra minn hekk, iż-żewġ indikaturi **jirriflettu** l-kapaċità finanzjarja **tal-impriża kkonċernati**, inkluż l-abbiltà tagħhom li jisfruttaw l-aċċess tagħhom għas-swieq finanzjarji biex isahhu l-pożizzjoni tagħhom. Dan **jista'**, pereżempju, isehh meta dan l-aċċess superjuri jintuża biex jiġu akkwistati impriži oħra, **abbiltà li** min-naħa tagħha ntweriet li tista' thalli effetti negattivi fuq l-innovazzjoni. Il-kapitalizzazzjoni tas-suq tista' wkoll **tirrifletti** l-pożizzjoni u l-effett futuri mistennija tal-**impriża** kkonċernati fuq is-suq intern, **minkejja** fatturat attwali li potenzjalment ikun relattivament baxx. Il-valur tal-kapitalizzazzjoni tas-suq **jenhtieg** li jkun ibbażat fuq livell li jirrifletti l-kapitalizzazzjoni medja tas-suq tal-akbar impriži elenkati pubblikament fl-Unjoni tul perjodu xieraq.

- (18) ***Filwaqt li kapitalizzazzjoni tas-suq*** ■ li tkun daqs jew taqbeż il-limitu ***fl-ahhar sena finanzjarja*** jenhtieg li ***tagħti lok għal*** preżunzjoni li ***impriza li ttipprovd*** servizzi ewlenin ta' pjattaforma għandha ■ impatt sinifikanti fuq ***is-suq*** intern, ***kapitalizzazzjoni*** tas-suq ***sostnuta tal-impriza li ttipprovd servizzi ewlenin ta' pjattaforma li tkun daqs jew taqbeż il-limitu għal tliet snin jew aktar jenhtieg li titqies li tkompli ssahhah dik il-preżunzjoni.***
- (19) ***B'kuntrast ma' dan, jista'*** jkun hemm għadd ta' fatturi li jikkonċernaw il-kapitalizzazzjoni tas-suq li jkunu jitolbu valutazzjoni fil-fond biex jigi ddeterminat jekk ***impriza li ttipprovd*** servizzi ewlenin ta' pjattaforma jenhtiegħ li titqies li għandha impatt sinifikanti fuq is-suq intern. Dan ***jista'*** jkun il-każ meta l-kapitalizzazzjoni tas-suq tal-***impriza li ttipprovd*** servizzi ewlenin ta' pjattaforma fis-snin finanzjarji preċedenti kienet ferm aktar baxxa mil-***limitu u*** l-volatilità tal-kapitalizzazzjoni tas-suq tagħha tul il-perjodu osservat kienet sproporzjonata mal-volatilità ġenerali tas-suq tal-ekwità, jew meta t-trajettorja tal-kapitalizzazzjoni tas-suq tagħha, meta mqabbla max-xejriet tas-suq, ma kinitx konsistenti ma' tkabbir rapidu u unidirezzjonali.

- (20) ***Jekk ikun hemm*** għadd kbir ħafna ta' utenti kummerċjali li jiddependu fuq servizz ewlieni ta' pjattaforma biex jilhqqu lil għadd kbir ħafna ta' utenti finali attivi kull xahar, ***l-impriża li ttipprovdi*** dak is-servizz ***tkun tista'*** tinfluwenza l-operazzjonijiet ta' parti sostanzjali tal-utenti kummerċjali għall-vantaġġ tagħha u dan jindika, fil-prinċipju, li ***dik l-impriża hija*** gateway importanti. Il-livelli rilevanti rispettivi għal dawk in-numri jenħtieġ li jiġu stabbiliti b'mod li jirrappreżentaw perċentwal sostantiv tal-popolazzjoni kollha tal-Unjoni fir-rigward tal-utenti finali u tal-popolazzjoni kollha tan-negozji li jużaw servizzi ewlenin ta' pjattaformi biex jiddeterminaw il-limitu għall-utenti kummerċjali. ***L-utenti finali u l-utenti kummerċjali attivi jenħtieġ li jiġu identifikati u kkalkulati b'tali mod li jirrappreżentaw b'mod adegwat ir-rwol u l-firxa tas-servizz ewlieni ta' pjattaforma speċifiku inkwistjoni. Sabiex tiġi pprovduta ċertezza legali għall-gwardjani, jenħtieġ li l-elementi li jiddeterminaw l-għadd ta' utenti finali u utenti kummerċjali attivi għal kull servizz ewlieni ta' pjattaforma jiġu stipulati f'Anness għal dan ir-Regolament. Dawn l-elementi jistgħu jiġu affettwati minn żviluppi teknoloġiċi u żviluppi oħrajn. Jenħtieġ għalhekk li l-Kummissjoni tinghata s-setgħa li tadotta atti delegati biex temenda dan ir-Regolament billi taġġorna l-metodoloġija u l-lista ta' indikaturi użati biex jiġi ddeterminat l-għadd ta' utenti finali attivi u utenti kummerċjali attivi.***

- (21) Pożizzjoni stabbilita u deġġiema fl-operazzjonijiet tagħha jew il-prevedibbiltà li ***fil-futur titgawda*** din il-pożizzjoni sseħħ b'mod partikolari meta l-kontestabbiltà tal-pożizzjoni tal-***impriza li tipprovd***i servizz ewlieni ta' pjattaforma tkun limitata. Dan aktarx isseħħ meta dik l-***impriza*** tkun ipprovdiet servizz ewlieni ta' pjattaforma f'mill-inqas tliet Stati Membri lil għadd kbir ħafna ta' utenti kummerċjali u utenti finali ***fuq perjodu ta'*** mill-inqas 3 snin.
- (22) Dawn il-limiti jistgħu jiġu ***affettwati*** minn żviluppi tas-suq u dawk tekniċi. Għalhekk jenħtieġ li l-Kummissjoni tingħata s-setgħa li tadotta atti delegati biex tispeċifika l-metodoloġija li tiddetermina jekk intlaħqux il-limiti kwantitattivi, u biex taġġustaha regolarment skont l-iżviluppi tas-suq u dawk teknoloġiċi, fejn ikun meħtieġ. ***Jenħtieġ li dawn l-atti delegati ma jemendawx il-limiti kwantitattivi stipulati f'dan ir-Regolament.***

- (23) *Impriża li tipprovdi* servizzi ewlenin ta' pjattaforma *jenhtieg li tkun tista'*, f'ċirkostanzi *eċċezzjonali, tirribatti l-preżunzjoni* li *l-impriża* jkollha **■** impatt sinifikanti fuq is-suq intern *billi turi li, minkejja li tosserva l-limiti kwantitattivi stipulati f'dan ir-Regolament, hija ma tissodisfax ir-rekwiziti għad-deżinjazzjoni ta' gwardjan*. Jenhtieg li l-oneru tal-evidenza li l-preżunzjoni li tirriżulta mill-osservanza *tal-limiti kwantitattivi* ma għandhiex **■** tapplika **■** jaqa' fuq *dik l-impriża*. Fil-valutazzjoni tagħha *tal-evidenza u l-argumenti ppreżentati*, jenhtieg li l-Kummissjoni tqis biss *dawk* l-elementi li huma relatati direttament mal-*kriterji kwantitattivi, jiġifieri l-impatt tal-impriża li tipprovdi* servizzi ewlenin ta' pjattaforma *fuq is-suq intern lil hinn mid-dhul jew mill-kapitalizzazzjoni tas-suq, bħad-daqs tagħha f'termini assoluti, u l-għadd ta' Stati Membri li fihom tkun preżenti; b'kemm l-għadd reali tal-utenti kummerċjali u l-utenti finali jaqbeż il-limiti u l-importanza tas-servizz ewlieni ta' pjattaforma tal-impriża, meta titqies l-iskala kumplessiva tal-attivitajiet tas-servizz ewlieni ta' pjattaforma rispettiv; u l-għadd ta' snin li għalihom ikunu ġew osservati l-limiti*. Kwalunkwe ġustifikazzjoni għal raġunijiet ekonomiċi abbażi *tad-definizzjoni tas-swieq jew* turi effiċjenzi li jirriżultaw minn tip speċifiku ta' mġiba mill-*impriża li tipprovdi* servizzi ewlenin ta' pjattaforma jenhtieg li titwarrab, għaliex mhijiex rilevanti għad-deżinjazzjoni ta' gwardjan. *Jekk l-argumenti li jitressqu ma jkunux sostanzjati biżżejjed għaliex ma jqajmux dubji manifestament dwar il-preżunzjoni, jenhtieg li jkun possibbli li l-Kummissjoni tiċhad l-argumenti fil-limitu ta' żmien ta' 45 jum tax-xogħol ipprovduti għad-deżinjazzjoni*. Jenhtieg li l-Kummissjoni tkun tista' tiegħu deċiżjoni billi tibbaża fuq *l-informazzjoni disponibbli dwar* il-limiti kwantitattivi meta *l-impriża li tipprovdi* servizzi ewlenin ta' pjattaforma tfixxkel l-investigazzjoni billi ma tikkonformax mal-miżuri investigattivi li tiegħu l-Kummissjoni.

- (24) Jenhtieg li tkun prevista wkoll il-valutazzjoni tar-rwol ta' gwardjan ta' ***impriża li jipprovdu*** servizzi ewlenin ta' pjattaforma li ma josservawx il-limiti kwantitattivi kollha, fid-dawl tar-rekwiżiti oġġettivi ġenerali li dawn ikollhom impatt sinifikanti fuq is-suq intern, jaġixxu bħala gateway importanti għall-utenti kummerċjali biex jilhq lill-utenti finali u jibbenefikaw minn pożizzjoni stabbilita u dejjiema fl-operazzjonijiet tagħhom jew ikun prevedibbli li ser jagħmlu dan fil-futur qrib. ***Meta l-impriża li tipprovdi servizzi ewlenin ta' pjattaforma tkun intrapriża ta' daqs medju, żghira jew mikro, jenhtieg li l-valutazzjoni tqis bir-reqqa jekk din l-impriża tkunx tista' timmina b'mod sostanzjali l-kontestabbiltà tas-servizzi ewlenin ta' pjattaforma, peress li dan ir-Regolament primarjament huwa mmirat lejn impriži kbar b'saħħa ekonomika konsiderevoli minflok intrapriži ta' daqs medju, żghar jew mikro.***

- (25) Valutazzjoni bħal din tista' ssir biss fid-dawl ta' investigazzjoni tas-suq, filwaqt li jitqiesu l-limiti kwantitattivi. Fil-valutazzjoni tagħha, jenhtieg li l-Kummissjoni ssegwi l-oġġettivi li tippreserva u trawwem l-innovazzjoni **u** l-kwalità tal-prodotti u s-servizzi diġitali, il-grad sa fejn il-prezzijiet huma ġusti u kompetittivi, u l-grad sa fejn il-kwalità jew l-għażla għall-utenti kummerċjali u għall-utenti finali hija tajba jew għadha tajba. **Jistghu jitqiesu** elementi li huma speċifiċi għall-**imprizi li jipprovdu** servizzi ewlenin ta' pjattaforma kkonċernati, bħall-ekonomiji ta' skala **jew ta' firxa** estremi, l-effetti qawwija ħafna tan-network, il-**vantaġġi xprunati mid-data**, l-abbiltà li jikkollegaw ħafna utenti kummerċjali ma' ħafna utenti finali permezz tad-diversi naħat li għandhom daw**k** is-servizzi, l-effetti ta' intrappolament tal-klijentela, **■** in-nuqqas ta' multi-homing, **l-istruttura korporattiva f'konglomerat** jew l-integrazzjoni vertikali. Barra minn hekk, kapitalizzazzjoni tas-suq għolja ħafna, proporzjon għoli ħafna tal-valur tal-ekwità fuq il-profitt jew fatturat għoli ħafna li geġ mill-utenti finali ta' servizz ewlieni wieħed ta' pjattaforma **jistghu jintużaw bħala indikaturi tal**-potenzjal ta' ingranagġ ta' dawn **l-imprizi u tal-iżbilanċ tas-suq favur tagħhom**. Flimkien mal-kapitalizzazzjoni tas-suq, **rati relattivi** ta' tkabbir għoljin **huma** eżempji ta' parametri dinamiċi li huma partikolarment rilevanti biex jiġu identifikati dawn **l-imprizi li jipprovdu** servizzi ewlenin ta' pjattaforma **li għalihom ikun prevedibbli li ser isiru** stabbiliti u dejjiema. Jenhtieg li l-Kummissjoni tkun tista' tiehu deċiżjoni billi tislet inferenzi avversi mill-fatti disponibbli meta **l-impriza li tipprovdi** servizzi ewlenin ta' pjattaforma tfixkel b'mod sinifikanti l-investigazzjoni billi ma tikkonformax mal-miżuri investigattivi li tiehu l-Kummissjoni.

- (26) Jenhtieg li jkun hemm subsett partikolari tar-regoli li japplika ghal dawk l-**imprizi li jipprovd**u servizzi ewlenin ta' pjattaforma **li ghalihom ikun prevedibbli** li fil-futur qrib **ser** igawdu pozizzjoni stabbilita u dejjiema. L-istess karatteristiċi speċifiċi tas-servizzi ewlenin ta' pjattaforma jagħmluhom suxxettibbli għal żbilanċ: ladarba **impriza li tipprovd**i s-servizz ewlieni ta' pjattaforma tkun kisbet ċertu vantaġġ fuq ir-rivali jew sfidanti potenzjali f'termini ta' skala jew saħħa ta' intermedjazzjoni, il-pozizzjoni tagħha **tista'** ssir inattakkabbli u s-sitwazzjoni **tista'** tevolvi sal-punt li aktarx issir stabbilita u dejjiema fil-futur qrib. L-imprizi jistgħu jippruvaw jinduċu dan l-iżbilanċ u joħorġu bħala gwardjani billi jużaw uħud mill-kondizzjonijiet u l-prattiki ingusti regolati **skont** dan ir-Regolament. F'sitwazzjoni bħal din, jidher li huwa xieraq li jsir intervent qabel ma s-suq jiżbilanċja b'mod irriversibbli.
- (27) Madankollu, dan l-intervent bikri jenhtieg li jkun limitat għall-impożizzjoni biss ta' dawk l-obbligi li jkunu meħtieġa u xierqa biex jiżguraw li s-servizzi inkwistjoni jibqgħu kontestabbli u **jippermettu li jiġi evitat** ir-riskju kwalifikat ta' kondizzjonijiet u Prattiki ingusti. L-obbligi li jipprevjenu lill-**impriza** kkonċernata **li tipprovd**i servizzi ewlenin ta' pjattaforma milli **tgawdi minn** pozizzjoni stabbilita u dejjiema fl-operazzjonijiet tagħha, bħal dawk li jipprevjenu l-ingranaġġ u dawk li jiffaċilitaw il-qlib u l-multi-homing huma mmirati b'mod aktar dirett lejn dan il-għan. Barra minn hekk, biex tiġi żgurata l-proporzjonalità, minn dak is-subsett ta' obbligi jenhtieg li l-Kummissjoni tapplika biss dawk li huma meħtieġa u proporzjonati biex jintlaħqu l-oġettivi ta' dan ir-Regolament u jenhtieg li twettaq rieżami regolari biex tara jekk dawk l-obbligi għandhomx jinżammu, jitnehhew jew jiġu adattati.

- (28) ***L-applikazzjoni biss ta' dawk l-obbligi li huma mehtieġa u proporzjonati biex jintlahqu l-objettivi ta' dan ir-Regolament*** jenhtieġ li tippermetti lill-Kummissjoni tintervjeni fil-hin u b'mod effettiv, filwaqt li tirrispetta bis-sħiħ il-proporzjonalità tal-miżuri ***kkunsidrati***. Dan għandu wkoll iserrah ras il-parteciċipanti attwali jew potenzjali fis-suq rigward il-kontestabbiltà ***u l-korrettezza*** tas-servizzi kkonċernati.
- (29) ***Il-gwardjani*** jenhtieġ li jikkonformaw mal-obbligi stipulati f'dan ir-Regolament fejn jidhol kull wieħed mis-servizzi ewlenin ta' pjattaforma elenkati fid-deċiżjoni tad-deżinjazzjoni rilevanti. L-***obbligi*** jenhtieġ li jiġu applikati filwaqt li titqies il-pożizzjoni ta' konglomerat tal-gwardjani, fejn ikun applikabbli. Barra minn hekk, ***jenhtieġ li jkun possibbli li l-Kummissjoni timponi miżuri ta' implimentazzjoni fuq il-gwardjan permezz ta' deċiżjoni***. ***Dawk il-miżuri ta' implimentazzjoni*** jenhtieġ li jitfasslu b'mod effettiv, billi jitqiesu l-karatteristiċi tas-servizzi ewlenin ta' pjattaforma ***u r-riskji*** possibbli ta' ċirkomvenzjoni, u f'konformità mal-prinċipju ta' proporzjonalità u d-drittijiet fundamentali tal-imprizi kkonċernati, kif ukoll dawk tal-partijiet terzi.

- (30) In-natura teknoloġika kumplessa u li tinbidel malajr hafna tas-servizzi ewlenin ta' pjattaforma teħtieġ rieżami regolari tal-istatus tal-gwardjani, inkluż ta' dawk **li huwa** previst li fil-futur qrib **ser** igawdu minn pożizzjoni **stabbilità u** dejjiema fl-operazzjonijiet tagħhom. Biex il-partecipanti kollha fis-suq, inkluż il-gwardjani, jingħataw iċ-ċertezza meħtieġa fir-rigward tal-obbligi legali applikabbli, hemm bżonn limitu ta' żmien għal dawn ir-rieżamijiet regolari. Huwa importanti li dawn ir-rieżamijiet isiru wkoll b'mod regolari u mill-inqas kull 3 snin. **Barra minn hekk, huwa importanti li jiġi ċċarat li mhux kull bidla fil-fatti li abbażi tagħhom impriza li tipprovdi servizzi ewlenin ta' pjattaforma tkun għet iddeżinjata bħala gwardjan għandha teħtieġ emenda fid-deċiżjoni tad-deżinjazzjoni. L-emenda ser tkun meħtieġa biss jekk il-bidla fil-fatti twassal ukoll għal bidla fil-valutazzjoni. Jenħtieġ li jiġi vvalutat jekk dan ikunx il-każ abbażi ta' valutazzjoni każ b'każ tal-fatti u taċ-ċirkostanzi.**

- (31) Sabiex jiġu ssalvagwardjati l-**kontestabbiltà u** l-korrettezza tas-servizzi ewlenin ta' pjattaforma pprovduti mill-gwardjani, jehtieg jiġi previst b'mod ċar u mhux ambigwu sett ta' **regoli** armonizzati fir-rigward ta' dawk is-servizzi. Dawn ir-regoli huma mehtieġa biex jiġi indirizzat ir-riskju ta' effetti dannużi ta' prattiki ■ mill-gwardjani, għall-benefiċċju tal-ambjent kummerċjali fis-servizzi kkonċernati, tal-utenti, u fl-aħħar mill-aħħar tas-soċjetà kollha kemm hi. ***L-obbligi jikkorrispondu għal dawk il-prattiki li jitqiesu li jimminaw il-kontestabbiltà jew li huma ingusti, jew it-tnejn li huma, meta jitqiesu l-karatteristiċi tas-settur diġitali u li għandhom impatt dirett partikolarment negattiv fuq l-utenti kummerċjali u l-utenti finali. Jenhtieg li jkun possibbli li l-obbligi stipulati f'dan ir-Regolament jqisu b'mod speċifiku n-natura tas-servizzi ewlenin ta' pjattaforma pprovduti. Jenhtieg li l-obbligi f'dan ir-Regolament mhux biss jiżguraw il-kontestabbiltà u l-korrettezza fir-rigward tas-servizzi ewlenin ta' pjattaforma elenkati fid-deċiżjoni tad-deżinjazzjoni, iżda wkoll fir-rigward ta' prodotti u servizzi diġitali oħra li fihom il-gwardjani jisfruttaw il-pożizzjoni ta' gateway tagħhom, li spiss jiġu pprovduti flimkien mas-servizzi ewlenin ta' pjattaforma jew b'appoġġ għalihom.***

- (32) *Ghall-fini ta' dan ir-Regolament, jenhtieg li l-kontestabbiltà tkun relatata mal-abbiltà tal-impriži li jeghlbu b'mod effettiv l-ostakli ghad-dhul u ghall-espansjoni u li jisfidaw lill-gwardjan fuq il-merti tal-prodotti u s-servizzi tagħhom. Il-karatteristiċi tas-servizzi ewlenin ta' pjattaforma fis-settur diġitali, bhall-effetti tan-network, l-ekonomiji ta' skala b'saħħithom, u l-benefiċċji mid-data llimitaw il-kontestabbiltà ta' daww is-servizzi u l-ekosistemi relatati. Kontestabbiltà dghajfa bhal din tnaqqas l-inċentivi għall-innovazzjoni u t-titjib tal-prodotti u s-servizzi għall-gwardjan, l-utenti kummerċjali tiegħu, l-isfidanti u l-klijenti tiegħu u b'hekk taffettwa b'mod negattiv il-potenzjal tal-innovazzjoni tal-ekonomija usa' tal-pjattaformi online. Il-kontestabbiltà tas-servizzi fis-settur diġitali tista' tkun limitata wkoll jekk ikun hemm aktar minn gwardjan wiehed għal servizz ewlieni ta' pjattaforma. Għalhekk, jenhtieg li dan ir-Regolament jipprojbixxi ċerti prattiki mill-gwardjani li jistghu jżidu l-ostakli għad-dhul jew għall-espansjoni, u jimponi ċerti obbligi fuq il-gwardjani li għandhom it-tendenza li jnaqqsu daww l-ostakli. Jenhtieg li l-obbligi jindirizzaw ukoll sitwazzjonijiet fejn il-pożizzjoni tal-gwardjan tista' tiġi stabbilita sa tali punt li l-kompetizzjoni bejn il-pjattaformi ma tkunx effettiva fi żmien qasir, li jfisser li l-kompetizzjoni bejn il-pjattaformi jehtieg li tinholq jew tiżdied.*

- (33) *Ghall-fini ta' dan ir-Regolament, jenhtieg li n-nuqqas ta' korrettezza jkun relatat ma' żbilanċ bejn id-drittijiet u l-obbligi tal-utenti kummerċjali meta l-gwardjan jikseb vantaġġ sproporzjonat. Jenhtieg li l-parteċipanti fis-suq, inkluż l-utenti kummerċjali ta' servizzi ewlenin ta' pjattaforma u fornituri alternattivi ta' servizzi pprovduti flimkien ma' dawn is-servizzi ewlenin ta' pjattaforma jew b'appoġġ għalihom, ikollhom l-abbiltà li jiksbu b'mod adegwat il-benefiċċji li jirriżultaw mill-isforzi innovattivi jew sforzi ohra tagħhom. Minhabba l-pożizzjoni ta' gateway u s-sahha tan-negozjar superjuri tagħhom, huwa possibbli li l-gwardjani jgħibu ruhhom b'mod li ma jippermettix lil ohrajn jiksbu bis-shih il-benefiċċji tal-kontributi tagħhom stess, u jistabbilixxu b'mod unilaterali kondizzjonijiet żbilanċjati għall-użu tas-servizzi ewlenin ta' pjattaforma tagħhom jew tas-servizzi pprovduti flimkien mas-servizzi ewlenin ta' pjattaforma tagħhom jew b'appoġġ għalihom. Dan l-iżbilanċ mhuwiex eskluż mill-fatt li l-gwardjan joffri servizz partikolari minghajr hlaq lil grupp speċifiku ta' utenti, u jista' jikkonsisti wkoll fl-esklużjoni tal-utenti kummerċjali jew fid-diskriminazzjoni kontrihom, b'mod partikolari jekk dawn tal-aħhar jikkompetu mas-servizzi pprovduti mill-gwardjan. Għalhekk, jenhtieg li dan ir-Regolament jimponi obbligi fuq il-gwardjani li jindirizzaw din l-imġiba.*

- (34) *Il-kontestabbiltà u l-korrettezza huma marbutin flimkien. In-nuqqas ta' kontestabbiltà jew kontestabbiltà dgħajfa għal ċertu servizz jistgħu jippermettu lil gwardjan jieħu sehem fi prattiki inġusti. Bl-istess mod, prattiki inġusti minn gwardjan jistgħu jnaqqsu l-possibbiltà li l-utenti kummerċjali jew utenti oħra jikkontestaw il-pożizzjoni tal-gwardjan. Għalhekk, obbligu partikolari f'dan ir-Regolament jista' jindirizza ż-żewġ elementi.*
- (35) L-obbligi stipulati f'dan ir-Regolament huma **għalhekk** meħtieġa biex jindirizzaw tħassib identifikat dwar l-ordni pubbliku, meta ma jkun hemm l-ebda miżura alternattiva u inqas restrittiva li effettivament tikseb l-istess riżultat, filwaqt li titqies il-ħtieġa li jiġi salvagwardjat l-ordni pubbliku, tithares il-privatezza u jiġu miggielha l-prattiki kummerċjali frawdolenti u qarrieqa.

- (36) *Il-gwardjani spiss jiġbru direttament data personali tal-utenti finali għall-fini li jipprovdu servizzi ta' reklamar online meta l-utenti finali jużaw siti web u applikazzjonijiet tas-software ta' partijiet terzi. Il-partijiet terzi jipprovdu wkoll lill-gwardjani bid-data personali tal-utenti finali tagħhom sabiex jagħmlu użu minn ċerti servizzi pprovduti mill-gwardjani fil-kuntest tas-servizzi ewlenin ta' pjattaforma tagħhom, bħal udjenzi personalizzati. L-ipproċessar, għall-fini tal-forniment ta' servizzi ta' reklamar online, ta' data personali minn partijiet terzi li jużaw servizzi ewlenin ta' pjattaforma jagħti lill-gwardjani vantaġġi potenzjali f'termini ta' akkumulazzjoni tad-data, u b'hekk jizdiedu l-ostakli għad-dhul. Dan għaliex il-gwardjani jipproċessaw data personali minn għadd ferm akbar ta' partijiet terzi minn impriži ohra. Vantaġġi simili jirriżultaw (i) mill-kombinament ta' data personali ta' utenti finali miġbura minn servizz ewlieni ta' pjattaforma ma' data miġbura minn servizzi ohra, (ii) mill-użu inkroċjat ta' data personali minn servizz ewlieni ta' pjattaforma f'servizzi ohra pprovduti separatament mill-gwardjan, b'mod partikolari servizzi li mhumex ipprovduti flimkien mas-servizz ewlieni ta' pjattaforma rilevanti jew b'appoġġ għalih, u viċe versa, jew (iii) mill-aċċess b'reġistrazzjoni tal-utenti finali ma' servizzi differenti tal-gwardjani sabiex tiġi kkombinata data personali. Sabiex jiġi żgurat li l-gwardjani ma jimminawx b'mod ingiust il-kontestabbiltà tas-servizzi ewlenin ta' pjattaforma, jenhtieg li **l-gwardjani** jippermettu lill-utenti finali tagħhom li jagħzlu liberament li jippartecipaw f'dawn il-prattiki ta' pproċessar tad-data u aċċess b'reġistrazzjoni billi joffru alternattiva inqas personalizzata iżda ekwivalenti, u minghajr ma jagħmlu użu mis-servizz ewlieni ta' pjattaforma jew ċerti funzjonalitajiet tiegħu kondizzjonali fuq il-kunsens tal-utent finali. Dan jenhtieg li jkun minghajr preġudizzju għall-possibbiltà li gwardjan li jipproċessa data personali jew li jagħti aċċess b'reġistrazzjoni lil utenti finali għal servizz, filwaqt li jibbaża fuq il-bażi legali skont l-Artikolu 6(1), il-punti (c), (d) u (e), tar-Regolament (UE) 2016/679, iżda mhux fuq l-Artikolu 6(1), il-punti (b) u (f) ta' dak ir-Regolament.*

- (37) *L-alternattiva inqas personalizzata jenhtieg li ma tkunx differenti jew ta' kwalità degradata meta mqabbla mas-servizz ipprovdut lill-utenti finali li jipprovdut l-kunsens, sakemm degradazzjoni fil-kwalità ma tkunx konsegwenza diretta tal-fatt li l-gwardjan ma jkunx jista' jipproċessa din id-data personali jew jagħti aċċess b'registrazzjoni lil utenti finali għal servizz. Jenhtieg li ma jkunx aktar diffiċli biex jingħata l-kunsens milli biex ma jingħatax. Meta l-gwardjan jitlob il-kunsens, jenhtieg li jippreżenta b'mod proattiv soluzzjoni faċli għall-utent finali biex jipprovidi, jimmodifika jew jirtira l-kunsens b'mod esplicitu, ċar u sempliċi. B'mod partikolari, il-kunsens jenhtieg li jingħata permezz ta' azzjoni jew dikjarazzjoni affermattiva ċara li tistabbilixxi indikazzjoni mogħtija liberament, speċifika, infurmata u mhux ambigwa ta' qbil mill-utent finali, kif definit fir-Regolament (UE) 2016/679. Fil-mument tal-ghoti tal-kunsens, u fejn ikun applikabbli biss, l-utent finali jenhtieg li jiġi infurmat li jekk ma jagħtix il-kunsens, dan jista' jwassal għal offerta inqas personalizzata, iżda li mill-bqija s-servizz ewlieni ta' pjattaforma mhux ser jinbidel u l-ebda funzjoni mhi ser titrażżan. F'każijiet eċċezzjonali, jekk il-kunsens ma jkunx jista' jingħata direttament lis-servizz ewlieni ta' pjattaforma tal-gwardjan, l-utenti finali jenhtieg li jkunu jistghu jagħtu l-kunsens permezz ta' kull servizz ta' parti terza li jagħmel użu minn dak is-servizz ewlieni ta' pjattaforma, biex il-gwardjan ikun jista' jipproċessa data personali għall-finijiet tal-forniment ta' servizzi ta' reklamar online.*

Fl-ahhar nett, jenhtieg li jkun faċli li l-kunsens jiġi rtirat daqskemm ikun faċli li dan jinghata. Jenhtieg li l-gwardjani ma jfasslux, ma jorganizzawx jew ma joperawx l-interfaċċi online tagħhom b'mod li jqarraq, jimmanipula jew b'xi mod iehor johloq distorsjoni materjali jew ixekkel l-abbiltà tal-utenti finali li jagħtu l-kunsens tagħhom b'mod liberu. B'mod partikolari, jenhtieg li l-gwardjani ma jithallewx iheġġu lill-utenti finali aktar minn darba fis-sena biex jagħtu l-kunsens għall-istess skop ta' pproċessar li għalih inizjalment ma jkunux taw il-kunsens tagħhom jew li jkunu rtiraw il-kunsens tagħhom. Dan ir-Regolament huwa minghajr preġudizzju għar-Regolament (UE) 2016/679, inkluż il-qafas ta' infurzar tiegħu, li jibqa' applikabbli b'mod shiħ fir-rigward ta' kwalunkwe pretensjoni mis-sugġetti tad-data relatata ma' ksur tad-drittijiet tagħhom skont dak ir-Regolament.

- (38) *It-tfal jisthoqqilhom protezzjoni speċifika fir-rigward tad-data personali tagħhom, b'mod partikolari fir-rigward tal-użu tad-data personali tagħhom għall-finijiet ta' komunikazzjoni kummerċjali jew għall-holqien ta' profili tal-utenti. Il-protezzjoni tat-tfal online hija objettiv importanti tal-Unjoni u jenhtieg li tiġi riflessa fil-liġi rilevanti tal-Unjoni. F'dan il-kuntest, jenhtieg li jitqies b'mod debitu Regolament dwar suq intern għas-servizzi diġitali. Ma hemm xejn f'dan ir-Regolament li jeżenta lill-gwardjani mill-obbligu li jipproteġu lit-tfal stipulat fil-liġi applikabbli tal-Unjoni.*

- (39) *F'ċerti każijiet, pereżempju permezz tal-impożizzjoni ta' termini u kondizzjonijiet kuntrattwali, il-gwardjani jistgħu jillimitaw l-abbiltà tal-utenti kummerċjali tas-servizzi ta' intermedjazzjoni online tagħhom li joffru **prodotti** jew servizzi lil utenti finali b'kondizzjonijiet aktar favorevoli, inkluż il-prezz, permezz ta' servizzi oħra ta' intermedjazzjoni online **jew permezz ta' mezzi ta' bejgħ online dirett**. Meta dawn ir-restrizzjonijiet ikunu relatati ma' servizzi ta' intermedjazzjoni online **ta' partijiet terzi**, dawn jillimitaw il-kontestabbiltà bejn il-pjattaformi, li bħala riżultat tillimita l-għażla ta' servizzi alternattivi ta' intermedjazzjoni online għall-utenti finali. Meta dawn ir-restrizzjonijiet ikunu relatati ma' mezzi ta' bejgħ online dirett, dawn jillimitaw b'mod ingust il-libertà tal-utenti kummerċjali li jużaw dawn il-mezzi.* Biex jiġi żgurat li l-utenti kummerċjali tas-servizzi ta' intermedjazzjoni online tal-gwardjani jkunu jistgħu jagħzlu liberament servizzi alternattivi ta' intermedjazzjoni online **jew mezzi ta' bejgħ online dirett** u jiddifferenzjaw il-kondizzjonijiet li bihom joffru l-prodotti jew is-servizzi tagħhom ■ lill-utenti finali, jenħtieġ li ma jkunx aċċettabbli li l-gwardjani jillimitaw lill-utenti kummerċjali milli jagħzlu li jiddifferenzjaw il-kondizzjonijiet kummerċjali, inkluż il-prezz. Jenħtieġ li din ir-restrizzjoni tapplika għal kwalunkwe miżura b'effett ekwivalenti, bħal zieda fir-rati tal-kummissjoni jew it-tneħħija tal-offerti tal-utenti kummerċjali mil-lista.

- (40) Biex jiġi evitat li tissaħħaħ aktar id-dipendenza tagħhom fuq is-servizzi ewlenin ta' pjattaforma tal-gwardjani, ***u sabiex jiġi promoss il-multi-homing***, l-utenti kummerċjali ta' daw***k*** il-gwardjani jenħtieġ li jkunu ħielsa ***li jippromwovu u jagħżlu*** l-mezz ta' distribuzzjoni ***li*** huma jqisu l-aktar xieraq ***għall-fini li jinteraġixxu*** ma' kwalunkwe utent finali li daw***k*** l-utenti kummerċjali jkunu diġà kisbu permezz tas-servizzi ewlenin ta' pjattaforma pprovduti mill-gwardjan ***jew permezz ta' mezz oħra. Dan jenħtieġ li japplika għall-promozzjoni tal-offerti, inkluż permezz ta' applikazzjoni tas-software tal-utent kummerċjali, u għal kwalunkwe forma ta' komunikazzjoni u konkluzzjoni ta' kuntratti bejn l-utenti kummerċjali u l-utenti finali. Utent finali akkwistat huwa utent finali li jkun diġà dahal f'relazzjoni kummerċjali mal-utent kummerċjali u, fejn ikun applikabbli, il-gwardjan ikun ġie remunerat direttament jew indirettament mill-utent kummerċjali talli jkun iffaċilita l-akkwiżizzjoni inizjali tal-utent finali mill-utent kummerċjali. Relazzjonijiet kummerċjali bħal dawn jistgħu jkunu jew fuq bażi bi hlas jew bla hlas, pereżempju provi bla hlas jew livelli ta' servizz bla hlas, u jistgħu jkunu saru jew fuq is-servizz ewlieni ta' pjattaforma tal-gwardjan jew permezz ta' kwalunkwe mezz iehor. Min-naha l-oħra, l-utenti finali jenħtieġ li jkunu liberi wkoll li jagħżlu l-offerti ta' dawn l-utenti kummerċjali u li jidhlu f'kuntratti magħhom permezz tas-servizzi ewlenin ta' pjattaforma tal-gwardjan, jekk ikun applikabbli, jew minn mezz dirett ta' distribuzzjoni tal-utent kummerċjali jew mezz indirett iehor li juża dan l-utent kummerċjali.***

- (41) *Jenhtieg li l-abbiltà tal-utenti finali li jakkwistaw kontenut, abbonamenti, karatteristiċi jew oġġetti oħra barra mis-servizzi ewlenin ta' pjattaforma tal-gwardjan ma tiddgħajjifx jew ma tiġix ristretta. B'mod partikolari, jenhtieg li tiġi evitata sitwazzjoni fejn il-gwardjani jillimitaw lill-utenti finali milli jaċċessaw jew jużaw dawn is-servizzi permezz ta' applikazzjoni tas-software li topera fuq is-servizz ewlieni ta' pjattaforma tagħhom. Pereżempju, jenhtieg li l-abbonati għal kontenut online li jinxtara barra minn applikazzjoni tas-software, hanut ta' applikazzjonijiet tas-software jew assistent virtwali ma jitwaqqfux milli jaċċessaw dan il-kontenut online fuq applikazzjoni tas-software fuq is-servizz ewlieni ta' pjattaforma tal-gwardjan sempliciment għax ikun inxtara barra minn tali applikazzjoni tas-software, hanut ta' applikazzjonijiet tas-software jew assistent virtwali.*
- (42) Biex ikun żgurat ambjent kummerċjali ġust u titħares il-kontestabbiltà tas-settur diġitali, huwa importanti li jiġi salvagwardjat id-dritt tal-utenti kummerċjali *u l-utenti finali, inkluż l-informaturi*, li jqajmu tħassib dwar *prattiki* ingusti *minn gwardjani u jirrappurtaw kwalunkwe kwistjoni ta' nonkonformità mal-liġi tal-Unjoni jew nazzjonali rilevanti* ma' kwalunkwe awtorità amministrattiva jew awtorità pubblika oħra rilevanti, *inkluż il-qrati nazzjonali*. Pereżempju, *huwa possibbli li* l-utenti kummerċjali *jew l-utenti finali ser* ikunu jridu jilmentaw dwar tipi differenti ta' Prattiki ingusti, bħal kondizzjonijiet ta' aċċess diskriminatorji, għeluq mhux ġustifikat ta' kontijiet tal-utenti kummerċjali jew raġunijiet mhux ċari *għat-tnehhija ta'* prodott *mil-lista*. Għalhekk jenhtieg li tiġi pprojbita kwalunkwe Prattika li b'xi mod timpedixxi *jew tostakola lil dawk l-utenti milli* jqajmu t-tħassib *tagħhom* jew *ifittxu* rimedju disponibbli, pereżempju bi klawżoli ta' kunfidenzjalità fi ftehimiet jew termini oħra bil-miktub. Din il-*projbizzjoni* jenhtieg li tkun mingħajr preġudizzju għad-dritt tal-utenti kummerċjali u tal-gwardjani li jistipulaw it-termini tal-użu fil-ftehimiet tagħhom, inkluż l-użu ta' mekkaniżmi legali għall-immaniġġjar tal-ilmenti, inkluż kwalunkwe użu ta' mekkaniżmi alternattivi ta' soluzzjoni għat-tilwim jew tal-ġuriżdizzjoni ta' qrati speċifiċi f'konformità mal-liġi tal-Unjoni u nazzjonali rispettiva. Dan ■ jenhtieg li jkun ukoll mingħajr preġudizzju għar-rwol li jaqdu l-gwardjani fil-ġlieda kontra l-kontenut illegali online.

- (43) *Ċerti servizzi pprovduti flimkien ma' servizzi ewlenin ta' pjattaforma rilevanti tal-gwardjan jew b'appoġġ għalihom, bħal servizzi ta' identifikazzjoni, magni tal-web browser, servizzi ta' pagament jew servizzi tekniċi li jappoġġaw il-forniment ta' servizzi ta' pagament, bħal sistemi ta' pagament għal xiri fl-applikazzjoni stess, huma kruċjali għall-utenti kummerċjali biex iwettqu n-negozju tagħhom u jippermettulhom jottimizzaw is-servizzi. B'mod partikolari, kull browser huwa mibni fuq magna tal-web browser li hija responsabbli għall-funzjonalità essenzjali tal-browser bhall-veloċità, l-affidabbiltà u l-kompatibbiltà mal-web. Meta l-gwardjani joperaw u jimponu magni tal-web browser, dawn ikunu f'pożizzjoni li jiddeterminaw il-funzjonalità u l-istandards li ser japplikaw mhux biss għall-web browsers tagħhom stess, iżda wkoll għal web browsers kompetituri u, bħala riżultat, għal applikazzjonijiet tas-software tal-internet.*
- Għalhekk, jenħtieġ li l-gwardjani ma jużawx il-pożizzjoni tagħhom biex jirrikjedu lill-utenti kummerċjali dipendenti tagħhom *jużaw kwalunkwe servizz ipprovdut flimkien mas-servizzi ewlenin ta' pjattaforma* jew b'appoġġ għalihom mill-gwardjan innifsu bħala parti mill-forniment ta' servizzi jew prodotti minn dawk l-utenti kummerċjali. *Sabiex tiġi evitata sitwazzjoni li fiha l-gwardjani jimponu indirettament fuq l-utenti kummerċjali s-servizzi tagħhom stess ipprovduti flimkien ma' servizzi ewlenin ta' pjattaforma jew b'appoġġ għalihom, il-gwardjani jenħtieġ li jkunu pprojbiti wkoll milli jirrikjedu lill-utenti finali jużaw dawn is-servizzi, meta dak ir-rekwiżit jiġi impost fil-kuntest tas-servizz ipprovdut lill-utenti finali mill-utent kummerċjali li juża s-servizz ewlieni ta' pjattaforma tal-gwardjan. Dik il-projbizzjoni għandha l-ghan li thares il-libertà tal-utent kummerċjali li jagħżel servizzi alternattivi għal dawk tal-gwardjan, iżda jenħtieġ li ma tiġix interpretata bħala li tobbliga lill-utent kummerċjali joffri dawn l-alternattivi lill-utenti finali tiegħu.*

- (44) *L-imġiba li tirrikjedi lill-utenti kummerċjali jew l-utenti finali jabbonaw għal kwalunkwe servizz ewlieni ieħor tal-pjattaforma ta' gwardjani **elenkati fid-deċiżjoni tad-deżinjazzjoni jew jirreġistraw miegħu jew li jilhqqu l-limiti ta' utenti finali attivi u utenti kummerċjali attivi stabbiliti f'dan ir-Regolament, bħala kondizzjoni biex jużaw, jaċċessaw, isiru membri jew jirreġistraw għal servizz ewlieni ta' pjattaforma tagħti lill-gwardjani mezz kif jaqbdu u jorbtu utenti kummerċjali u utenti finali godda għas-servizzi ewlenin ta' pjattaforma tagħhom billi jiżguraw li l-utenti kummerċjali ma jkunux jistgħu jaċċessaw servizz ewlieni ta' pjattaforma wiehed minghajr ma mill-inqas jirreġistraw jew johlqu kont sabiex jirċievu t-tieni servizz ewlieni ta' pjattaforma. Dik l-imġiba tagħti wkoll vantaġġ potenzjali lill-gwardjani f'termini ta' akkumulazzjoni tad-data. Għaldaqstant, din l-imġiba tagħti lok biex jinholqu ostakli għad-dhul u jenħtieġ li tiġi pprojbita.***

- (45) Il-kondizzjonijiet li skonthom il-gwardjani jipprovdu servizzi ta' reklamar online lill-utenti kummerċjali, inkluż lir-reklamaturi u lill-pubblikaturi, spiss ma jkunux trasparenti u ċari. Dan in-nuqqas ta' trasparenza huwa parzjalment marbut mal-prattiki ta' ftit pjattaformi, iżda huwa dovut ukoll għall-kumplessità enormi tar-reklamar programmatiku tal-lum. **Dak** is-settur huwa meqjus li sar **inqas trasparenti** wara l-introduzzjoni ta' leġislazzjoni ġdida dwar il-privatezza [1]. Dan spiss iwassal għal nuqqas ta' informazzjoni u għarfien għar-reklamaturi u għall-pubblikaturi dwar il-kondizzjonijiet tas-servizzi ta' reklamar **online** li **jixtru** u jimmina l-abbiltà tagħhom li jaqilbu **bejn impriži li jipprovdu** servizzi ta' reklamar online. Barra minn hekk, il-kostijiet tas-servizzi ta' reklamar online **skont dawn il-kondizzjonijiet** aktarx ikunu akbar minn kemm ikunu f'ambjent ta' pjattaforma aktar ġust, aktar trasparenti u kontestabbli. Dawk il-kostijiet akbar aktarx jiġu riflessi fil-prezzijiet li l-utenti finali jħallsu għal haġfa prodotti u servizzi ta' kuljum li jiddependu fuq l-użu ta' **servizzi ta'** reklamar online. Għalhekk l-obbligi ta' trasparenza jenhtieg li jirrikjedu lill-gwardjani jagħtu informazzjoni **mingħajr hlas** lir-reklamaturi u lill-pubblikaturi, li lilhom jipprovdu servizzi ta' reklamar online, li permezz tagħha ż-żewġ naħat ikunu jistgħu jifhem l-prezz imhallas għal kull wieħed mis-servizzi differenti ta' reklamar **online** pprovduti bħala parti mill-katina tal-valur rilevanti ta' reklamar, meta tintalab din l-informazzjoni. **Din l-informazzjoni jenhtieg li tiġi pprovduta, fuq talba, lil reklamatur fil-livell ta' reklam individwali fir-rigward tal-prezz u t-tariffi mitluba lil dak ir-reklamatur u, soġġett għal ftehim mill-pubblikatur li jkollu l-inventarju fejn jintwera r-reklam, ir-remunerazzjoni riċevuta minn dak il-pubblikatur li jkun ta l-kunsens tiegħu. L-għoti ta' din l-informazzjoni kuljum jippermetti lir-reklamaturi jirċievu informazzjoni li għandha livell suffiċjenti ta' granularità mehtieg biex jitqabblu l-kostijiet tal-użu tas-servizzi ta' reklamar online tal-gwardjani mal-kostijiet tal-użu tas-servizzi ta' reklamar online ta' impriži alternattivi. Meta xi publikatur ma jagħtix il-kunsens tiegħu għall-kondiviżjoni tal-informazzjoni rilevanti mar-reklamatur, il-gwardjan jenhtieg li jipprovdi lir-reklamatur bl-informazzjoni dwar ir-remunerazzjoni medja ta' kuljum li jirċievu dawk il-pubblikaturi għar-reklami rilevanti. L-istess obbligu u prinċipji ta' kondiviżjoni tal-informazzjoni rilevanti dwar il-forniment ta' servizzi ta' reklamar online jenhtieg li japplikaw fir-rigward ta' talbiet mill-pubblikaturi. Peress li l-gwardjani jistgħu jużaw mudelli tal-ipprezzar differenti għall-forniment ta' servizzi ta' reklamar online lir-reklamaturi u lill-pubblikaturi, pereżempju prezz għal kull impressjoni, għal kull viżwalizzazzjoni jew kwalunkwe kriterju ieħor, il-gwardjani jenhtieg li jipprovdu wkoll il-metodu li bih jiġu kkalkulati l-prezzijiet u r-remunerazzjonijiet kollha.**

- (46) *F'ċerti ċirkostanzi, gwardjan ikollu rwol doppju bhala **impriza li tipprovdi** servizzi ewlenin ta' pjattaforma, fejn jipprovdi servizz ewlieni ta' pjattaforma, u possibbilment servizzi ohra pprovduti flimkien ma' dak is-servizz ewlieni ta' pjattaforma jew b'appoġġ għalih* lill-utenti kummerċjali tiegħu, filwaqt li fl-istess hin jikkompeti *jew bi hsiebu jikkompeti* ma' dawk l-istess utenti kummerċjali fil-proviżjoni tal-istess servizzi jew prodotti, jew ohrajn simili, lill-istess utenti finali. F'dawk iċ-ċirkostanzi, gwardjan *jista'* jiehu vantaġġ mir-rwol doppju tiegħu biex juża d-data, generata *jew ipprovduta* mill-utenti kummerċjali tiegħu *fil-kuntest ta' attivitajiet minn dawk l-utenti kummerċjali waqt l-użu tas-servizzi ewlenin ta' pjattaforma jew is-servizzi pprovduti flimkien ma' dawk is-servizzi ewlenin ta' pjattaforma jew b'appoġġ għalihom*, għall-fini tas-servizzi *jew il-prodotti* tiegħu stess. *Id-data tal-utent kummerċjali tista' tinkludi wkoll kwalunkwe data generata jew ipprovduta matul l-attivitajiet* tal-utenti *finali* tiegħu. Dan *jista'* jkun il-każ, pereżempju, fejn gwardjan jipprovdi suq online jew hanut ta' *applikazzjonijiet tas-software* lill-utenti kummerċjali, u fl-istess hin *jipprovdi* servizzi bhala *impriza li tipprovdi servizzi online għall-konsumatur jew applikazzjonijiet* tas-software. Biex jiġi evitat li l-gwardjani jibbenefikaw ingustament mir-rwol doppju tagħhom, *jehtieg li jiġi* żgurat li dawn *ma jużaw* l-ebda data aggregata jew mhux aggregata, li *tista'* tinkludi data anonimizzata u personali li ma tkunx disponibbli pubblikament biex *jipprovdu* servizzi simili għal dawk tal-utenti kummerċjali tagħhom. Jenhtieg li *dak* l-obbligu japplika għall-gwardjan bhala haġa waħda, inkluż iżda mhux limitat għall-unità kummerċjali tiegħu li tikkompeti mal-utenti kummerċjali ta' servizz ewlieni ta' pjattaforma.

- (47) L-utenti kummerċjali **jistghu** wkoll jixtru servizzi ta' reklamar **online** minghand **impriża li tipprovdi** servizzi ewlenin ta' pjattaforma bil-għan li jipprovdu oġġetti u servizzi lill-utenti finali. F'dan il-każ, **jista' jġiri** li d-data ma tiġix iġġenerata fuq is-servizz ewlieni ta' pjattaforma iżda tiġi pprovduta lis-servizz ewlieni ta' pjattaforma mill-utent kummerċjali jew tiġi ġenerata abbażi tal-operazzjonijiet tiegħu permezz tas-servizz ewlieni ta' pjattaforma kkonċernat. F'ċerti każijiet, dak is-servizz ewlieni ta' pjattaforma li jipprovdi reklamar **jista'** jkollu rwol doppju **kemm bhala impriża li tipprovdi servizzi ta' reklamar online kif ukoll bhala impriża li tipprovdi servizzi li jikkompetu ma' utenti kummerċjali**. Għaldaqstant, jenhtieg li l-obbligu li jipprojbixxi lil gwardjan bi rwol doppju milli juża data tal-utenti kummerċjali japplika wkoll fir-rigward tad-data li servizz ewlieni ta' pjattaforma jkun irċieva minghand negozji bil-għan li jipprovdi servizzi ta' reklamar **online** relatat ma' dak is-servizz ewlieni ta' pjattaforma.
- (48) Fir-rigward tas-servizzi ta' cloud computing, jenhtieg li l-obbligu **li ma tintużax id-data ta' utenti kummerċjali** jestendi għal data pprovduta jew ġenerata minn utenti kummerċjali tal-gwardjan fil-kuntest tal-użu tagħhom tas-servizz ta' cloud computing tal-gwardjan, jew permezz tal-hanut ta' applikazzjonijiet tas-software tiegħu li jagħti aċċess għal applikazzjonijiet tas-software lil utenti finali ta' servizzi ta' cloud computing. Jenhtieg li **dak** l-obbligu ma jaffettwax id-dritt tal-gwardjan li juża data aggregata biex jipprovdi **servizzi ohra pprovduti flimkien mas-servizz ewlieni ta' pjattaforma tagħhom jew b'appoġġ għalih, bhal** servizzi ta' analitika tad-data, soġġett għal konformità mar-**Regolament (UE) 2016/679 u** d-Direttiva 2002/58/KE, u mal-obbligi rilevanti f'dan ir-Regolament dwar **tali** servizzi.

- (49) Gwardjan **jista'** juża mezzi differenti biex jiffavorixxi s-servizzi jew il-prodotti tiegħu stess **jew ta' parti terza** fuq **is-sistema operattiva, l-assistent virtwali jew il-web browser** tiegħu, għad-detriment tal-istess servizz jew ta' servizzi simili li l-utenti finali jistgħu jiksibu permezz ta' partijiet terzi **oħra**. Dan **jista'** pereżempju **jigri** meta ċerti applikazzjonijiet tas-software jew servizzi jiġu installati minn qabel minn gwardjan. Biex l-utenti finali jkunu jistgħu jagħzlu, jenhtieg li l-gwardjani ma jzommux lill-utenti finali milli jnehhu kwalunkwe **applikazzjoni** tas-software installata fuq **is-sistema operattiva** tagħhom. **Jenhtieg li l-gwardjan ikun jista' jirrestringi biss tali diżinstallazzjoni meta tali applikazzjonijiet tas-software jkunu essenzjali għall-funzjonament tas-sistema operattiva jew tal-apparat. Jenhtieg li l-gwardjani jippermettu wkoll lill-utenti finali jibdlu faċilment is-settings prestabbiliti fuq is-sistema operattiva, l-assistent virtwali u l-web browser meta daww is-settings prestabbiliti jiffavorixxu l-applikazzjonijiet tas-software u s-servizzi tagħhom stess. Dan jinkludi l-wiri ta' skrin ta' għażla, fil-mument tal-ewwel użu mill-utenti ta' magna tat-tiftix online, assistent virtwali jew web browser tal-gwardjan elenkat fid-deċiżjoni tad-deżinjazzjoni, li jagħmilha possibbli għall-utenti finali li jagħzlu servizz prestabbilit alternattiv meta s-sistema operattiva tal-gwardjan tidderiegi lill-utenti finali lejn dik il-magna tat-tiftix online, l-assistent virtwali jew il-web browser u meta l-assistent virtwali jew il-web browser tal-gwardjan jidderiegi lill-utent lejn il-magna tat-tiftix online elenkata fid-deċiżjoni tad-deżinjazzjoni.**

- (50) Ir-regoli li gwardjan jistabbilixxi għad-distribuzzjoni ta' applikazzjonijiet tas-software **jistghu**, f'ċerti ċirkostanzi, jirrestringu l-abbiltà tal-utenti finali li jinstallaw u jużaw b'mod effettiv applikazzjonijiet tas-software ta' parti terza jew hwienet ta' applikazzjonijiet tas-software fuq **hardware jew** sistemi operattivi ta' **dak** il-gwardjan u jirrestringu l-abbiltà tal-utenti finali li jaċċessaw **tali** applikazzjonijiet tas-software jew hwienet ta' applikazzjonijiet tas-software barra mis-servizzi ewlenin ta' pjattaforma ta' dak il-gwardjan. Dawn ir-restrizzjonijiet **jistghu** jillimitaw l-abbiltà tal-iżviluppaturi ta' applikazzjonijiet tas-software li jużaw mezzi alternattivi tad-distribuzzjoni u l-abbiltà tal-utenti finali li jagħzlu bejn applikazzjonijiet differenti tas-software minn mezzi differenti tad-distribuzzjoni u jenhtieg li jiġu projbiti bħala ingusti u li jistghu jdgħajfu l-kontestabbiltà tas-servizzi ewlenin ta' pjattaforma. **Biex tiġi żgurata l-kontestabbiltà, jenhtieg li l-gwardjan jippermetti wkoll li l-applikazzjonijiet tas-software jew il-hwienet ta' applikazzjonijiet tas-software ta' partijiet terzi jheggu lill-utent finali jiddeċiedi jekk dak is-servizz għandux isir dak prestabbilit u jagħmilha possibbli li dik il-bidla ssir faċilment.** Biex jiġi żgurat li applikazzjonijiet tas-software jew hwienet ta' applikazzjonijiet tas-software ta' partijiet terzi ma jipperikolawx l-integrità tal-hardware jew tas-sistema operattiva pprovduta mill-gwardjan, **jenhtieg li jkun possibbli għall-gwardjan ikkonċernat li jimplimenta miżuri tekniċi jew kuntrattwali proporzjonati biex jikseb dak il-għan jekk il-gwardjan juri li tali miżuri huma mehtieġa u ġustifikati u li ma hemm l-ebda mezz inqas restrittiv biex tiġi salvagwardata l-integrità tal-hardware jew tas-sistema operattiva. Jenhtieg li l-integrità tal-hardware jew tas-sistema operattiva tinkludi kwalunkwe opzjoni ta' disinn li jehtieg li tiġi implimentata u miżmuma sabiex il-hardware jew is-sistema operattiva tiġi protetta kontra aċċess mhux awtorizzat, billi jiġi żgurat li l-kontrolli tas-sigurtà speċifikati għall-hardware jew għas-sistema operattiva kkonċernati ma jkunux jistghu jiġu kompromessi. Barra minn hekk, sabiex jiġi żgurat li applikazzjonijiet tas-software jew hwienet ta' applikazzjonijiet tas-software ta' partijiet terzi ma jdgħajfux is-sigurtà tal-utenti finali, jenhtieg li jkun possibbli għall-gwardjan li jimplimenta miżuri u settings strettament mehtieġa u proporzjonati, minbarra settings prestabbiliti, biex l-utenti finali jkunu jistghu jiproteġu b'mod effettiv is-sigurtà fir-rigward ta' applikazzjonijiet tas-software jew hwienet ta' applikazzjonijiet tas-software ta' partijiet terzi jekk il-gwardjan juri li tali miżuri u settings huma strettament mehtieġa u ġustifikati u li ma hemm l-ebda mezz inqas restrittiv biex jintlahaq dak il-għan. Jenhtieg li l-gwardjan ma jithalliex jimplimenta tali miżuri bħala setting prestabbilit jew bħala installazzjoni minn qabel.**

- (51) Il-gwardjani spiss ikunu integrati vertikalment u joffru ċerti prodotti jew servizzi lill-utenti finali permezz tas-servizzi ewlenin ta' pjattaforma tagħhom stess, jew permezz ta' utent kummerċjali li jkollhom kontroll fuq u dan ta' spiss iwassal għal kunflitti ta' interess. Dan jista' jinkludi s-sitwazzjoni meta gwardjan **jipprovi** s-servizzi ta' intermedjazzjoni online tiegħu stess permezz ta' magna tat-tiftix online. Meta joffru daww il-prodotti jew is-servizzi fuq is-servizz ewlieni ta' pjattaforma, il-gwardjani jistgħu jirriżervaw pożizzjoni aħjar, f'termini ta' klassifikazzjoni, **u indiċjar u crawling relatati, għall-offerta tagħhom stess minn dik tal-prodotti jew is-servizzi** ta' partijiet terzi li joperaw ukoll fuq dak is-servizz ewlieni ta' pjattaforma. Dan jista' jsehh pereżempju fil-każ ta' prodotti jew servizzi, inkluż servizzi ewlenin oħra ta' pjattaforma, li jkunu kklassifikati fir-riżultati kkomunikati mill-magni tat-tiftix online, jew li jkunu inkorporati parzjalment jew kompletament fir-riżultati ta' magni tat-tiftix online, fi gruppi ta' riżultati speċjalizzati f'ċertu suġġett, murija flimkien mar-riżultati ta' magna tat-tiftix online, li jkunu kkunsidrati jew użati minn ċerti utenti finali bħala servizz distint mill-magna tat-tiftix online jew addizzjonali għaliha. Eżempji oħra huma daww ta' applikazzjonijiet tas-software li jitqassmu permezz ta' hwienet ta' applikazzjonijiet tas-software, **jew videos imqassma permezz ta' pjattaforma ta' video-sharing**, jew prodotti jew servizzi li jingħataw prominenza u jintwerew fin-newsfeed ta' **servizz ta' networking** soċjali **online**, jew prodotti jew servizzi klassifikati fir-riżultati ta' tiftix jew li jintwerew f'suq online, **jew prodotti jew servizzi offruti permezz ta' assistenti virtwali. Tali riżerva ta' pożizzjoni aħjar tal-offerta tal-gwardjan stess tista' ssehh anki qabel il-klassifikazzjoni wara tfittxija, bhal waqt il-crawling u l-indiċjar. Pereżempju, il-gwardjan jista' diġà jiffavorixxi l-kontenut tiegħu stess fuq dak ta' partijiet terzi waqt il-crawling, bħala proċess ta' skoperta li permezz tiegħu jkun qed jinstab kontenut ġdid u aġġornat, kif ukoll waqt l-indiċjar, li jinvolvi l-hżin u l-organizzazzjoni tal-kontenut misjub matul il-proċess ta' crawling.** F'daww iċ-ċirkostanzi, il-gwardjan ikun f'pożizzjoni bi rwol doppju bħala intermedjarju għal **imprizi** terzi u bħala **impriza li tipprovi direttament** prodotti jew servizzi. Għaldaqstant, **tali** gwardjani għandhom l-abbiltà li jdghafju direttament il-kontestabbiltà ta' daww il-prodotti jew is-servizzi fuq daww is-servizzi ewlenin ta' pjattaforma, għad-detriment tal-utenti kummerċjali li mhumie x ikkontrollati mill-gwardjan.

- (52) F'sitwazzjonijiet b'hal dawn, jenhtieg li l-gwardjan ma jkun involut fl-ebda forma ta' trattament differenzjat jew preferenzjali fil-klassifikazzjoni fuq is-servizz ewlieni ta' pjattaforma, ***u indiċjar u crawling relatati***, sew jekk b'mezzi legali, kummerċjali jew tekniċi, favur prodotti jew servizzi li joffri hu stess jew permezz ta' utent kummerċjali li jikkontrolla. Sabiex jiġi żgurat li dan l-obbligu jkun effettiv, ***jenhtieg li*** l-kondizzjonijiet li japplikaw għal tali klassifikazzjoni ***jkunu*** wkoll generalment ġusti ***u trasparenti***. F'dan il-kuntest, jenhtieg li l-klassifikazzjoni tkopri kull forma ta' prominenza relattiva, inkluż il-wiri, il-klassifikazzjoni, il-konnessjoni jew ir-riżultati tal-vuċi ***u jenhtieg li tinkludi wkoll każijiet fejn servizz ewlieni ta' pjattaforma jippreżenta jew jikkomunika riżultat wiehed biss lill-utent finali***. Biex jiġi żgurat li dan l-obbligu jkun effettiv u ma jkunx jista' jiġi evitat, jenhtieg li dan l-obbligu japplika wkoll għal kwalunkwe miżura li ***għandha*** effett ekwivalenti għat-trattament differenzjat jew preferenzjali fil-klassifikazzjoni. Jenhtieg li l-linji gwida adottati skont l-Artikolu 5 tar-Regolament (UE) 2019/1150 jiffaċilitaw ukoll l-implimentazzjoni u l-infurzar ta' dan l-obbligu.

- (53) Jenhtieg li l-gwardjani ma jirrestringux jew jipprevjenu l-ghazla libera tal-utenti finali billi teknikament **jew b'mod ieħor** jipprevjenu l-qlib bejn applikazzjonijiet tas-software u servizzi differenti, jew l-abbonament għalihom. Dan jagħmilha possibbli li aktar **imprizi** joffru s-servizzi tagħhom, u b'hekk fl-aħħar mill-aħħar tigi pprovduta għazla akbar lill-utenti finali. Jenhtieg li l-gwardjani jiżguraw għazla libera irrispettivament minn jekk ikunux il-manifattur ta' kwalunkwe hardware li permezz tiegħu jiġu aċċessati applikazzjonijiet tas-software jew servizzi bħal dawn u jenhtieg li ma johlqux ostakli tekniċi artifiċjali **jew ostakli ohra** biex jagħmlu l-qlib impossibbli jew ineffettiv. Jenhtieg li s-sempliċi offerta ta' prodott jew servizz partikolari lill-konsumaturi, inkluż permezz ta' installazzjoni minn qabel, kif ukoll permezz tat-titjib tal-offerta lill-utenti finali, bħal tnaqqis fil-prezzijiet jew kwalità aħjar, ma tinftiehemx bħala li tikkostitwixxi ostaklu projbit għall-qlib.
- (54) Il-gwardjani jistgħu jfixklu l-abbiltà tal-utenti finali li jaċċessaw kontenut u servizzi online, inkluż applikazzjonijiet tas-software. Għaldaqstant, jenhtieg li jiġu stabbiliti regoli biex jiġi żgurat li d-drittijiet tal-utenti finali ta' aċċess għal internet miftuħ ma jiġux kompromessi mill-imġiba tal-gwardjani. Il-gwardjani jistgħu wkoll jillimitaw teknikament l-abbiltà tal-utenti finali li jaqilbu b'mod effettiv bejn **imprizi differenti li jipprovdu** servizz ta' aċċess għall-internet, b'mod partikolari permezz tal-kontroll tagħhom fuq **hardware jew** sistemi operattivi. Dan ifixkel il-kondizzjonijiet ekwi għas-servizzi ta' aċċess għall-internet u fl-aħħar mill-aħħar jagħmel ħsara lill-utenti finali. Jenhtieg, għaldaqstant, li jiġi żgurat li l-gwardjani ma jirrestringux bla bżonn lill-utenti finali fl-ghazla **tal-impriza li tipprovdi** s-servizzi ta' aċċess għall-internet tagħhom.

- (55) *Gwardjan jista' jipprovdi servizzi jew hardware, bhal apparat li jista' jintlibes, li jaċċessa karatteristiċi ta' hardware jew software ta' apparat aċċessat jew ikkontrollat permezz ta' sistema operattiva jew assistent virtwali sabiex joffri funzjonalitajiet speċifiċi lill-utenti finali. F'dak il-każ, fornituri ta' servizzi jew ta' hardware kompetituri, bhall-fornituri ta' apparat li jista' jintlibes, jehtieġu interoperabbiltà ugwalment effettiva mal-istess karatteristiċi ta' hardware jew software, u aċċess għall-finijiet ta' interoperabbiltà magħhom, biex ikunu jistghu jipprovdu offerta kompetittiva lill-utenti finali.*
- (56) Il-gwardjani **jistghu** wkoll jaqdu rwol doppju bhala żviluppaturi ta' sistemi operattivi u manifatturi ta' apparat, inkluż kwalunkwe funzjonalità teknika li tali apparat jista' jkollu. Pereżempju, gwardjan li jkun manifattur ta' apparat **jista'** jirrestringi l-aċċess għal uħud mill-funzjonalitajiet f'dak l-apparat, bhat-teknoloġija tal-komunikazzjoni b'kamp fil-qrib, **elementi u proċessuri siguri, mekkaniżmi ta' awtentikazzjoni u** s-software użat biex jithaddmu **dawk it-teknoloġiji**, li **jistghu** jkunu mehtieġa għall-forniment effettiv ta' servizz **ipprovdut flimkien mas-servizz ewlieni ta' pjattaforma, jew b'appoġġ għalih**, mill-gwardjan **kif ukoll minn kwalunkwe impriża terza potenzjali li tipprovdi tali servizz.**

- (57) *Jekk rwoli doppji jintużaw b'mod li jipprevjeni lill-fornituri ta' servizz u hardware alternattivi milli jkollhom aċċess b'kondizzjonijiet ugwali għall-istess sistema operattiva, karatteristiċi ta' hardware jew ta' software li jkunu disponibbli jew użati mill-gwardjan fil-forniment tas-servizzi jew tal-hardware komplimentari jew ta' appoġġ tiegħu stess, dan jista' jdghajjef b'mod sinifikanti l-innovazzjoni mit-tali forniture alternattivi, kif ukoll l-għażla għall-utenti finali. Għaldaqstant, jenhtieg li l-gwardjani jkunu mitluba jiżguraw, minghajr hlas, interoperabbiltà effettiva mal-istess karatteristiċi tas-sistema operattiva, tal-hardware jew tas-software bhal dawk li huwa disponibbli jew użati fil-provvista tas-servizzi u l-hardware komplimentari u ta' appoġġ tagħhom stess, kif ukoll aċċess, għall-finijiet ta' interoperabbiltà, għal dawn il-karatteristiċi. Tali aċċess jista' jkun mehtieg bl-istess mod minn applikazzjonijiet ta' software relatati mas-servizzi rilevanti pprovduti flimkien mas-servizz ewlieni ta' pjattaforma jew b'appoġġ għalih sabiex jiġu żviluppati u pprovduti b'mod effettiv funzjonalitajiet interoperabbli ma' dawk ipprovduti mill-gwardjani. L-għan tal-obbligi huwa li l-partijiet terzi kompetituri jkunu jistgħu jinterkonnnettjaw permezz ta' interfaċċi jew soluzzjonijiet simili għall-karatteristiċi rispettivi b'mod effettiv daqs is-servizzi jew il-hardware tal-gwardjan stess.*

- (58) Il-kondizzjonijiet li skonthom il-gwardjani jipprovdu servizzi ta' reklamar online lill-utenti kummerċjali, inkluż kemm ir-reklamaturi kif ukoll il-pubblikaturi, spiss ma jkunux trasparenti u ċari. Dan spiss iwassal għal nuqqas ta' informazzjoni għar-reklamaturi u għall-pubblikaturi dwar l-effett ta' **reklam** partikolari. Biex jittejbu ulterjorment il-gustizzja, it-trasparenza u l-kontestabbiltà tas-servizzi ta' reklamar online **elenkati fid-deċiżjoni** tad-deżinjazzjoni, kif ukoll dawk integrati għalkollox ma' servizzi ewlenin oħra ta' pjattaforma tal-istess **impriza**, ■ jenhtieg li l-gwardjani ■ jipprovdu lir-reklamaturi u lill-pubblikaturi, **u lil partijiet terzi awtorizzati mir-reklamaturi u mill-pubblikaturi**, meta mitluba, b'acċess mingħajr hlas għall-ghodod tal-kejl tal-prestazzjoni **tal-gwardjani u għad-data, inkluż data aggregata u mhux aggregata**, meħtieġa għar-reklamaturi, **partijiet terzi awtorizzati bħal** aġenziji tar-reklamar li jaġixxu f'isem kumpanija li tqiegħed ir-reklamar, u għall-pubblikaturi biex iwettqu l-verifika indipendenti tagħhom stess tal-forniment tas-servizzi ta' reklamar online rilevanti.

- (59) Il-gwardjani jibbenefikaw minn aċċess għal ammonti kbar ta' data li jiġbru waqt li jipprovdu servizzi ewlenin ta' pjattaforma, kif ukoll servizzi diġitali oħra. Sabiex jiġi żgurat li l-gwardjani ma jdghajfux il-kontestabbiltà tas-servizzi ewlenin ta' pjattaforma, *jew* il-potenzjal ta' innovazzjoni tas-settur diġitali dinamiku, billi jirrestringu *l-qlib jew il-multi-homing, l-utenti finali, kif ukoll partijiet terzi awtorizzati minn utent finali*, jenhtieg li jinghataw aċċess effettiv u immedjat għad-data li pprovdedw *jew li kienet iġġenerata permezz tal-attività tagħhom fuq* is-servizzi ewlenin ta' pjattaforma rilevanti tal-gwardjan. *Jenhtieg li d-data tasal f'format li jista' jiġi aċċessat u użat minnufih u b'mod effettiv mill-utent finali jew mill-parti terza rilevanti awtorizzata mill-utent finali li lilu tiġi trasferita d-data. Jenhtieg li l-gwardjani jiżguraw ukoll, permezz ta' miżuri tekniċi adatti u ta' kwalità għolja, bħal interfaċċi għall-ipprogrammar tal-applikazzjonijiet, li l-utenti finali jew partijiet terzi awtorizzati mill-utenti finali jkunu jistgħu jittrasferixxu liberament d-data b'mod kontinwu u f'hin reali.* Jenhtieg li dan japplika wkoll għal kwalunkwe data oħra f'livelli differenti ta' aggregazzjoni meħtieġa biex tali portabbiltà tkun effettivament possibbli. *Biex jiġi evitat id-dubju, l-obbligu fuq il-gwardjan li jiżgura l-portabbiltà effettiva tad-data skont dan ir-Regolament jikkomplementa d-dritt għall-portabbiltà tad-data skont ir-Regolament (UE) 2016/679.* Jenhtieg li l-iffaċilitar tal-qlib jew il-multi-homing imbagħad iwassal għal għażla akbar għall-utenti finali u *jagixxi bħala* inċentiv biex il-gwardjani u l-utenti kummerċjali jinnovaw.

- (60) L-utenti kummerċjali li jużaw **il** servizzi ewlenin ta' pjattaforma pprovduti minn gwardjani, u l-utenti finali ta' dawn l-utenti kummerċjali jipprovdu u jiġġeneraw ammont enormi ta' data **il**. Biex jiġi żgurat li l-utenti kummerċjali jkollhom aċċess għad-data rilevanti ġġenerata b'dan il-mod, jenħtieġ li l-gwardjan, fuq it-talba tagħhom, **jipprovidi** aċċess **effettiv** u mingħajr ħlas għal din id-data. Jenħtieġ li dan l-aċċess jingħata wkoll lil partijiet terzi kkuntrattati mill-utent kummerċjali li jkunu qed jaġixxu bħala proċessuri ta' din id-data għall-utent kummerċjali. **Jenħtieġ li l-aċċess jinkludi l-aċċess għal** data pprovduta jew iġġenerata mill-istess utenti kummerċjali u l-istess utenti finali ta' dawn l-utenti kummerċjali fil-kuntest ta' servizzi oħra pprovduti mill-istess gwardjan, **inkluż servizzi pprovduti flimkien ma' servizzi ewlenin ta' pjattaforma, jew b'appoġġ għalihom**, meta din tkun marbuta b'mod inseparabbli mat-talba rilevanti. Għal dan il-għan, jenħtieġ li gwardjan ma juża l-ebda restrizzjoni kuntrattwali jew xi restrizzjoni oħra biex jipprevjeni lill-utenti kummerċjali milli jaċċessaw data rilevanti u jenħtieġ li jippermetti lill-utenti kummerċjali jiksibu kunsens mingħand l-utenti finali tagħhom għal tali aċċess u rkupru tad-data, meta tali kunsens ikun meħtieġ skont ir-Regolament (UE) 2016/679 u d-Direttiva 2002/58/KE. Jenħtieġ li l-gwardjani **jżguraw** ukoll l-aċċess **kontinwu u f'hin reali għal tali** **il** data permezz ta' miżuri tekniċi adatti, pereżempju permezz tal-istabbiliment ta' interfaċċi ta' kwalità għolja għall-ipprogrammar tal-applikazzjonijiet **jew għodod integrati għal utenti kummerċjali ta' volum żgħir**.

- (61) Il-valur tal-magni tat-tiftix online għall-utenti kummerċjali u l-utenti finali rispettivi tagħhom jizdied meta jizdied l-għadd totali ta' utenti tali. ***Impriżi li jipprovdu*** magni tat-tiftix online jiġbru u jaħznu settijiet tad-data aggregata li jkun fihom informazzjoni dwar x'fittxew l-utenti u kif dawn interaġixxew mar-riżultati ***li ġew ipprovduti bihom***. ***Impriżi li jipprovdu*** magni tat-tiftix online jiġbru din id-data mit-tiftixiet li jsiru fuq il-magni tat-tiftix online tagħhom stess u, meta applikabbli, mit-tiftixiet li jsiru fuq il-pjattaformi tas-sħab kummerċjali downstream tagħhom. L-aċċess mill-gwardjani għal din id-data dwar il-klassifikazzjoni, il-mistoqsijiet, il-klikks u l-għadd ta' dehriet jikkostitwixxi ostaklu importanti għad-dhul u l-espansjoni, u dan idgħajjed il-kontestabbiltà tal-magni tat-tiftix online. Jenhtieg għalhekk li l-gwardjani jkunu ***mitluba*** jipprovdu aċċess, b'termini ġusti, raġonevoli u ***nondiskriminatorji***, għal ***dik*** id-data dwar il-klassifikazzjoni, il-mistoqsijiet, il-klikks u l-għadd ta' dehriet b'rabta ma' tiftixiet mingħajr hłas u bi hłas iġġenerati mill-konsumaturi fuq magni tat-tiftix online lil ***impriżi oħra li jipprovdu*** servizzi tali, biex daww ***l-impriżi*** ta' parti terzi jkunu jistgħu jottimizzaw is-servizzi tagħhom u jikkontestaw is-servizzi ewlenin ta' pjattaforma rilevanti. Jenhtieg li dan l-aċċess jingħata wkoll lil partijiet terzi kkuntrattati minn fornitur ta' magna tat-tiftix li jkunu qed jaġixxu bħala proċessuri ta' din id-data għal dik il-magna tat-tiftix online. Meta jipprovdi aċċess għad-data tat-tiftix tiegħu, jenhtieg li gwardjan jiżgura l-protezzjoni tad-data personali tal-utenti finali, ***inkluż kontra r-riskji possibbli ta' riidentifikazzjoni***, b'mezzi xierqa, ***bhall-anonimizzazzjoni ta' tali data personali***, mingħajr ma jiddegrada sostanzjalment il-kwalità jew l-utilità tad-data. ***Id-data rilevanti tiġi anonimizzata jekk id-data personali titbiddel b'mod irriversibbli b'tali mod li l-informazzjoni ma tkunx relatata ma' persuna fiżika identifikata jew identifikabbli jew fejn id-data personali ssir anonima b'tali mod li s-suġġett tad-data ma jkunx jew ma jkunx għadu identifikabbli.***

- (62) *Għall-ħwienet ta' applikazzjonijiet tas-software, il-magni tat-tiftix online u s-servizzi ta' networking soċjali online elenkati fid-deċiżjoni tad-deżinjazzjoni, jenhtieg li l-gwardjani jippubblikaw u japplikaw kondizzjonijiet ġenerali ta' aċċess li jenhtieg li jkunu ġusti, raġonevoli u nondiskriminatorji. Jenhtieg li dawk il-kondizzjonijiet ġenerali jipprevedu mekkaniżmu alternattiv għas-soluzzjoni tat-tilwim ibbażat fl-Unjoni li jkun faċilment aċċessibbli, imparzjali, indipendenti u minghajr hlas għall-utent kummerċjali, minghajr preġudizzju għall-kost tal-utent kummerċjali stess u miżuri proporzjonati mmirati lejn il-prevenzjoni tal-abbuż tal-mekkanizmu għas-soluzzjoni tat-tilwim mill-utenti kummerċjali. Jenhtieg li l-mekkanizmu għas-soluzzjoni tat-tilwim ikun minghajr preġudizzju għad-dritt tal-utenti kummerċjali li jfittxu rimedju quddiem l-awtoritajiet ġudizzjarji f'konformità mal-liġi tal-Unjoni u l-liġi nazzjonali.* B'mod partikolari, il-gwardjani li jipprovdu aċċess għal ħwienet ta' applikazzjonijiet tas-software huma gateway importanti għall-utenti kummerċjali li jipprovaw jilhqqu lill-utenti finali. Fid-dawl tal-iżbilanċ fis-saħħa tan-negozjar bejn dawk il-gwardjani u l-utenti kummerċjali tal-ħwienet ta' applikazzjonijiet tas-software tagħhom, jenhtieg li dawk il-gwardjani ma jithallewx jimponu kondizzjonijiet ġenerali, inkluż kondizzjonijiet tal-ipprezzar, li jkunu ingusti jew li jwasslu għal differenzjazzjoni mhux ġustifikata. Jenhtieg li l-kondizzjonijiet tal-ipprezzar jew kondizzjonijiet ġenerali oħra tal-aċċess jitqiesu ingusti jekk iwasslu għal żbilanċ tad-drittijiet u l-obbligi imposti fuq l-utenti kummerċjali jew jagħtu vantaġġ lill-gwardjan li jkun sproporzjonat għas-servizz ipprovdut mill-gwardjan lill-utenti kummerċjali jew iwasslu għal żvantaġġ għall-utenti kummerċjali meta jipprovdu l-istess servizzi jew servizzi simili bħall-gwardjan. Il-punti ta' riferiment li ġejjin jistgħu jservu bħala kejl biex jiġi determinat kemm huma ġusti l-kondizzjonijiet ġenerali tal-aċċess: il-prezzijiet mitluba jew il-kondizzjonijiet imposti għall-istess servizz jew servizzi simili minn fornituri oħra ta' ħwienet ta' applikazzjonijiet tas-software; il-prezzijiet mitluba jew il-kondizzjonijiet imposti mill-fornitur ta' ħanut ta' applikazzjonijiet tas-software għal servizzi differenti relatati jew simili jew lil tipi differenti ta' utenti finali; il-prezzijiet mitluba jew il-kondizzjonijiet imposti mill-fornitur ta' ħanut ta' applikazzjonijiet tas-software għall-istess servizz f'reġjuni ġeografici differenti; il-prezzijiet mitluba jew il-kondizzjonijiet imposti mill-fornitur ta' ħanut ta' applikazzjonijiet tas-software għall-istess servizz li l-gwardjan **jipprovidi** lilu nnifsu. Jenhtieg li dan l-obbligu ma jistabbilixxix dritt ta' aċċess u jenhtieg li jkun minghajr preġudizzju għall-abbiltà tal-fornituri ta' ħwienet ta' applikazzjonijiet tas-software, **magni tat-tiftix online u servizzi ta' networking soċjali online** li jiehdu r-responsabbiltà mehtieġa fil-ġlieda kontra kontenut illegali u mhux mixtieq kif stabbilit fir-Regolament dwar is-suq intern għas-servizzi digitali.

- (63) *Il-gwardjani jistghu jxekklu l-abbiltà tal-utenti kummerċjali u tal-utenti finali li jtemmu l-abbonament tagħhom minn servizz ewlieni ta' pjattaforma li jkunu abbonaw ghalih qabel. Ghalhekk, jenhtieg li jiġu stabbiliti regoli biex tiġi evitata sitwazzjoni fejn il-gwardjani jdghajfu d-drittijiet tal-utenti kummerċjali u tal-utenti finali li jagħżlu liberament liema servizz ewlieni ta' pjattaforma jużaw. Sabiex tiġi salvagwardjata l-għażla libera tal-utenti kummerċjali u tal-utenti finali, jenhtieg li gwardjan ma jithalliex jagħmilha diffiċli jew ikkumplikata bla bżonn biex l-utenti kummerċjali jew l-utenti finali jtemmu abbonament minn servizz ewlieni ta' pjattaforma. Jenhtieg li l-gheluq ta' kont jew it-tmiem ta' abbonament ma jsirx aktar ikkumplikat mill-ftuh ta' kont jew mill-abbonament għall-istess servizz. Jenhtieg li l-gwardjani ma jitolbux tariffi addizzjonali meta jittterminaw kuntratti mal-utenti finali jew l-utenti kummerċjali tagħhom. Jenhtieg li l-gwardjani jiżguraw li l-kondizzjonijiet għat-terminazzjoni tal-kuntratti jkunu dejjem proporzjonati u jkunu jistghu jiġu eżerċitati minghajr diffikultà żejda mill-utenti finali, bhal, pereżempju, fir-rigward tar-raġunijiet għat-terminazzjoni, il-perjodu ta' notifika, jew il-forma ta' tali terminazzjoni. Dan huwa minghajr preġudizzju għal-leġiżlazzjoni nazzjonali applikabbli f'konformità mal-liġi tal-Unjoni li tistabbilixxi d-drittijiet u l-obbligi li jikkonċernaw il-kondizzjonijiet tat-terminazzjoni tal-forniment ta' servizzi ewlenin ta' pjattaforma mill-utenti finali.*

(64) *In-nuqqas ta' interoperabbiltà jippermetti lill-gwardjani li jipprovdu servizzi ta' komunikazzjoni interpersonali indipendenti min-numri jibbenefikaw minn effetti qawwiya tan-network, li jikkontribwixxi ghad-dghufija tal-kontestabbiltà. Barra minn hekk, irrispettivament minn jekk l-utenti finali jagħmlux "multi-homing", il-gwardjani spiss jipprovdu servizzi ta' komunikazzjoni interpersonali indipendenti min-numri bhala parti mill-ekosistema tal-pjattaforma tagħhom, u dan ikompli jaggrava l-ostakli ghad-dhul ghal fornituri alternattivi ta' servizzi tali u jżid l-ispejjeż biex l-utenti finali jaqilbu. Minghajr preġudizzju ghad-Direttiva (UE) 2018/1972 tal-Parlament Ewropew u tal-Kunsill¹⁹ u, b'mod partikolari, għall-kondizzjonijiet u l-proċeduri stabbiliti fl-Artikolu 61 tagħha, jenhtieg għalhekk li l-gwardjani jiżguraw, minghajr hlas u fuq talba, interoperabbiltà ma' ċerti funzjonalitajiet bażiċi tas-servizzi ta' komunikazzjoni interpersonali tagħhom indipendenti min-numri li jipprovdu lill-utenti finali tagħhom stess u lil fornituri terzi ta' dawn is-servizzi. Jenhtieg li l-gwardjani jiżguraw l-interoperabbiltà ta' fornituri terzi ta' servizzi ta' komunikazzjoni interpersonali indipendenti min-numri li joffru jew bihsiebhom joffru s-servizzi tagħhom ta' komunikazzjoni interpersonali indipendenti min-numri lil utenti finali u lil utenti kummerċjali fl-Unjoni. Biex tiġi ffaċilitata l-implimentazzjoni Prattika ta' tali interoperabbiltà, jenhtieg li l-gwardjan ikkonċernat ikun mitlub jippubblika offerta ta' referenza li tistabbilixxi d-dettalji tekniċi u t-termini u l-kondizzjonijiet ġenerali tal-interoperabbiltà mas-servizzi tiegħu ta' komunikazzjoni interpersonali indipendenti min-numri. Jenhtieg li jkun possibbli għall-Kummissjoni, jekk applikabbli, li tikkonsulta lill-Korp ta' Regolaturi Ewropej tal-Komunikazzjonijiet Elettroniċi, sabiex tiddetermina jekk id-dettalji tekniċi u t-termini u l-kondizzjonijiet ġenerali ppubblikati fl-offerta ta' referenza li l-gwardjan ikun behsiebu jimplimenta jew ikun implimenta jiżgurawx il-konformità ma' dan l-obbligu.*

¹⁹ *Id-Direttiva (UE) 2018/1972 tal-Parlament Ewropew u tal-Kunsill li tistabbilixxi l-Kodiċi Ewropew għall-Komunikazzjonijiet Elettroniċi (GU L 321, 17.12.2018, p. 36).*

Fil-każijiet kollha, jenhtieg li l-gwardjan u l-fornitur rikjedenti jiżguraw li l-interoperabbiltà ma ddgħajjifx livell għoli ta' sigurtà u protezzjoni tad-data f'konformità mal-obbligi tagħhom stabbiliti f'dan ir-Regolament u fil-liġi applikabbli tal-Unjoni, b'mod partikolari r-Regolament (UE) 2016/679 u d-Direttiva 2002/58/KE. Jenhtieg li l-obbligu relatat mal-interoperabbiltà jkun minghajr preġudizzju għall-informazzjoni u l-għażliet li għandhom jitqieghdu għad-dispożizzjoni tal-utenti finali tas-servizzi ta' komunikazzjoni interpersonali indipendenti min-numri tal-gwardjan u tal-fornitur rikjedenti skont dan ir-Regolament u liġijiet ohra tal-Unjoni, b'mod partikolari r-Regolament (UE) 2016/679.

- (65) Biex tiġi żgurata l-effettività tal-obbligi stabbiliti b'dan ir-Regolament, filwaqt li jiġi żgurat ukoll li daw**k** l-obbligi jkunu limitati għal dak li hu meħtieġ biex jiġu żgurati l-kontestabbiltà u l-indirizzar tal-effetti dannużi tal-***prattiki*** inġusti mill-gwardjani, hu importanti li jiġu definiti u ċirkoskritti b'mod ċar biex il-gwardjan ikun jista' jikkonforma magħhom ***bis-shih, filwaqt li jikkonforma bis-shih mal-liġi applikabbli***, u b'mod partikolari mar-Regolament (UE) 2016/679 u d-Direttiva 2002/58/KE ***u l-leġiżlazzjoni dwar*** il-protezzjoni tal-konsumatur, iċ-ċibersigurtà, is-sikurezza tal-prodotti ***u r-rekwiżiti ta' aċċessibbiltà, inkluż id-Direttiva (UE) 2019/882 u d-Direttiva (UE) 2016/2102 tal-Parlament Ewropew u tal-Kunsill***²⁰. Jenħtieġ li l-gwardjani jiżguraw il-konformità ma' dan ir-Regolament mid-disinn. ***Għaldaqstant***, jenħtieġ li l-miżuri meħtieġa jiġu integrati ***kemm jista' jkun*** fid-disinn teknoloġiku użat mill-gwardjani. ■ Xi drabi jista' jkun xieraq li l-Kummissjoni, wara djalogu mal-gwardjan ikkonċernat ***u wara li tagħti lok biex il-partijiet terzi jgħaddu l-kummenti***, tispeċifika ulterjorment uħud mill-miżuri li l-gwardjan ikkonċernat jenħtieġ li jadotta biex jikkonforma b'mod effettiv ■ mal-obbligi li huma suxxettibbli li jiġu speċifikati aktar ***jew, fil-każ ta' ċirkonvenzjoni, mal-obbligi kollha. B'mod partikolari, jenħtieġ li tali speċifikazzjoni ulterjuri tkun possibbli fejn l-implimentazzjoni ta' obbligu suxxettibbli li jiġi speċifikat aktar tista' tiġi affettwata minn varjazzjonijiet ta' servizzi f'kategorija unika ta' servizzi ewlenin ta' pjattaforma. Għal dan il-ghan, jenħtieġ li jkun possibbli għall-gwardjan li jitlob lill-Kummissjoni tibda proċess li permezz tiegħu l-Kummissjoni tkun tista' tispeċifika aktar uħud mill-miżuri li l-gwardjan ikkonċernat jenħtieġ li jadotta biex jikkonforma b'mod effettiv ma' daw**k** l-obbligi.***

²⁰ Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibbiltà tas-siti elettronici u tal-applikazzjonijiet mobbli tal-korpi tas-settur pubbliku (ĠU L 327, 2.12.2016, p. 1).

Jenhtieg li *l-Kummissjoni jkollha diskrezzjoni dwar jekk u meta tali speċifikazzjoni ulterjuri jenhtieg li tiġi pprovduta, filwaqt li jiġu rispettati l-prinċipji ta' trattament ugwali, proporzjonalità, u amministrazzjoni tajba. F'dan ir-rigward, jenhtieg li l-Kummissjoni tipprovdi r-raġunijiet prinċipali li fuqhom hija bbażata l-valutazzjoni tagħha, inkluż kwalunkwe prijorita' tal-infurzar. Jenhtieg li dan id-djalogu ma jintużax biex idghajjef l-effettività ta' dan ir-Regolament. Barra minn hekk, dan il-proċess huwa minghajr preġudizzju għas-setgħat tal-Kummissjoni li tadotta deċiżjoni li tistabbilixxi nonkonformità ma' kwalunkwe wiehed mill-obbligi stipulati f'dan ir-Regolament minn gwardjan, inkluż il-possibbiltà li jiġu imposti multi jew pagamenti perjodiċi ta' penali. Jenhtieg li l-Kummissjoni tkun tista' terġa' tiftaħ il-proċedimenti, inkluż fejn jirriżulta li l-miżuri speċifikati ma jkunux effettivi. Jenhtieg li ftuħ mill-ġdid minhabba speċifikazzjoni ineffettiva adottata b'deċiżjoni jippermetti lill-Kummissjoni temenda l-ispeċifikazzjoni b'mod prospettiv. Jenhtieg li l-Kummissjoni tkun tista' wkoll tistabbilixxi perjodu ta' żmien raġonevoli li fih il-proċedimenti jistgħu jerġgħu jinfethu jekk jirriżulta li l-miżuri speċifikati ma jkunux effettivi.*

- (66) Bħala element addizzjonali biex tiġi żgurata l-proporzjonalità, jenhtieg li l-gwardjani jingħataw opportunità li jitolbu s-sospensjoni, sa fejn ikun meħtieġ, ta' obbligu speċifiku f'ċirkostanzi eċċezzjonali li jkunu lil hinn mill-kontroll tal-gwardjan, bħal f'każ ta' xokk estern mhux previst li jkun elimina temporanjament parti sinifikanti mid-domanda tal-utent finali għas-servizz ewlieni ta' pjattaforma rilevanti, meta l-gwardjan juri li l-konformità ma' obbligu speċifiku tipperikola l-vijabilità ekonomika tal-operazzjonijiet tal-Unjoni tal-gwardjan ikkonċernat. ***Jenhtieg li l-Kummissjoni tidentifika ċ-ċirkostanzi eċċezzjonali għall-gustifikazzjoni tas-sospensjoni u tirrieżaminaha fuq bażi regolari sabiex tivvaluta jekk il-kondizzjonijiet għall-ghoti tagħha jkunux għadhom vijabbli.***
- (67) F'ċirkostanzi eċċezzjonali, gustifikati minħabba r-raġunijiet limitati ta' saħħa pubblika jew sigurtà pubblika, ***stabbiliti fil-liġi tal-Unjoni u interpretati mill-Qorti tal-Ġustizzja***, jenhtieg li l-Kummissjoni tkun tista' tiddeċiedi li obbligu ***speċifiku*** ma japplikax għal servizz ewlieni speċifiku ta' pjattaforma. ***Jekk issir ħsara lil*** tali interessi pubbliċi ***li jista'*** jindika li l-kost għas-soċjetà ingenerali tal-infurzar ta' ċertu obbligu ***hu***, f'każ eċċezzjonali ***speċifiku***, kbir wisq u għaldaqstant sproporzjonat. ***Fejn ikun il-każ, jenhtieg li l-Kummissjoni tkun tista' tiffacilita l-konformità billi tivvaluta jekk*** sospensjoni ***jew*** eżenzjoni limitata ***u debitament gustifikata tkunx gustifikata***. Jenhtieg li ***dan*** jiżgura l-proporzjonalità tal-obbligi f'dan ir-Regolament mingħajr ma jdgħajjef l-effetti ex ante intenzjonati fuq il-korrettezza u l-kontestabbiltà. ***Meta tingħata eżenzjoni bħal din, jenhtieg li l-Kummissjoni tirrieżamina d-deċiżjoni tagħha kull sena.***

- (68) *Fiz-żmien stipulat għall-konformità mal-obbligi tagħhom skont dan ir-Regolament, jenhtieg li l-gwardjani jinfurmaw lill-Kummissjoni, permezz ta' rappurtar obbligatorju, dwar il-miżuri li behsiebhom jimplimentaw jew li implimentaw sabiex jiżguraw konformità effettiva ma' dawk l-obbligi, inkluż dawk il-miżuri li jikkonċernaw il-konformità mar-Regolament (UE) 2016/679, sa fejn dawn ikunu rilevanti għall-konformità mal-obbligi previsti skont dan ir-Regolament, li għandu jippermetti lill-Kummissjoni tissodisfa l-obbligi tagħha skont dan ir-Regolament. Barra minn hekk, filwaqt li jitqies l-interess legittimu ta' gwardjani fir-rigward tal-protezzjoni tas-sigrieti kummerċjali tagħhom u ta' informazzjoni kunfidenzjali ohra, jenhtieg li jiġi ppubblikat sommarju mhux kunfidenzjali, ċar u li jinftehem, ta' din l-informazzjoni. Jenhtieg li din il-pubblikazzjoni mhux kunfidenzjali tippermetti lill-partijiet terzi jivvalutaw jekk il-gwardjani jikkonformawx mal-obbligi stipulati f'dan ir-Regolament. Jenhtieg li tali rappurtar ikun mingħajr preġudizzju għal kwalunkwe azzjoni ta' infurzar mill-Kummissjoni fi kwalunkwe hin wara r-rappurtar. Jenhtieg li l-Kummissjoni tippubblika online link għas-sommarju mhux kunfidenzjali tar-rapport, kif ukoll l-informazzjoni pubblika l-ohra kollha abbażi tal-obbligi ta' informazzjoni skont dan ir-Regolament, sabiex tiżgura li din l-informazzjoni tkun aċċessibbli b'mod komprensiv u li tista' tintuża, b'mod partikolari għall-intrapriżi żgħir u ta' daqs medju (SMEs).*

(69) *Jenhtieg li l-obbligi tal-gwardjani jiġu aġġornati biss wara investigazzjoni bir-reqqa tan-natura u l-impatt ta' prattiki speċifiċi li, wara investigazzjoni fil-fond, jaf ikunu għadhom kif ġew identifikati bħala ingusti jew li jillimitaw il-kontestabbiltà bl-istess mod bhall-prattiki ingusti stabbiliti f'dan ir-Regolament filwaqt li potenzjalment jistgħu jevitaw l-għan tas-sett attwali ta' obbligi. Jenhtieg li l-Kummissjoni tkun tista' tniedi investigazzjoni bil-hsieb li tiddetermina jekk l-obbligi eżistenti jehtieġx jiġu aġġornati, jew fuq inizzjattiva tagħha stess jew wara talba ġustifikata ta' mill-inqas tliet Stati Membri. Meta jippreżentaw tali talbiet ġustifikati, jenhtieg li l-Istati Membri jkunu jistgħu jinkludu informazzjoni dwar offerti introdotti godda ta' prodotti, servizzi, software jew karatteristiċi li jqajmu thassib dwar il-kontestabbiltà jew il-korrettezza, kemm jekk implimentati fil-kuntest ta' servizzi ewlenin ta' pjattaforma eżistenti jew mod ieħor. Fejn, wara investigazzjoni tas-suq, il-Kummissjoni tqis li jkun mehtieg li jiġu modifikati elementi essenzjali ta' dan ir-Regolament, bhall-inklużjoni ta' obbligi godda li jitbiegħdu mill-istess kwistjonijiet ta' kontestabbiltà jew ta' korrettezza indirizzati minn dan ir-Regolament, jenhtieg li l-Kummissjoni tressaq proposta biex jiġi emendat dan ir-Regolament.*

- (70) *Minhabba s-setgha ekonomika sostanzjali tal-gwardjani, huwa importanti li l-obbligi jiġu applikati b'mod effettiv u li ma jiġux evitati. Għal dak il-ghan, jenhtieg li r-regoli inkwistjoni japplikaw għal kwalunkwe Prattika minn gwardjan, irrispettivament mill-forma tagħha u irrispettivament minn jekk għandhiex natura kuntrattwali, kummerċjali, teknika jew xi natura ohra, sa fejn il-prattika tikkorrispondi għat-tip ta' Prattika li hi s-suġġett ta' wiehed mill-obbligi stabbiliti minn dan ir-Regolament. Jenhtieg li l-gwardjani ma jinvolvux ruhhom f'imġiba li ddgħajjef l-effettività tal-projbizzjonijiet u l-obbligi stabbiliti f'dan ir-Regolament. Tali mġiba tinkludi d-disinn użat mill-gwardjan, il-preżentazzjoni tal-għażliet tal-utent finali b'mod mhux newtrali, jew l-użu tal-istruttura, il-funzjoni jew il-mod ta' thaddim ta' interfaċċa tal-utent jew parti minnha biex tnaqqas jew tfixkel l-awtonomija, it-tehid ta' deċiżjonijiet jew l-għażla tal-utent. Barra minn hekk, jenhtieg li l-gwardjan ma jithallix jinvolti ruhu f'xi mġiba li ddgħajjef l-interoperabbiltà kif mehtieg skont dan ir-Regolament, bħal pereżempju billi juża miżuri tekniċi ta' protezzjoni mhux ġustifikati, termini diskriminatorji ta' servizz, jitlob b'mod illegali dritt tal-awtur fuq interfaċċi għall-ipprogrammar tal-applikazzjonijiet jew jipprovdi informazzjoni qarrieqa. Jenhtieg li l-gwardjani ma jithallewx jevitaw id-deżinjazzjoni tagħhom billi artifiċjalment jikkategorizzaw, jiddividu, jissuddividu, jifframmentaw jew jaqsmu s-servizzi ewlenin ta' pjattaforma tagħhom biex jevitaw il-limiti kwantitattivi stabbiliti f'dan ir-Regolament.*

(71) *Biex tiġi żgurata l-effettività tar-rieżami tal-istatus ta' gwardjan, kif ukoll il-possibbiltà li tiġi aġġustata l-lista tas-servizzi ewlenin ta' pjattaforma pprovduti minn gwardjan, jenhtieg li l-gwardjani jinfurmaw lill-Kummissjoni dwar l-akkwiżizzjonijiet kollha ppjanati, qabel l-implimentazzjoni tagħhom, ta' impriżi oħra li jipprovdu servizzi ewlenin ta' pjattaforma jew kwalunkwe servizz ieħor provdut fis-settur diġitali jew servizzi oħra li jippermettu l-gbir ta' data. Jenhtieg li din l-informazzjoni ma sservix biss għall-proċess ta' rieżami fir-rigward tal-istatus ta' gwardjani individwali, iżda tipprovdi wkoll informazzjoni li hija kruċjali għall-monitoraġġ ta' xejriet usa' ta' kontestabbiltà fis-settur diġitali u għalhekk tista' tkun fattur utli biex jitqies fil-kuntest tal-investigazzjonijiet tas-suq previsti minn dan ir-Regolament. Barra minn hekk, jenhtieg li l-Kummissjoni tinforma lill-Istati Membri b'tali informazzjoni, minhabba l-possibbiltà li l-informazzjoni tintuża għal finijiet nazzjonali ta' kontroll tal-fużjonijiet u peress li, taht ċerti ċirkostanzi, l-awtorità kompetenti nazzjonali tista' tirreferi dawk l-akkwiżizzjonijiet lill-Kummissjoni għall-finijiet ta' kontroll tal-fużjonijiet. Jenhtieg ukoll li l-Kummissjoni tippubblika kull sena lista ta' akkwizizzjonijiet li tkun giet informata dwarhom mill-gwardjan. Sabiex jiġu żgurati t-trasparenza u l-utilità neċessarji ta' tali informazzjoni għal finijiet differenti previsti minn dan ir-Regolament, jenhtieg li l-gwardjani jipprovdu mill-inqas informazzjoni dwar l-impriżi kkonċernati mill-konċentrazzjoni, il-fatturat annwali tagħhom fl-Unjoni u madwar id-dinja, il-qasam ta' attività tagħhom, inkluż l-attivitàjiet relatati direttament mal-konċentrazzjoni, il-valur tat-tranzazzjoni jew stima tagħha, sommarju tal-konċentrazzjoni, inkluż in-natura tagħha u r-raġuni għaliha, kif ukoll lista tal-Istati Membri kkonċernati mill-operazzjoni.*

- (72) L-interessi ta' protezzjoni tad-data u tal-privatezza tal-utenti finali huma rilevanti għal kwalunkwe valutazzjoni tal-effetti negattivi potenzjali tal-prattika osservata tal-gwardjani li jiġbru u jakkumulaw ammonti kbar ta' data minghand l-utenti finali. L-iżgurar ta' livell adegwat ta' trasparenza tal-prattiki ta' tfassil ta' profili użati mill-gwardjani, **inkluż, iżda mhux biss, it-tfassil ta' profili fi ħdan it-tifsira tal-Artikolu 4, punt (4), tar-Regolament (UE) 2016/679**, jiffaċilita l-kontestabbiltà tas-servizzi ewlenin ta' pjattaforma. **It-trasparenza tpoġġi** pressjoni esterna fuq il-gwardjani **biex ma jagħmlux** it-tfassil profond tal-profil tal-konsumaturi l-istandard tal-industrija, peress li l-parteċipanti godda potenzjali jew in-**negożji godda** ma jistghux jaċċessaw id-data sal-istess punt u profondità, u fuq skala simili. Trasparenza akbar jenhtieg li tippermetti lil **impriži ohra li jipprovdu** servizzi ewlenin ta' pjattaforma biex jiddifferenzjaw lilhom infushom ahjar bl-użu ta' **garanziji** tal-privatezza superjuri. Biex jiġi żgurat livell minimu ta' effettività ta' dan l-obbligu ta' trasparenza, jenhtieg li l-gwardjani jipprovdu tal-inqas deskrizzjoni **awditjata b'mod indipendenti** tal-bażi li fuqha jsir it-tfassil tal-profil, inkluż jekk tkunx qed tintuza data personali u data li tkun ġejja mill-attività tal-utent **f'konformità mar-Regolament (UE) 2016/679**, l-ipproċessar applikat, l-ghan li għalih jiġi mhejji u eventwalment użat il-profil, **id-durata tat-tfassil tal-profil**, l-impatt ta' dan it-tfassil tal-profil fuq is-servizzi tal-gwardjan, u l-passi meħuda biex **b'mod effettiv** l-utenti finali jkunu konxji tal-użu rilevanti ta' dan it-tfassil tal-profil, kif ukoll **il-passi** biex jiġi mitlub il-kunsens tagħhom **jew biex jiġu pprovduti bil-possibbiltà li jiċhdu jew jirtiraw il-kunsens. Jenhtieg li l-Kummissjoni tittrasferixxi d-deskrizzjoni awditjata lill-Bord Ewropew għall-Protezzjoni tad-Data biex tinforma l-infurzar tar-regoli tal-Unjoni dwar il-protezzjoni tad-data. Jenhtieg li l-Kummissjoni tinghata s-setgħa li tiżviluppa l-metodoloġija u l-proċedura għad-deskrizzjoni awditjata, f'konsultazzjoni mal-Kontrollur Ewropew għall-Protezzjoni tad-Data, il-Bord Ewropew għall-Protezzjoni tad-Data, is-soċjetà ċivili u l-esperti, f'konformità mar-Regolamenti (UE) Nru 182/2011²¹ u (UE) 2018/1725²² tal-Parlament Ewropew u tal-Kunsill.**

²¹ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

²² **Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).**

- (73) Biex tiġi żgurata l-kisba sħiħa u deġġiema tal-oġġettivi ta' dan ir-Regolament, jenħteġ li l-Kummissjoni tkun tista' ■ tivvaluta jekk *impriza li ttipprovd*i servizzi ewlenin ta' pjattaforma jenħteġx tiġi deżinjata bħala ■ gwardjan mingħajr ma tissodisfa l-limiti kwantitattivi stabbiliti f'dan ir-Regolament; jekk in-nonkonformità sistematika minn gwardjan teżiġix l-impożizzjoni ta' rimedji addizzjonali; *jekk fis-settur diġitali jenħteġx li jiżdiedu aktar servizzi mal-lista ta' servizzi ewlenin ta' pjattaforma; u jekk* hemmx *bżonn jiġu investigati* Prattiki addizzjonali li huma ingusti b'mod simili u li jillimitaw il-kontestabbiltà tas-swieq diġitali. Din il-valutazzjoni jenħteġ li tkun ibbażata fuq investigazzjonijiet tas-suq li *ghandhom isiru* f'perjodu xieraq ta' żmien, bl-użu ta' ■ proċeduri u skadenzi ċari, ■ biex jiġi appoġġat l-effett ex ante ta' dan ir-Regolament fuq il-kontestabbiltà u ■ l-korrettezza fis-settur diġitali, u biex jiġi provdut il-livell meħtieġ ta' ■ ċertezza legali ■ .

- (74) **Jenhtieg li l-Kummissjoni tkun kapaċi ssib**, wara investigazzjoni tas-suq, **li** impriża li tipprovdi servizz ewlieni ta' pjattaforma **tissodisfa** l-kriterji kwalitattivi generali kollha biex tiġi identifikata bħala gwardjan. Imbagħad jenhtieg li **dik l-impriża**, fil-prinċipju, tikkonforma mal-obbligi rilevanti kollha stabbiliti minn dan ir-Regolament. Madankollu, għal gwardjani li ġew dezinjati mill-Kummissjoni **minhabba li huwa prevedibbli li fil-futur qrib ser** igawdu minn pożizzjoni stabbilita u dejjiema, jenhtieg li l-Kummissjoni timponi biss dawk l-obbligi li huma meħtieġa u xierqa biex jiġi evitat li l-gwardjan ikkonċernat jikseb pożizzjoni stabbilita u dejjiema fl-operazzjonijiet tiegħu. Fir-rigward ta' dawn il-gwardjani emergenti, jenhtieg li l-Kummissjoni tqis li dan l-istatus fil-prinċipju huwa ta' natura temporanja, u għalhekk jenhtieg jiġi deċiż f'mument partikolari jekk tali **impriża li tipprovdi** servizzi ewlenin ta' pjattaforma għandhiex tiġi soġġetta għas-sett shih ta' obbligi tal-gwardjani għax tkun kisbet pożizzjoni stabbilita u dejjiema, jew **il-**kondizzjonijiet għad-dezinjazzjoni fl-aħħar mill-aħħar mhumiex issodisfati u għalhekk l-obbligi kollha imposti qabel jenhtieg li jitnehhew.

- (75) Jenhtieg li l-Kummissjoni tinvestiga u tivvaluta jekk humiex ġustifikati rimedji addizzjonali komportamentali jew, meta xieraq, strutturali, biex jiġi żgurat li l-gwardjan ma jkunx jista' jfixxkel l-oġettivi ta' dan ir-Regolament b'nonkonformità sistematika ta' obbligu wieħed jew aktar stabbiliti f'dan ir-Regolament. ***Dan huwa l-każ fejn il-Kummissjoni tkun harġet kontra gwardjan mill-inqas tliet deċiżjonijiet ta' nonkonformità f'perjodu ta' 8 snin, li jistgħu jikkonċernaw servizzi ewlenin differenti ta' pjattaforma u obbligi differenti stabbiliti f'dan ir-Regolament, u jekk il-gwardjan ikun żamm, estenda jew saħħah ulterjorment l-impatt tiegħu*** fis-suq intern **■**, ***id-dipendenza ekonomika tal-utenti kummerċjali u l-utenti finali tiegħu*** fuq is-servizzi ewlenin ta' pjattaforma tal-gwardjan ***jew it-tishih tal-pożizzjoni tiegħu. Jenhtieg li gwardjan jittqies li żamm, estenda jew saħħah il-pożizzjoni ta' gwardjan tiegħu meta, minkejja l-azzjonijiet ta' infurzar meħuda mill-Kummissjoni, dak il-gwardjan ikun għadu jżomm jew ikun kompla jikkonsolida jew saħħah l-importanza tiegħu bħala gateway għall-utenti kummerċjali biex jilhqu lill-utenti finali.*** ■ F'każijiet bħal dawn, jenhtieg li l-Kummissjoni jkollha s-setgħa li timponi kwalunkwe rimedju, komportamentali jew strutturali, filwaqt li tqis kif xieraq il-prinċipju ta' proporzjonalità. ***F'dan il-kuntest, jenhtieg li l-Kummissjoni jkollha s-setgħa li tipprojbixxi, sa fejn tali rimedju jkun proporzjonat u meħtieġ sabiex jinżammu jew jiġu restawrati l-korrettezza u l-kontestabbiltà kif affettwati min-nonkonformità sistematika, matul perjodu ta' żmien limitat, il-gwardjan milli jidhol f'konċentrazzjoni fir-rigward ta' dawk is-servizzi ewlenin ta' pjattaforma jew is-servizzi l-oħra pprovduti fis-settur diġitali jew servizzi li jippermettu l-ġbir ta' data li huma affettwati min-nonkonformità sistematika. Sabiex tiffaċilita l-involvement effettiv ta' partijiet terzi u l-possibbiltà li jiġu ttestjati rimedji qabel l-applikazzjoni tiegħu, jenhtieg li l-Kummissjoni tippubblika sommarju mhux kunfidenzjali dettaljat tal-każ u l-miżuri li għandhom jittiehdu. Jenhtieg li l-Kummissjoni tkun tista' terġa' tiftah il-proċedimenti, inkluż fejn jirriżulta li r-rimedji speċifikati ma kienu effettivi. Jenhtieg li ftuh mill-ġdid minhabba rimedji ineffettivi adottati b'deċiżjoni jippermetti lill-Kummissjoni temenda r-rimedji b'mod prospettiv. Jenhtieg li l-Kummissjoni tkun tista' wkoll tistabbilixxi perjodu ta' żmien raġonevoli li fih il-proċedimenti jistgħu jerġgħu jinfethu jekk jirriżulta li r-rimedji ma kinux effettivi.***

- (76) Meta, waqt **l** investigazzjoni dwar nonkonformità *sistematika*, gwardjan joffri impenji lill-Kummissjoni, jenhtieg li din tal-aħhar tkun tista' tadotta deċiżjoni li permezz tagħha dawn l-impenji jsiru vinkolanti fuq il-gwardjan ikkonċernat, meta tiskopri li l-impenji jiżguraw konformità effettiva mal-obbligi *stabbiliti f'*dan ir-Regolament. Dik id-deċiżjoni jenhtieg ukoll tikkonstata li ma għadx hemm raġunijiet għal azzjoni mill-Kummissjoni *fir-rigward tan-nonkonformità sistematika taht investigazzjoni. Fil-valutazzjoni ta' jekk l-impenji offruti mill-gwardjan humiex suffiċjenti biex jiżguraw konformità effettiva mal-obbligi skont dan ir-Regolament, jenhtieg li l-Kummissjoni tithalla tqis it-testijiet imwettqa mill-gwardjan biex juri l-effettività tal-impenji offruti fil-prattika. Jenhtieg li l-Kummissjoni tivverifika li d-deċiżjoni dwar l-impenji tiġi rispettata bis-shih u tilhaq l-oġettivi tagħha, u jenhtieg li tkun intitolata li terġa' tiftah id-deċiżjoni jekk issib li l-impenji mhumix effettivi.*
- (77) Is-servizzi *fis-settur digitali u t-tipi ta' Prattiki relatati ma'* dawn is-servizzi jistgħu jinbidlu malajr u b'mod sinifikanti. Biex jiġi żgurat li dan ir-Regolament jibqa' aġġornat u jikkostitwixxi rispons regolatorju effettiv u olistiku għall-problemi li joħolqu l-gwardjani, hu importanti li jiġi previst rieżami regolari tal-listi tas-servizzi ewlenin ta' pjattaforma, kif ukoll tal-obbligi previsti f'dan ir-Regolament. Dan hu partikolarment importanti biex jiġi żgurat li *prattika* li *x'aktar* tillimita l-kontestabbiltà tas-servizzi ewlenin ta' pjattaforma jew li hija ingusta tiġi identifikata. Filwaqt li, minhabba li n-natura tas-settur digitali hija waħda li tinbidel b'mod dinamiku, hu importanti li jsir rieżami regolari biex tiġi żgurata ċ-ċertezza legali fir-rigward tal-kondizzjonijiet regolatorji, jenhtieg li kwalunkwe rieżami jsir fi żmien raġonevoli u xieraq. Jenhtieg li l-investigazzjonijiet tas-suq jiżguraw ukoll li l-Kummissjoni jkollha bażi evidenzjarja soda li fuqha tkun tista' tivvaluta jekk għandhiex tipproponi li jiġi emendat dan ir-Regolament sabiex jiġu *rieżaminati*, espanduti, jew deskritti f'aktar dettall, il-listi tas-servizzi ewlenin ta' pjattaforma. Jenhtieg ukoll jiżguraw ugwalment li l-Kummissjoni jkollha bażi evidenzjarja soda li fuqha tkun tista' tivvaluta jekk jenhtiegx tipproponi li temenda l-obbligi stipulati f'dan ir-Regolament jew jekk jenhtiegx tadotta att delegat li jaġġorna dawn l-obbligi.

- (78) *Fir-rigward tal-imġiba mill-gwardjani li mhix koperta mill-obbligi stabbiliti f'dan ir-Regolament, jenhtieg li l-Kummissjoni jkollha l-possibbiltà li tiftah investigazzjoni tas-suq dwar servizzi godda u prattiki godda għall-finijiet tal-identifikazzjoni ta' jekk l-obbligi stabbiliti f'dan ir-Regolament għandhomx jiġu ssupplimentati permezz ta' att delegat li jaqa' fil-kamp ta' applikazzjoni tal-ghoti ta' setgha stipulat għal tali atti delegati f'dan ir-Regolament, jew billi tippreżenta proposta biex jiġi emendat dan ir-Regolament. Dan huwa mingħajr preġudizzju għall-possibbiltà li l-Kummissjoni, f'każijiet xierqa, tiftah proċedimenti skont l-Artikolu 101 jew 102 TFUE. Jenhtieg li tali proċedimenti jitwettqu f'konformità mar-Regolament tal-Kunsill (KE) Nru 1/2003²³. F'każijiet ta' urgenza minhabba r-riskju ta' hsara serja u irreparabbli lill-kompetizzjoni, jenhtieg li l-Kummissjoni tikkunsidra li tadotta miżuri interim f'konformità mal-Artikolu 8 tar-Regolament (KE) Nru 1/2003.*
- (79) Fil-każ li l-gwardjani jinvolve ruħhom fi *prattika* li tkun ingusta jew li tillimita l-kontestabbiltà tas-servizzi ewlenin ta' pjattaforma li huma diġà deżinjati skont dan ir-Regolament iżda mingħajr ma tali *prattiki* jkunu esplicitament koperti mill-obbligi *stabbiliti minn dan ir-Regolament*, jenhtieg li l-Kummissjoni tkun tista' taggorna dan ir-Regolament b'atti delegati. Jenhtieg li dawn l-aġġornamenti b'att delegat ikunu soġġetti għall-istess standard investigattiv u għalhekk jenhtieg li jiġu preċeduti b' investigazzjoni tas-suq. Jenhtieg ukoll li l-Kummissjoni tapplika standard predefinit fl-identifikazzjoni ta' tali *tipi ta' prattiki*. Jenhtieg li dan l-istandard legali jiżgura li t-tip ta' obbligi li l-gwardjani *jistghu* fi kwalunkwe hin jaffaċċjaw skont dan ir-Regolament ikun prevedibbli biżżejjed.

²³ *Ir-Regolament tal-Kunsill (KE) Nru 1/2003 tas-16 ta' Diċembru 2002 fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (ĠU L 1, 4.1.2003, p. 1).*

- (80) Biex tiżgura implimentazzjoni u konformità effettivi ma' dan ir-Regolament, jenhtieg li l-Kummissjoni jkollha setgħat investigattivi u ta' infurzar b'saħħithom biex tkun tista' tinvestiga, tinforza u tissorvelja r-regoli stabbiliti f'dan ir-Regolament, filwaqt li fl-istess hin jiżguraw ir-rispett għad-dritt fundamentali ta' smiġh u ta' aċċess għall-fajl fil-kuntest tal-proċedimenti ta' infurzar. Jenhtieg li l-Kummissjoni tid-disponi minn dawn is-setgħat investigattivi anki bil-ghan li twettaq investigazzjonijiet tas-suq, **inkluz** bil-ghan li taġġorna u tirrieżamina dan ir-Regolament.
- (81) Jenhtieg li l-Kummissjoni tingħata s-setgħa titlob l-informazzjoni meħtieġa għall-fini ta' dan ir-Regolament ■ . B'mod partikolari, jenhtieg li l-Kummissjoni jkollha aċċess għal kwalunkwe dokument, data, bażi tad-data, algoritmu u informazzjoni rilevanti meħtieġa biex tiftaħ u twettaq investigazzjonijiet u biex tissorvelja l-konformità mal-obbligi stabbiliti f'dan ir-Regolament, irrispettivament minn min ikollu fil-pussess tiegħu **tali** informazzjoni, u irrispettivament mill-forma jew mill-format tagħha, il-mezz tal-ħżin tagħha, jew il-post fejn hi maħżuna.
- (82) Jenhtieg li l-Kummissjoni tkun tista' titlob direttament lil impriżi jew lil assoċjazzjonijiet ta' impriżi biex jipprovdu kwalunkwe evidenza, data u informazzjoni rilevanti. Barra minn hekk, jenhtieg li l-Kummissjoni tkun tista' titlob kwalunkwe informazzjoni rilevanti mingħand l-**awtoritajiet kompetenti** fl-Istat Membru, jew mingħand kwalunkwe persuna fiżika jew ġuridika għall-fini ta' dan ir-Regolament. Meta jikkonformaw ma' deċiżjoni tal-Kummissjoni, l-impriżi huma obbligati jwieġbu mistoqsijiet fattwali u jipprovdu dokumenti.
- (83) Jenhtieg li l-Kummissjoni tingħata wkoll is-setgħa li **twettaq** spezzjonijiet **ta' kwalunkwe impriża jew assoċjazzjoni ta' impriżi** u li tintervista kwalunkwe persuna li **tista'** tkun fil-pussess ta' informazzjoni utli u li tirreġistra d-dikjarazzjonijiet magħmula.

- (84) *Il-miżuri interim jistghu jkunu ghodda importanti biex jiġi żgurat li, waqt li tkun għaddejja investigazzjoni, il-ksur li jkun qed jiġi investigat ma jwassalx għal hsara serja u irreparabbli għall-utenti kummerċjali jew għall-utenti finali tal-gwardjani. Din l-ghodda hija importanti biex jiġu evitati żviluppi li jistghu jkunu diffiċli hafna li jitreġġghu lura b'deċiżjoni meħuda mill-Kummissjoni f' tmiem il-proċedimenti. Għalhekk, jenhtieg li l-Kummissjoni jkollha s-setgha li tordna miżuri interim fil-kuntest ta' proċedimenti miftuha bil-hsieb tal-adozzjoni possibbli ta' deċiżjoni ta' nonkonformità. Jenhtieg li din is-setgha tapplika f'każijiet fejn il-Kummissjoni tkun għamlet sejba prima facie ta' ksur tal-obbligi minn gwardjani u fejn ikun hemm riskju ta' hsara serja u irreparabbli għall-utenti kummerċjali jew għall-utenti finali tal-gwardjani. Jenhtieg li miżuri interim japplikaw biss għal perjodu speċifikat, jew wieħed li jintemm bil-konklużjoni tal-proċedimenti mill-Kummissjoni, jew għal perjodu fiss li jista' jiġġedded dment li jkun neċessarju u xieraq.*
- (85) Jenhtieg li l-Kummissjoni tkun tista' tieħu l-azzjonijiet meħtieġa biex tissorvelja l-implimentazzjoni effettiva **tal**-obbligi stipulati f'dan ir-Regolament u l-konformità magħhom. Jenhtieg li dawn l-azzjonijiet jinkludu l-abbiltà tal-Kummissjoni li taħtar esperti esterni indipendenti **u** awdituri biex jgħinu lill-Kummissjoni f'dan il-proċess, inkluż, meta applikabbli, minn **awtoritajiet kompetenti tal-Istati Membri**, bħal awtoritajiet tal-protezzjoni tad-data jew tal-konsumatur. **Meta taħtar awdituri, jenhtieg li l-Kummissjoni tiżgura rotazzjoni suffiċjenti.**

- (86) Jenħtieg li l-konformità mal-obbligi imposti **minn** dan ir-Regolament tkun infurzabbli permezz ta' multi u pagamenti perjodiċi ta' penali. Għal dak il-għan, jenħtieg jigu stipulati wkoll livelli xierqa ta' multi u pagamenti perjodiċi ta' penali għal nonkonformità mal-obbligi u ksur tar-regoli proċedurali soġġetti għal perjodi ta' preskrizzjoni xierqa, ***f'konformità mal-prinċipji ta' proporzjonalità u ne bis in idem***. Jenħtieg li ***l-Kummissjoni u l-awtoritajiet nazzjonali rilevanti jikkordinaw l-isforzi ta' infurzar tagħhom sabiex jiżguraw li daww il-prinċipji jigu rispettati. B'mod partikolari, jenħtieg li l-Kummissjoni tqis kwalunkwe multa u penali imposti fuq l-istess persuna ġuridika għall-istess fatti permezz ta' deċiżjoni finali f'proċedimenti relatati ma' ksur ta' regoli oħra tal-Unjoni jew nazzjonali, sabiex tiżgura li l-multi u l-penali globali imposti jikkorrispondu għas-serjetà tal-ksur imwettaq.***
- (87) Biex jiġi żgurat l-irkupru effettiv tal-multi imposti fuq assoċjazzjonijiet ta' impriżi għal ksur li jkunu wettqu, jeħtieg jigu stabbiliti l-kondizzjonijiet li skonthom jenħtieg li ***jkun possibbli għall-Kummissjoni li*** titlob il-pagament tal-multa mill-membri ta' ***dik*** l-assoċjazzjoni ***ta' impriżi*** meta ***din*** ma tkunx solventi.

- (88) Fil-kuntest tal-proċedimenti mwettqa skont dan ir-Regolament, jenhtieg li ***l-impriża*** kkonċernati tinghata ■ d-dritt ta' smiġ mill-Kummissjoni u jenhtieg li d-deċiżjonijiet meħuda jiġu ppubblicizzati b'mod wiesa'. Filwaqt li jiġu żgurati ■ d-drittijiet għal amministrazzjoni tajba ■ , id-dritt ta' aċċess għall-fajl u d-dritt għal smiġ, huwa essenzjali li ***tigi protetta*** l-informazzjoni kunfidenzjali ■ . Barra minn hekk, filwaqt li tirrispetta l-kunfidenzjalità tal-informazzjoni ■ , jenhtieg li l-Kummissjoni tiżgura li kwalunkwe informazzjoni ***li fuqha tigi bbażata*** d-deċiżjoni tigi żvelata sal-punt li jippermetti lid-destinatarju tad-deċiżjoni jifhem il-fatti u l-kunsiderazzjonijiet li wasslu għad-deċiżjoni. ***Jenhtieg ukoll li jiġi żgurat li l-Kummissjoni tuża biss l-informazzjoni miġbura skont dan ir-Regolament għall-finijiet ta' dan ir-Regolament, hlief fejn ikun speċifikament previst mod ieħor.*** Fl-aħħar nett, jenhtieg ***li jkun possibbli*** , taħt ċerti kondizzjonijiet, ***għal*** ċerti rekords kummerċjali, bħall-komunikazzjoni bejn l-avukati u l-klijenti tagħhom, li jitqiesu kunfidenzjali jekk jiġu ssodisfati l-kondizzjonijiet rilevanti.
- (89) ***Meta tkun qed thejji sommarji mhux kunfidenzjali għall-pubblikazzjoni sabiex effettivament tippermetti lill-partijiet terzi interessati jipprovdu kummenti, jenhtieg li l-Kummissjoni tqis kif xieraq l-interess legittimu tal-impriża fil-protezzjoni tas-sigrieti kummerċjali tagħhom u ta' informazzjoni kunfidenzjali ohra.***
- (90) ***L-infurzar koerenti, effettiv u komplementari tal-istrumenti legali disponibbli applikati għall-gwardjani jenhtieg kooperazzjoni u koordinazzjoni bejn il-Kummissjoni u l-awtoritajiet nazzjonali fl-ambitu tal-kompetenzi tagħhom. Jenhtieg li l-Kummissjoni u l-awtoritajiet nazzjonali jikkooperaw u jikkoordinaw l-azzjonijiet tagħhom meħtieġa għall-infurzar tal-istrumenti legali disponibbli applikati lill-gwardjani fis-sens ta' dan ir-Regolament u jirrispettaw il-prinċipju ta' kooperazzjoni sinċiera stabbilit fl-Artikolu 4 tat-Trattat dwar l-Unjoni Ewropea (TUE). Jenhtieg li jkun possibbli li l-appoġġ mill-awtoritajiet nazzjonali lill-Kummissjoni jinkludi li l-Kummissjoni tinghata l-informazzjoni kollha meħtieġa fil-pussess tagħhom jew li l-Kummissjoni, fuq it-talba tagħha, tkun meħjuna fl-eżerċizzju tas-setgħat tagħha sabiex il-Kummissjoni tkun tista' twettaq id-dmirijiet tagħha aħjar skont dan ir-Regolament.***

- (91) *Il-Kummissjoni hija l-unika awtorità li ghandha s-setgha li tinforza dan ir-Regolament. Sabiex il-Kummissjoni tiġi appoġġata, jenhtieg li jkun possibbli li l-Istati Membri jaghtu s-setgha lill-awtoritajiet kompetenti nazzjonali taghhom li jinfurzwaw ir-regoli tal-kompetizzjoni biex iwettqu investigazzjonijiet dwar nonkonformità possibbli minn gwardjani ma' ċertu obbligi skont dan ir-Regolament. Dan jista' jkun rilevanti, b'mod partikolari, ghal każijiet fejn ma jistax jiġi determinat mill-bidu jekk l-imġiba ta' gwardjan hix kapaċi tikser dan ir-Regolament, ir-regoli tal-kompetizzjoni li l-awtorità kompetenti nazzjonali ghandha s-setgha li tinforza, jew it-tnejn li huma. Jenhtieg li l-awtorità kompetenti nazzjonali li tinforza r-regoli tal-kompetizzjoni tirrapporta lill-Kummissjoni dwar is-sejbiet taghha dwar nonkonformità possibbli minn gwardjani ma' ċertu obbligi skont dan ir-Regolament bil-ħsieb li l-Kummissjoni tiftaħ proċedimenti biex tinvestiga kwalunkwe nonkonformità bhala l-uniku infurzatur tad-dispożizzjonijiet stabbiliti f'dan ir-Regolament. Jenhtieg li l-Kummissjoni jkollha diskrezzjoni shiha biex tiddeċiedi jekk tiftaħx proċedimenti tali. Sabiex jiġu evitati investigazzjonijiet sovrapposti skont dan ir-Regolament, jenhtieg li l-awtorità kompetenti nazzjonali tinforma lill-Kummissjoni qabel ma tiehu l-ewwel miżura investigattiva taghha fir-rigward ta' nonkonformità possibbli minn gwardjani ma' ċertu obbligi skont dan ir-Regolament. Jenhtieg li l-awtoritajiet kompetenti nazzjonali jikkooperaw u jikkoordinaw ukoll mill-qrib mal-Kummissjoni meta jinfurzwaw ir-regoli nazzjonali tal-kompetizzjoni kontra l-gwardjani, inkluż fir-rigward tal-istabbiliment ta' multi. Ghal dak il-ghan, jenhtieg li jinfurmaw lill-Kummissjoni meta jibdew proċedimenti bbażati fuq ir-regoli nazzjonali tal-kompetizzjoni kontra gwardjani, kif ukoll qabel ma jimponu obbligi fuq il-gwardjani f'tali proċedimenti. Sabiex tiġi evitata d-duplikazzjoni, jenhtieg li jkun possibbli li l-informazzjoni tal-abbozz ta' deċiżjoni skont l-Artikolu 11 tar-Regolament (KE) Nru 1/2003, fejn applikabbli, isservi bhala notifika skont dan ir-Regolament.*

- (92) *Sabiex jiġu salvagwardati l-applikazzjoni u l-infurzar armonizzati ta' dan ir-Regolament, huwa importanti li jiġi żgurat li l-awtoritajiet nazzjonali, inkluż il-qrati nazzjonali, ikollhom l-informazzjoni kollha meħtieġa biex jiżguraw li d-deċiżjonijiet tagħhom ma jmorru kontra deċiżjoni adottata mill-Kummissjoni skont dan ir-Regolament. Jenhtieg li l-qrati nazzjonali jithallew jitolbu lill-Kummissjoni tibghatilhom informazzjoni jew opinjonijiet dwar kwistjonijiet li jikkonċernaw l-applikazzjoni ta' dan ir-Regolament. Fl-istess hin, jenhtieg li l-Kummissjoni tkun tista' tressaq osservazzjonijiet bil-fomm jew bil-miktub lill-qrati nazzjonali. Dan huwa minghajr preġudizzju għall-abbiltà tal-qrati nazzjonali li jitolbu deċiżjoni preliminari skont l-Artikolu 267 TFUE.*
- (93) *Sabiex jiġu żgurati l-koerenza u l-komplementarjetà effettiva fl-implimentazzjoni ta' dan ir-Regolament u ta' regolamenti settorjali oħra applikabbli għall-gwardjani, jenhtieg li l-Kummissjoni tibbenefika mill-gharfien espert ta' grupp ta' livell għoli ddedikat. Jenhtieg li jkun possibbli li dak il-grupp ta' livell għoli jassisti wkoll lill-Kummissjoni permezz ta' konsulenza, għarfien espert u rakkomandazzjonijiet, fejn rilevanti, fi kwistjonijiet ġenerali relatati mal-implimentazzjoni jew l-infurzar ta' dan ir-Regolament. Il-grupp ta' livell għoli jenhtieg li jkun magħmul mill-korpi u n-networks Ewropej rilevanti, u l-kompożizzjoni tiegħu jenhtieg li tiżgura livell għoli ta' għarfien espert u bilanċ ġeografiku. Il-membri tal-grupp ta' livell għoli jenhtieg li jirrappurtaw b'mod regolari lill-korpi u n-networks li jirrappreżentaw rigward il-kompiti mwettqa fil-kuntest tal-grupp, u jikkonsultawhom f'dak ir-rigward.*
- (94) *Peress li d-deċiżjonijiet meħuda mill-Kummissjoni skont dan ir-Regolament huma soġġetti għal rieżami mill-Qorti tal-Ġustizzja f'konformità mat-TFUE, f'konformità mal-Artikolu 261 TFUE, jenhtieg li l-Qorti tal-Ġustizzja jkollha guriżdizzjoni illimitata fir-rigward ta' pagamenti ta' multi u penali.*

- (95) *Jenhtieg li jkun possibbli li l-Kummissjoni tkun tista' tiżviluppa linji gwida biex tipprovdi gwida ulterjuri dwar aspetti differenti ta' dan ir-Regolament jew biex tassisti lill-impriżi li jipprovdu servizzi ewlenin ta' pjattaforma fl-implimentazzjoni tal-obbligi skont dan ir-Regolament. Jenhtieg li jkun possibbli li tali gwida tkun ibbażata, b'mod partikolari, fuq l-esperjenza li l-Kummissjoni tikseb permezz tal-monitoraġġ tal-konformità ma' dan ir-Regolament. Il-hruġ ta' kwalunkwe linja gwida skont dan ir-Regolament huwa prerogattiva u fid-diskrezzjoni unika tal-Kummissjoni u jenhtieg li ma jitqiesx bhala element kostituttiv biex jiġi żgurat li l-impriżi jew l-assoċjazzjonijiet ta' impriżi kkonċernati jikkonformaw mal-obbligi skont dan ir-Regolament.*
- (96) *L-implimentazzjoni ta' xi whud mill-obbligi tal-gwardjani, bhal dawk relatati mal-aċċess għad-data, il-portabbiltà jew l-interoperabbiltà tad-data, tista' tiġi ffaċilitata bl-użu ta' standards tekniċi. F'dan ir-rigward, jenhtieg li jkun possibbli li l-Kummissjoni tkun tista', fejn xieraq u mehtieg, titlob lill-korpi Ewropej tal-istandardizzazzjoni biex jiżviluppawhom.*

- (97) *Sabiex jiġu żgurati swieq kontestabbli u ġusti fis-settur diġitali fl-Unjoni fejn ikunu preżenti gwardjani, jenhtieg li s-setgħa li jiġu adottati atti f'konformità mal-Artikolu 290 TFUE tiġi delegata lill-Kummissjoni fir-rigward tal-emendar tal-metodoloġija biex jiġi determinat jekk il-livelli limitu kwantitattivi rigward l-utenti finali attivi u l-utenti kummerċjali attivi għad-deżinjazzjoni ta' gwardjani humiex issodisfati, li hija inkluża f'Anness għal dan ir-Regolament, fir-rigward tal-ispeċifikazzjoni ulterjuri tal-elementi addizzjonali tal-metodoloġija li ma jaqghux f'dak l-Anness biex jiġi determinat jekk il-limiti kwantitattivi rigward id-deżinjazzjoni ta' gwardjani humiex issodisfati, u fir-rigward tas-supplimentar tal-obbligi eżistenti stabbiliti f'dan ir-Regolament fejn, abbażi ta' investigazzjoni tas-suq, il-Kummissjoni tkun identifikat il-htieġa li jiġu aġġornati l-obbligi li jindirizzaw il-prattiki li jillimitaw il-kontestabbiltà ta' servizzi ewlenin ta' pjattaforma jew li huma inġusti, u l-aġġornament ikkunsidrat jaqa' fil-kamp ta' applikazzjoni tal-ghoti ta' setgħa stipulat għal tali atti delegati f'dan ir-Regolament.*
- (98) *Meta jiġu adottati atti delegati taht dan ir-Regolament, huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet²⁴. B'mod partikolari, biex tiġi żgurata partecipazzjoni ugwali fit-thejjija ta' atti delegati, jenhtieg li l-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni involuti fit-thejjija ta' atti delegati.*

²⁴ ĠU L 123, 12.5.2016, p. 1.

- (99) Sabiex ikunu żgurati kondizzjonijiet uniformi għall-implimentazzjoni ta' *dan ir-Regolament*, jenhtieg li jingħataw setgħat ta' implimentazzjoni lill-Kummissjonib*biex tispeċifika l-miżuri li għandhom jiġu implimentati mill-gwardjani sabiex jikkonformaw b'mod effettiv mal-obbligi skont dan ir-Regolament; biex tissospendi, kompletament jew parzjalment, obbligu speċifiku impost fuq gwardjan; biex teżenta gwardjan, kompletament jew parzjalment, minn obbligu speċifiku; biex tispeċifika l-miżuri li għandhom jiġu implimentati minn gwardjan meta jevita l-obbligi skont dan ir-Regolament; biex tikkonkludi investigazzjoni tas-suq għad-deżinjazzjoni tal-gwardjani; biex timponi rimedji fil-każ ta' nonkonformità sistematika; biex tordna miżuri interim kontra gwardjan; biex tagħmel l-impenji vinkolanti fuq gwardjan; biex tistabbilixxi s-sejba tagħha ta' nonkonformità ; biex tistabbilixxi l-ammont definittiv tal-pagament perijodiku ta' penali; biex tiddetermina l-forma, il-kontenut u dettalji oħra ta' notifikati, sottomissjonijiet ta' informazzjoni, talbiet motivati u rapporti regolatorji trażmessi mill-gwardjani; biex tistabbilixxi arranġamenti operazzjonali u tekniċi fid-dawl tal-implimentazzjoni tal-interoperabbiltà u l-metodoloġija u l-proċedura għad-deskrizzjoni awditjata tat-tekniki użati għat-tfassil tal-profil tal-konsumaturi; biex tipprevedi arranġamenti prattiċi għall-proċedimenti, l-estensjonijiet tal-iskadenzi, l-eżerċitar tad-drittijiet matul il-proċedimenti, it-termini tal-iżvelar, kif ukoll il-kooperazzjoni u l-koordinazzjoni bejn il-Kummissjoni u l-awtoritajiet nazzjonali. Jenhtieg li daww is-setgħat ikunu eżerċitati f'konformità mar-Regolament (UE) Nru 182/2011.*

- (100) *Jenhtieg li l-proċedura ta' eżami tintuża għall-adozzjoni ta' att ta' implimentazzjoni dwar l-arrangamenti prattiċi għall-kooperazzjoni u l-koordinazzjoni bejn il-Kummissjoni u l-Istati Membri. Il-proċedura konsultattiva jenhtieg tintuża għall-bqija tal-atti ta' implimentazzjoni previsti minn dan ir-Regolament. Dan huwa ġġustifikat mill-fatt li daww l-atti ta' implimentazzjoni li fadal huma relatati mal-aspetti prattiċi tal-proċeduri stipulati f'dan ir-Regolament, bħall-forma, il-kontenut u dettalji oħra ta' diversi passi proċedurali, mal-arrangamenti prattiċi ta' passi proċedurali differenti, bħal, pereżempju, l-estensjoni ta' skadenzi proċedurali jew id-dritt għal smigh, kif ukoll mad-deċiżjonijiet ta' implementazzjoni individwali indirizzati lill-gwardjan.*
- (101) **■** *F'konformità mar-Regolament (UE) Nru 182/2011, kull Stat Membru jenhtieg li jkun rappreżentat fil-kumitat konsultattiv u jiddeċiedi dwar il-kompożizzjoni tad-delegazzjoni tiegħu. Tali delegazzjoni tista' tinkludi, fost l-oħrajn, esperti mill-awtoritajiet kompetenti fl-Istati Membri, li jkollhom l-għarfien espert rilevanti għal kwistjoni speċifika ppreżentata lill-kumitat konsultattiv.*

- (102) *L-informaturi jistghu jgibu informazzjoni ġdida għall-attenzjoni tal-awtoritajiet kompetenti li tista' tghin lill-awtoritajiet kompetenti jidentifikaw ksur ta' dan ir-Regolament u tippermettilhom jimponu penali. Jenhtieg li jiġi żgurat li jkun hemm fis-seħh arrangamenti adegwati li jippermettu lill-informaturi jwissu lill-awtoritajiet kompetenti dwar ksur reali jew potenzjali ta' dan ir-Regolament u li l-informaturi jiġu protetti minn kwalunkwe ritaljazzjoni. Għal dak il-ghan, jenhtieg li f'dan ir-Regolament jiġi previst li d-Direttiva (UE) 2019/1937 tal-Parlament Ewropew u tal-Kunsill²⁵ hija applikabbli għar-rappurtar ta' ksur ta' dan ir-Regolament u għall-protezzjoni ta' persuni li jirrapportaw tali ksur.*
- (103) *Sabiex tissaħħah iċ-ċertezza legali, l-applikabbiltà, skont dan ir-Regolament, tad-Direttiva (UE) 2019/1937 għar-rapporti ta' ksur ta' dan ir-Regolament u għall-protezzjoni ta' persuni li jirrapportaw tali ksur jenhtieg li tiġi riflessa f'dik id-Direttiva. Jenhtieg għalhekk li l-Anness għad-Direttiva (UE) 2019/1937 jiġi emendat skont dan. Huwa f'idejn l-Istati Membri li jiżguraw li dik l-emenda tkun riflessa fil-miżuri ta' traspożizzjoni tagħhom adottati f'konformità mad-Direttiva (UE) 2019/1937, għalkemm l-adozzjoni ta' miżuri ta' traspożizzjoni nazzjonali mhijiex kondizzjoni għall-applikabbiltà ta' dik id-Direttiva għar-rappurtar ta' ksur ta' dan ir-Regolament u għall-protezzjoni tal-persuni li jirrapportaw mid-data tal-applikazzjoni ta' dan ir-Regolament.*

²⁵ *Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tad-dritt tal-Unjoni (ĠU L 305, 26.11.2019, p. 17).*

- (104) *Il-konsumaturi jenhtieg li jkunu intitolati jinfurzw id-drittijiet taghhom fir-rigward tal-obbligi imposti fuq il-gwardjani skont dan ir-Regolament permezz ta' azzjonijiet rappreżentattivi f'konformità mad-Direttiva (UE) 2020/1828 tal-Parlament Ewropew u tal-Kunsill²⁶. Ghal dak il-ghan, dan ir-Regolament jenhtieg li jipprevedi li d-Direttiva (UE) 2020/1828 hija applikabbli għall-azzjonijiet rappreżentattivi mressqa kontra l-ksur mill-gwardjani tad-dispożizzjonijiet ta' dan ir-Regolament li jagħmlu hsara jew li jistghu jagħmlu hsara lill-interessi kollettivi tal-konsumaturi. Jenhtieg għalhekk li l-Anness għal dik id-Direttiva jiġi emendat skont dan. Huwa f'idejn l-Istati Membri li jiżguraw li dik l-emenda tkun riflessa fil-miżuri ta' traspożizzjoni taghhom adottati f'konformità mad-Direttiva (UE) 2020/1828, għalkemm l-adozzjoni ta' miżuri ta' traspożizzjoni nazzjonali f'dan ir-rigward mhijiex kondizzjoni għall-applikabbiltà ta' dik id-Direttiva għal dawk l-azzjonijiet rappreżentattivi. L-applikabbiltà tad-Direttiva (UE) 2020/1828 għall-azzjonijiet rappreżentattivi mressqa kontra l-ksur mill-gwardjani tad-dispożizzjonijiet ta' dan ir-Regolament li jagħmlu hsara jew li jistghu jagħmlu hsara lill-interessi kollettivi tal-konsumaturi jenhtieg li tibda mid-data tal-applikazzjoni tal-ligijiet, tar-regolamenti u tad-dispożizzjonijiet amministrattivi tal-Istati Membri mehtieġa għat-traspożizzjoni ta' dik id-Direttiva, jew mid-data tal-applikazzjoni ta' dan ir-Regolament, skont liema minnhom tkun l-aktar reċenti.*

²⁶ Id-Direttiva (UE) 2020/1828 tal-Parlament Ewropew u tal-Kunsill tal-25 ta' Novembru 2020 dwar azzjonijiet rappreżentattivi għall-protezzjoni tal-interessi kollettivi tal-konsumaturi, u li tħassar id-Direttiva 2009/22/KE (ĠU L 409, 4.12.2020, p. 1).

- (105) Jenħtieg li l-Kummissjoni tevalwa perjodikament dan ir-Regolament u timmonitorja mill-qrib l-effetti tiegħu fuq il-kontestabbiltà u l-ġustizzja tar-relazzjonijiet kummerċjali fl-ekonomija tal-pjattaformi online, b'mod partikolari biex tistabbilixxi l-ħtieġa ta' emendi fid-dawl ta' żviluppi teknoloġiċi jew kummerċjali rilevanti. **Dik** l-evalwazzjoni jenħtieg li tinkludi r-rieżami regolari tal-lista tas-servizzi ewlenin tal-pjattaforma u tal-obbligi indirizzati lill-gwardjani, kif ukoll l-infurzar **tagħhom** biex jiġi żgurat li s-swieq digitali madwar l-Unjoni jkunu kontestabbli u ġusti. **F'dak il-kuntest, jenħtieg li l-Kummissjoni tevalwa wkoll il-kamp ta' applikazzjoni tal-obbligu li jikkonċerna l-interoperabbiltà tas-servizzi ta' komunikazzjonijiet elettronici indipendenti min-numri.** Biex tinkiseb stampa wiesgħa tal-iżviluppi fis-settur **digitali**, jenħtieg li l-evalwazzjoni tqis l-esperjenzi tal-Istati Membri u ta' partijiet ikkonċernati rilevanti. F'dan ir-rigward, **jenħtieg li jkun possibbli għall-Kummissjoni li** tikkunsidra wkoll l-opinjoni u r-rapporti ppreżentati lilha mill-Osservatorju dwar l-Ekonomija tal-Pjattaformi Online li gie stabbilit għall-ewwel darba bid-Deciżjoni tal-Kummissjoni C(2018) 2393 tas-26 ta' April 2018. Wara l-evalwazzjoni, il-Kummissjoni jenħtieg tiegħu l-miżuri xierqa. Jenħtieg li l-Kummissjoni żżomm livell għoli ta' protezzjoni u rispett għad-drittijiet u l-valuri komuni, b'mod partikolari l-ugwaljanza u n-nondiskriminazzjoni, bħala objettiv fit-twerttiq tal-valutazzjonijiet u tar-rieżami tal-prattiki u tal-obbligi previsti f'dan ir-Regolament.

- (106) *Minghajr preġudizzju għall-proċedura baġitarja u permezz tal-istrumenti finanzjarji eżistenti, il-Kummissjoni jenħtieġ li tinghata riżorsi umani, finanzjarji u tekniċi adegwati biex jiġi żgurat li tkun tista' twettaq id-dmirijiet tagħha b'mod effettiv u teżerċita s-setgħat tagħha b'rabta mal-infurzar ta' dan ir-Regolament.*
- (107) *Minhabba li l-oġġettiv ta' dan ir-Regolament, jiġifieri li jiżgura settur diġitali kontestabbli u ġust b'mod ġenerali u servizzi ewlenin ta' pjattaforma b'mod partikolari, bil-ħsieb li jippromwovi l-innovazzjoni, il-kwalità għolja tal-prodotti u s-servizzi diġitali, prezzijiet ġusti u kompetittivi, kif ukoll kwalità għolja u għażla għall-utenti finali fis-settur diġitali, ma jistax jinkiseb b'mod suffiċjenti mill-Istati Membri, iżda jista' **pjuttost**, minhabba l-mudell kummerċjali u l-operazzjonijiet tal-gwardjani u l-iskala u l-effetti tal-operazzjonijiet tagħhom, jinkiseb **ahjar** fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 TUE. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak meħtieġ biex jinkiseb dak l-oġġettiv.*

- (108) *Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42 tar-Regolament (UE) 2018/1725 u ta l-opinjoni tiegħu fl-10 ta' Frar 2021²⁷.*
- (109) *Dan ir-Regolament ihares id-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari l-Artikoli 16, 47 u 50 tagħha. Għaldaqstant, l-interpretazzjoni u l-applikazzjoni ta' dan ir-Regolament jenhtieg li jirrispettaw dawk id-drittijiet u l-prinċipji,*

ADOTTAW DAN IR-REGOLAMENT:

²⁷ *ĠU C 147, 26.4.2021, p. 4.*

Kapitolu I

Suġġett, kamp ta' applikazzjoni u definizzjonijiet

Artikolu 1

Suġġett u kamp ta' applikazzjoni

1. ***L-ghan ta'*** dan ir-Regolament ***huwa li jikontribwixxi għall-funzjonament tajjeb tas-suq intern billi jistabbilixxi*** regoli armonizzati li jiżguraw swieq kontestabbli u ġusti ***ghan-negozji kollha*** fis-settur diġitali madwar l-Unjoni fejn ikunu preżenti gwardjani, ***għall-benefiċċju tal-utenti kummerċjali u tal-utenti finali***.
2. Dan ir-Regolament għandu japplika għal servizzi ewlenin ta' pjattaforma pprovduti jew offruti minn gwardjani lil utenti kummerċjali stabbiliti fl-Unjoni jew lil utenti finali stabbiliti jew li jinsabu fl-Unjoni, irrispettivament mill-post ta' stabbiliment jew ta' residenza tal-gwardjani u irrispettivament mil-liġi applikabbli mod ieħor għall-forniment ta' servizz.
3. Dan ir-Regolament ma għandux japplika għal swieq ***relatati ma'***:
 - (a) networks tal-komunikazzjoni elettronika kif definit fl-Artikolu 2, ***punt (1)*** tad-Direttiva (UE) 2018/1972;
 - (b) servizzi tal-komunikazzjoni elettronika kif definit fl-Artikolu 2, ***punt (4)*** tad-Direttiva (UE) 2018/1972, għajr dawk relatati ma' servizzi ta' komunikazzjoni interpersonali ***indipendenti min-numri***.

4. Fir-rigward ta' servizzi ta' komunikazzjoni interpersonali **kif definit fl-Artikolu 2, punt (5) tad-Direttiva (UE) 2018/1972**, dan ir-Regolament hu mingħajr preġudizzju għas-setgħat u r-**responsabbiltajiet** mogħtija lill-awtoritajiet regolatorji nazzjonali u lil awtoritajiet kompetenti oħra permezz tal-Artikolu 61 ta' **dik** id-Direttiva.
5. **Sabiex tiġi evitata l-frammentazzjoni tas-suq intern**, l-Istati Membri ma għandhomx jimponu **obbligi ulterjuri** fuq il-gwardjani permezz ta' liġijiet, regolamenti jew **miżuri** amministrattivi bil-għan li jiżguraw swieq kontestabbli u ġusti. ■ Xejn f'dan ir-Regolament ma jipprekludi lill-Istati Membri milli jimponu obbligi fuq l-impriżi, inkluż **impriżi li jipprovd**u servizzi ewlenin ta' pjattaforma, **għal kwistjonijiet li jaqgħu barra mill-kamp ta' applikazzjoni ta' dan ir-Regolament, dment li** dawk l-obbligi **jkunu kompatibbli mal-liġi tal-Unjoni u ma jirriżultawx mill-fatt li** l-impriżi rilevanti jkollhom l-istatus ta' gwardjan skont it-tifsira ta' dan ir-Regolament. ■ .
6. Dan ir-Regolament huwa mingħajr preġudizzju għall-applikazzjoni tal-Artikoli 101 u 102 TFUE. Huwa wkoll mingħajr preġudizzju għall-applikazzjoni ta':
- (a) regoli nazzjonali tal-**kompetizzjoni** li jipprojbixxu ftehimiet li jkunu antikompetittivi, deċiżjonijiet minn assoċjazzjonijiet ta' impriżi, prattiki miftiehma u abbużi ta' pożizzjonijiet dominanti;
 - (b) regoli nazzjonali tal-kompetizzjoni li jipprojbixxu forom oħra ta' mgħiba unilaterali dment li dawn jiġu applikati għall-impriżi li mhumiex gwardjani jew jammontaw għall-impożizzjoni ta' aktar obbligi fuq il-gwardjani; **u**
 - (c) ir-Regolament tal-Kunsill (KE) Nru 139/2004²⁸ u r-regoli nazzjonali dwar il-kontroll tal-amalgamazzjonijiet ■ .
7. L-awtoritajiet nazzjonali ma għandhomx jiehdu deċiżjonijiet li ■ jmorru kontra deċiżjoni adottata mill-Kummissjoni skont dan ir-Regolament. Il-Kummissjoni u l-Istati Membri għandhom jaħdmu f'kooperazzjoni mill-qrib u **jikkoordinaw** l-azzjonijiet ta' infurzar tagħhom **abbażi tal-prinċipji stabbiliti fl-Artikoli 37 u 38**.

²⁸ **Ir-Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' konċentrazzjonijiet bejn impriżi (ir-Regolament tal-KE dwar l-Għaqdiet) (ĠU L 24, 29.1.2004, p. 1).**

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "Gwardjan" tfisser ***impriża li ttipprovd*** servizzi ewlenin ta' pjattaforma, ddezinjata skont l-Artikolu 3;
- (2) "servizz ewlieni ta' pjattaforma" tfisser kwalunkwe wieħed minn dawn li ġejjin:
 - (a) servizzi ta' intermedjazzjoni online;
 - (b) magni tat-tiftix online;
 - (c) servizzi ta' networking soċjali online;
 - (d) servizzi ta' pjattaforma tal-video-sharing;
 - (e) servizzi ta' komunikazzjoni interpersonali indipendenti min-numri;
 - (f) sistemi operattivi;
 - (g) ***web browsers***;
 - (h) ***assistenti virtwali***;
 - (i) servizzi ta' cloud computing;
 - (j) servizzi ta' reklamar ***online***, inkluż kwalunkwe network ta' reklamar, skambji ta' reklamar u kwalunkwe servizz ieħor ta' intermedjazzjoni tar-reklamar, ipprovduti minn ***impriża li ttipprovd*** kwalunkwe mis-servizzi ewlenin ta' pjattaforma elenkati fil-punti (a) sa (i);

- (3) "Servizz tas-soċjetà tal-informazzjoni" tfisser kwalunkwe servizz *kif definit fl-Artikolu 1(1), punt (b), tad-Direttiva (UE) 2015/1535*;
- (4) "Settur digitali" tfisser is-settur tal-prodotti u s-servizzi pprovduti permezz ta', jew permezz ta', servizzi tas-soċjetà tal-informazzjoni;
- (5) "Servizzi ta' intermedjazzjoni online" tfisser servizzi *ta' intermedjazzjoni online* kif definit fl-Artikolu 2, *punt (2), tar-Regolament (UE) 2019/1150*;
- (6) "Magna tat-tiftix online" tfisser *magna tat-tiftix online* kif definit fl-Artikolu 2, *punt (5), tar-Regolament (UE) 2019/1150*;
- (7) "servizz ta' networking soċjali online" tfisser pjattaforma li tippermetti lill-utenti finali jikkonnettjaw *u jikkomunikaw ma' xulxin*, jikkondividu l-*kontenut u* jiskopru *utenti u kontenut oħrajn* fost diversi apparati, u b'mod partikolari permezz ta' chats, posts, vidjos u rakkomandazzjonijiet;
- (8) "Servizz ta' pjattaforma tal-video-sharing" tfisser servizz *ta' pjattaforma tal-video-sharing* kif definit fl-Artikolu 1(1), *punt (aa), tad-Direttiva 2010/13/UE*;
- (9) "Servizz ta' komunikazzjonijiet interpersonali indipendenti min-numri" tfisser servizz *ta' komunikazzjonijiet interpersonali indipendenti min-numri* kif definit fl-Artikolu 2, *punt (7), tad-Direttiva (UE) 2018/1972*;
- (10) "Sistema operattiva" tfisser software tas-sistema *li* jikkontrolla l-funzjonijiet bażiċi tal-hardware jew tas-software u li jippermetti li l-applikazzjonijiet tas-software jahdmu fuqu;

- (11) *"Web browser" tfisser applikazzjoni tas-software li tippermetti l-utenti finali jaċċessaw u jinteraġixxu ma' kontenut ospitat fuq servers konnessi ma' networks bhall-internet, inkluż browsers awtonomi kif ukoll browsers integrati jew inkorporati f'software jew apparat simili;*
- (12) *"Assistent virtwali" tfisser software li jista' jipproċessa domandi, kompiti jew mistoqsijiet, inkluż dawk ibbażati fuq awdjo, viżiv, input bil-miktub, ġesti jew mozzjonijiet, u li, abbażi ta' dawk id-domandi, il-kompiti jew il-mistoqsijiet, jipprovdi aċċess għal servizzi ohra jew jikkontrolla apparati fiżiċi konnessi;*
- (13) "Servizz ta' cloud computing" tfisser servizz *ta' cloud computing* kif definit fl-Artikolu 4, *punt (19)*, tad-Direttiva (UE) 2016/1148 tal-Parlament Ewropew u tal-Kunsill²⁹;
- (14) "Hwienet ta' applikazzjonijiet tas-software" tfisser tip ta' servizzi ta' intermedjazzjoni online li hu ffukat fuq applikazzjonijiet tas-software bħala l-prodott jew is-servizz intermedjat;
- (15) "Applikazzjoni tas-software" tfisser prodott jew servizz digitali li jahdem fuq sistema operattiva;

I

²⁹ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni (ĠU L 194, 19.7.2016, p. 1).

- (16) *"Servizz ta' pagament" tfisser servizz ta' pagament kif definit fl-Artikolu 4, punt (3) tad-Direttiva (UE) 2015/2366;*
- (17) *"Servizz tekniku ta' appoġġ għas-servizz ta' pagament" tfisser servizz skont it-tifsira tal-Artikolu 3, punt (j), tad-Direttiva (UE) 2015/2366;*
- (18) *"Sistema ta' pagament għal xiri in-app" tfisser applikazzjoni tas-software, servizz jew interfaċċa tal-utent li tiffaċilita x-xiri ta' kontenut diġitali jew servizzi diġitali fi hdan applikazzjoni ta' software, inkluż kontenut, abbonamenti, karatteristiċi jew funzjonalità, u l-pagamenti għal tali xiri;*
- (19) "Servizz ta' identifikazzjoni" tfisser tip ta' *servizz ipprovdut flimkien ma' servizzi ewlenin ta' pjattaforma jew b'appoġġ għalihom* li jippermetti kwalunkwe tip ta' verifika tal-identità tal-utenti finali jew tal-utenti kummerċjali, irrispettivament mit-teknoloġija użata;
- (20) "Utent finali" tfisser kwalunkwe persuna fiżika jew ġuridika li tuża servizzi ewlenin ta' pjattaforma, għajr utent kummerċjali;
- (21) "Utent kummerċjali" tfisser kwalunkwe persuna fiżika jew ġuridika li taġixxi f'kapasità kummerċjali jew professjonali u li tuża servizzi ewlenin ta' pjattaforma għall-fini li ttipprovdi, jew waqt li tkun qed ttipprovdi, oġġetti jew servizzi lill-utenti finali;

- (22) "Klassifikazzjoni" tfisser il-prominenza relattiva mogħtija lil prodotti jew servizzi offruti permezz ta' servizzi ta' intermedjazzjoni online, servizzi ta' networking soċjali online, ***servizzi ta' pjattaforma tal-video-sharing jew assistenti virtwali***, jew ir-rilevanza mogħtija lir-riżultati tat-tiftix minn magni tat-tiftix online, kif ippreżentati, organizzati jew ikkomunikati mill-***imprezi li jipprovdu*** servizzi ta' intermedjazzjoni online, servizzi ta' networking soċjali online, ***servizzi ta' pjattaforma tal-video-sharing, assistenti virtwali*** jew magni tat-tiftix online, ***irrispettivament*** mill-mezzi teknoloġiċi użati għal tali preżentazzjoni, organizzazzjoni jew komunikazzjoni ***u irrispettivament minn jekk jiġix ippreżentat jew ikkomunikat riżultat wiehed biss.***
- (23) ***"Riżultati tat-tiftix" tfisser kwalunkwe informazzjoni fi kwalunkwe format, inkluż outputs testwali, grafiċi, vokali jew ohrajn, irritornati bi tveġiba għal, u relatati ma', mistoqsija ta' tfittxija, irrispettivament minn jekk l-informazzjoni rritornata hijiex riżultat imħallas jew mhux imħallas, tveġiba diretta jew kwalunkwe prodott, servizz jew informazzjoni offruti b'rabta mar-riżultati organiċi, jew murija flimkien magħhom jew integrata parzjalment jew kompletament magħhom;***

- (24) "Data" tfisser kwalunkwe rappreżentazzjoni digitali ta' atti, fatti jew informazzjoni u kwalunkwe kompilazzjoni ta' dawn l-atti, fatti jew informazzjoni, inkluż fil-forma ta' registrazzjoni awdjo, viziva jew awdjoviziva;
- (25) "Data personali" tfisser ***data personali*** kif definit fl-Artikolu 4 , ***punt (1)***, tar-Regolament (UE) 2016/679;
- (26) "Data mhux personali" tfisser data għajr id-data personali;
- (27) "Impriża" tfisser ***entità*** involuta f'attività ekonomika, irrISPettivament mill-istatus legali ***tagħha*** u mill-mod li ***bih tiġi*** ffinanzjata, ***inkluż l-intrapriżi relatati jew l-impriżi konnessi kollha li jiffurmaw grupp permezz tal-kontroll dirett jew indirett ta' intrapriża jew impriża minn intrapriża jew impriża ohra***;
- (28) "Kontroll" tfisser il-possibbiltà li tiġi eżerċitata influwenza deċiżiva fuq impriża, ***fis-sens tal-Artikolu 3(2) tar-Regolament (KE) Nru 139/2004***;
- (29) ***"Interoperabbiltà" tfisser l-abbiltà li tiġi skambjata informazzjoni u li l-informazzjoni li tkun giet skambjata permezz ta' interfaċċi jew soluzzjonijiet ohra tintuża b'mod reċiproku, sabiex l-elementi kollha tal-hardware jew tas-software jahdmu ma' hardware u software iehor u mal-utenti fil-modi kollha li bihom huma mahsuba biex jiffunzjonaw***;
- (30) ***"Fatturat" tfisser l-ammont derivat minn impriża fis-sens tal-Artikolu 5(1) tar-Regolament (KE) Nru 139/2004***;

- (31) *"Tfassil tal-profilu" tfisser tfassil tal-profilu kif definit fl-Artikolu 4, punt (4), tar-Regolament (UE) 2016/679;*
- (32) *"Kunsens" tfisser kunsens kif definit fl-Artikolu 4, punt (11), tar-Regolament (UE) 2016/679;*
- (33) *"Qorti nazzjonali" tfisser qorti jew tribunal ta' Stat Membru fis-sens tal-Artikolu 267 TFUE.*

Kapitolu II

Gwardjani

Artikolu 3

Deżinjazzjoni tal-gwardjani

1. **Impriża** għandha tiġi deżinjata bħala gwardjan jekk:
 - (a) ikollha impatt sinifikanti fuq is-suq intern;
 - (b) **tipprowdi** servizz ewlieni ta' pjattaforma li **jkun** gateway importanti għall-utenti kummerċjali biex jilhqgħu lil utenti finali; u
 - (c) tgawdi minn pożizzjoni stabbilita u dejjiema, fl-operazzjonijiet tagħha, jew ikun prevedibbli li fil-futur qrib ser tgawdi tali pożizzjoni.

2. **Impriza** ghandha titqies li tissodisfa **r-rekwiżiti rispettivi fil-paragrafu 1:**

- (a) **fir-rigward** tal-paragrafu 1, punt (a), meta tikseb fatturat annwali fl-**Unjoni** ta' EUR 7,5 biljun jew aktar f'**kull wahda** mill-aħħar tliet snin finanzjarji, jew meta l-kapitalizzazzjoni medja tas-suq **tagħha** jew il-valur ġust ekwivalenti tas-suq **tagħha** jammontaw għal mill-inqas EUR 75 biljun fl-aħħar sena finanzjarja, u tkun tipprovdi **l-istess** servizz ewlieni ta' pjattaforma f'mill-inqas tliet Stati Membri;
- (b) **fir-rigward** tal-paragrafu 1, punt (b), meta tipprovdi servizz ewlieni ta' pjattaforma li fl-aħħar sena **finanzjarja jkollu ta' mill-inqas** 45 miljun utent finali attiv fix-xahar stabbiliti jew li jinsabu fl-Unjoni u **mill-inqas** 10 000 utent kummerċjali attiv fis-sena stabbiliti fl-Unjoni, **identifikati u kkalkulati skont il-metodoloġija u l-indikaturi stabbiliti fl-Anness**;
- (c) **fir-rigward** tal-paragrafu 1, punt (c), fejn il-limiti fil-punt (b) **ta' dan il-paragrafu** jkunu ntlahqu f'**kull wahda** mit-tliet snin finanzjarji tal-aħħar.

3. Meta ***impriża li tipprovdi servizzi*** ewlenin ta' pjattaforma tilhaq il-limiti kollha fil-paragrafu 2, din għandha tinnotifika lill-Kummissjoni b'dan ***mingħajr dewmien u, fi kwalunkwe każ***, fi żmien ***xahrejn*** wara li daww il-limiti jkunu ***ntlahqu*** u tipprovdilha l-informazzjoni rilevanti identifikata fil-paragrafu 2. Dik in-notifika għandha tinkludi l-informazzjoni rilevanti identifikata fil-paragrafu 2 għal kull servizz ewlieni ta' pjattaforma tal-***impriża*** li tilhaq il-limiti fil-paragrafu 2 punt (b). ***Kull meta servizz ewlieni ta' pjattaforma iehor ipprovdut mill-impriża li qabel kienet iddeżinjata bħala gwardjan jilhaq il-limiti fil-paragrafu 2, punti (b) u (c), tali impriża għandha tinnotifika lill-Kummissjoni b'dan fi żmien xahrejn wara li jintlahqu daww il-limiti.***
- Meta l-impriża li tipprovdi s-servizz ewlieni ta' pjattaforma tonqos milli tinnotifika lill-Kummissjoni skont l-ewwel subparagrafu ta' dan il-paragrafu u tonqos milli tipprovdi sal-iskadenza stabbilita mill-Kummissjoni fit-talba għal*** informazzjoni skont l-***Artikolu 21 l-informazzjoni rilevanti kollha li hija meħtieġa biex*** il-Kummissjoni ***tiddeżinja l-impriża kkonċernata bħala gwardjan skont il-paragrafu 4 ta' dan l-Artikolu, il-Kummissjoni xorta waħda għandha tkun intitolata tiddeżinja lil dik l-impriża bħala gwardjan, abbażi tal-informazzjoni disponibbli għall-Kummissjoni.***
- Meta l-impriża li tipprovdi servizzi ewlenin ta' pjattaforma tikkonforma mat-talba għal informazzjoni skont it-tieni subparagrafu ta' dan il-paragrafu jew meta l-informazzjoni hija pprovduta wara l-iskadenza msemmija f'dak is-subparagrafu, il-Kummissjoni għandha tapplika l-proċedura stabbilita fil-paragrafu 4.***

4. Il-Kummissjoni għandha *tiddeżinja bhala gwardjan*, mingħajr dewmien żejjed u sa mhux aktar tard minn *45 jum tax-xogħol* wara li tirċievi l-informazzjoni kompluta msemmija fil-paragrafu 3, *impriża li tipprovdi* servizzi ewlenin ta' pjattaforma li tilhaq il-limiti kollha tal-paragrafu 2 ■ .
5. *L-impriża li tipprovdi servizzi ewlenin ta' pjattaforma tista' tippreżenta, bin-notifika tagħha*, argumenti sostanzjati biżżejjed biex turi li, *eċċezzjonalment, għalkemm tilhaq il-limiti kollha fil-paragrafu 2, minhabba ċ-ċirkostanzi li fihom jopera s-servizz ewlieni ta' pjattaforma rilevanti, hija ma tissodisfax ir-rekwiżiti elenkati* fil-paragrafu 1.
- Meta l-Kummissjoni tqis li l-argumenti mressqa skont l-ewwel subparagrafu mill-impriża li tipprovdi servizzi ewlenin ta' pjattaforma ma jkunux sostanzjati biżżejjed minhabba li ma jixhtux dubju ċar fuq il-preżunzjonijiet stabbiliti fil-paragrafu 2 ta' dan l-Artikolu, hija tista' tirrifjuta dawk l-argumenti fil-limitu ta' żmien imsemmi fil-paragrafu 4, mingħajr ma tapplika l-proċedura stabbilita fl-Artikolu 17(3).*
- Meta l-impriża li tipprovdi servizzi ewlenin ta' pjattaforma tippreżenta tali argumenti sostanzjati biżżejjed li b'mod ċar jixhtu dubju fuq il-preżunzjonijiet fil-paragrafu 2 ta' dan l-Artikolu, il-Kummissjoni tista', minkejja l-ewwel subparagrafu ta' dan il-paragrafu, fil-limitu ta' żmien imsemmi fil-paragrafu 4 ta' dan l-Artikolu, tiftah il-proċedura stabbilita fl-Artikolu 17(3).*
- Jekk il-Kummissjoni tikkonkludi li l-impriża li tipprovdi servizzi ewlenin ta' pjattaforma ma setgħetx turi li s-servizzi ewlenin ta' pjattaforma rilevanti li tipprovdi ma jissodisfawx ir-rekwiżiti tal-paragrafu 1 ta' dan l-Artikolu, hija għandha tiddeżinja lil dik l-impriża bhala gwardjan skont il-proċedura stabbilita fl-Artikolu 17(3).*

6. Il-Kummissjoni għandha s-setgħa li tadotta atti delegati f'konformità mal-Artikolu **49** biex **tissupplimenta dan ir-Regolament billi tispeċifika** l-metodoloġija li tiddetermina jekk jintlaħqux il-limiti kwantitattivi stabbiliti fil-paragrafu 2 **ta' dan l-Artikolu**, u biex taġġusta **dik il-metodoloġija** regolarment skont żviluppi teknoloġiċi u tas-suq, fejn meħtieġ.
7. **Il-Kummissjoni għandha s-setgħa li tadotta atti delegati f'konformità mal-Artikolu 49 biex temenda dan ir-Regolament billi taġġorna l-metodoloġija u l-lista ta' indikaturi stabbiliti fl-Anness.**
8. Il-Kummissjoni **għandha tiddeżinja** bħala gwardjan, f'konformità mal-proċedura stipulata fl-Artikolu **17**, kwalunkwe **impriza li tipprovdi** servizzi ewlenin ta' pjattaforma li tissodisfa kull wieħed mir-rekwiżiti tal-paragrafu 1 **ta' dan l-Artikolu**, iżda li ma tilhaqx kull wieħed mil-limiti **fil-paragrafu 2 ta' dan l-Artikolu**.
- Għal dak il-għan, il-Kummissjoni għandha tqis l-elementi **kollha** li ġejjin **jew uħud minnhom, sa fejn huma rilevanti għall-impriza li tipprovdi servizzi ewlenin ta' pjattaforma li tkun qed tiġi kkunsidrata:**
- (a) id-daqs, inkluż il-fatturat u l-kapitalizzazzjoni tas-suq, l-operazzjonijiet u l-pożizzjoni ta' **dik l-impriza**;
 - (b) l-għadd ta' utenti kummerċjali **li jużaw** is-servizz ewlieni ta' pjattaforma biex jilhq u l-utenti finali, u l-għadd ta' utenti finali;
 - (c) **l-effetti tan-network** u vantaġġi xprunati mid-data, b'mod partikolari b'rabta mal-aċċess ta' **dik l-impriza** għad-data personali u **data** mhux personali u l-għbir tagħha, jew il-kapaċitajiet analitiċi tagħha;

- (d) *kwalunkwe* skala u effett tal-kamp ta' applikazzjoni *li minnhom* tibbenefika l-*impriża*, inkluż fir-rigward tad-data, *u, fejn rilevanti, tal-attivitajiet tagħha barra mill-Unjoni*;
- (e) l-intrappolament tal-utent kummerċjali jew tal-utent finali, *inkluż l-ispejjeż tal-bdil u l-preġudizzji marbutin mal-imġiba li jnaqqsu l-abbiltà tal-utenti kummerċjali u tal-utenti finali li jibdlu s-servizz jew jużaw multi-homing*;
- (f) *struttura korporattiva ta' konglomerat jew integrazzjoni vertikali ta' dik l-impriża, pereżempju li tippermetti lil dik l-impriża li tissussidja reċiprokament, tikkombina data minn sorsi differenti jew tingrana l-pożizzjoni tagħha; jew*
- (g) *karatteristiċi strutturali oħra tan-negozju jew tas-servizz.*

Fit-twettiq tal-valutazzjoni tagħha skont dan il-paragrafu, il-Kummissjoni għandha tqis l-iżviluppi prevedibbli b'rabta mal-elementi elenkati fit-tieni subparagrafu, inkluż kwalunkwe konċentrazzjoni ppjanata li tinvolvi impriża oħra li tipprovdi servizzi ewlenin ta' pjattaforma jew li tipprovdi kwalunkwe servizz iehor fis-settur diġitali jew li tippermetti l-ġbir ta' data.

Meta *impriża li tipprovdi* servizz ewleni ta' pjattaforma li ma tilhaqx il-limiti kwantitattivi tal-paragrafu 2 tonqos b'mod sinifikanti milli tikkonforma mal-miżuri investigattivi ordnati mill-Kummissjoni, u *dak* in-nuqqas jippersisti wara li *dik l-impriża* tkun giet mistiedna tikkonforma f'limitu ta' zmien raġonevoli u tressaq osservazzjonijiet, il-Kummissjoni *tista'* tiddezinja dik l-*impriża* bħala gwardjan *abbażi tal-fatti* disponibbli *għall-Kummissjoni*.

9. Għal kull *impriza ddeżinjata bhala gwardjan* skont il-paragrafu 4 jew **8**, il-Kummissjoni għandha *telenka fid-deċiżjoni tad-deżinjazzjoni* s-servizzi ewlenin ta' pjattaforma rilevanti li huma pprovduti fi hdan dik l-impriza u li individwalment huma gateway importanti għall-utenti kummerċjali biex jilhqu lill-utenti finali kif imsemmi fil-paragrafu 1, *punt* (b).
10. Il-gwardjan għandu jikkonforma mal-obbligi stipulati fl-Artikoli 5, 6 u 7 fi zmien **6** xhur wara li servizz ewlieni ta' pjattaforma jkun gie *elenkat fid-deċiżjoni tad-deżinjazzjoni* skont il-paragrafu **9** ta' dan l-Artikolu.

Artikolu 4

Rieżami tal-istatus tal-gwardjan

1. Meta tintalab, jew **b**'inizjattiva tagħha stess, il-Kummissjoni tista' tikkunsidra mill-ġdid, temenda jew thassar fi kwalunkwe mument deċiżjoni *tad-deżinjazzjoni* adottata skont l-Artikolu 3 għal waħda mir-raġunijiet li ġejjin:
- (a) tkun saret bidla sostanzjali fi kwalunkwe wiehed mill-fatti li fuqhom issejset id-deċiżjoni *tad-deżinjazzjoni*;
 - (b) id-deċiżjoni *tad-deżinjazzjoni* tkun issejset fuq informazzjoni mhux kompluta, skorretta jew qarrieqa ■ .

2. Il-Kummissjoni għandha tirrieżamina regolarment, u mill-inqas kull 3 snin, jekk il-gwardjani għadhomx jissodisfaw ir-rekwiżiti stabbiliti fl-Artikolu 3(1). Dak ir-rieżami għandu jeżamina wkoll jekk il-lista ta' **■** servizzi ewlenin ta' pjattaforma tal-gwardjan **li huma individwalment gateway importanti għall-utenti kummerċjali biex jilhqqu lill-utenti finali, kif imsemmi fl-Artikolu 3(1), punt (b),** tehtiegħ li tiġi **emendata. Dawk ir-rieżamijiet ma għandu jkollhom l-ebda effett ta' sospensjoni fuq l-obbligi tal-gwardjan. Il-Kummissjoni għandha teżamina wkoll mill-inqas kull sena jekk impriżi** godda **li jipprovdu** servizzi ewlenin ta' pjattaforma jissodisfawx dawk ir-rekwiżiti.
- Meta l-Kummissjoni, abbażi **tar-rieżamijiet** skont l-ewwel subparagrafu, issib li nbidlu l-fatti li fuqhom issejset id-deżinjazzjoni tal-**impriżi li jipprovdu** servizzi ewlenin ta' pjattaforma bħala gwardjani, hija għandha tadotta **deċiżjoni li tikkonferma, temenda jew thassar id-deċiżjoni tad-deżinjazzjoni.**
3. Il-Kummissjoni għandha tippubblika u taggorna kontinwament il-lista tal-gwardjani u l-lista tas-servizzi ewlenin ta' pjattaforma li għalihom jehtieg jikkonformaw mal-obbligi stipulati fil-Kapitolu III.

Kapitolu III

Prattiki ta' gwardjani li jillimitaw il-kontestabbiltà jew li huma ingusti

Artikolu 5

Obbligi għall-gwardjani

1. *Il-gwardjan għandu jikkonforma mal-obbligi kollha stabbiliti f'dan l-Artikolu fir-rigward ta' kull wiehied mis-servizzi ewlenin ta' pjattaforma tiegħu **elenkati fid-deċiżjoni tad-deżinjazzjoni** skont l-Artikolu 3(9).*
2. *Il-gwardjan ma għandux jagħmel dan li ġej:*
 - (a) *jipproċessa, għall-fini tal-forniment ta' servizzi ta' reklamar online, data personali tal-utenti finali li jużaw servizzi ta' partijiet terzi li jagħmlu użu minn servizzi ewlenin ta' pjattaforma tal-gwardjan;*
 - (b) *jikkombina data personali mis-servizz ewlieni ta' pjattaforma **rilevanti** ma' data personali minn kwalunkwe **servizz ewleni ulterjuri ta' pjattaforma jew minn kwalunkwe servizz ieħor ipprovdut** mill-gwardjan jew ma' data personali minn servizzi ta' partijiet terzi;*
 - (c) *juża b'mod inkroċjat data personali mis-servizz ewlieni ta' pjattaforma **rilevanti f'servizzi oħra pprovduti separatament mill-gwardjan, inkluż servizzi ewlenin oħra ta' pjattaforma, u viċi versa; u***
 - (d) *jikkonnettja utenti finali għal servizzi oħra tal-gwardjan sabiex jikkombina data personali,*

sakemm l-utent finali ma jkunx ġie pprezentat bl-għażla speċifika u ma jkunx **ta** l-kunsens fi hdan it-tifsira tal-**Artikolu 4, punt (11), u l-Artikolu 7** tar-Regolament (UE) 2016/679.

Meta l-kunsens mogħti għall-finijiet tal-ewwel subparagrafu jkun ġie rrifjutat jew irtirat mill-utent finali, il-gwardjan ma għandux jirrepeti t-talba tiegħu għal kunsens għall-istess fini aktar minn darba f'perjodu ta' sena.

Dan il-paragrafu huwa mingħajr preġudizzju għall-possibbiltà li l-gwardjan jiddependi fuq l-Artikolu 6(1), punti (c), (d) u (e) tar-Regolament (UE) 2016/679, fejn applikabbli.

3. ***Il-gwardjan ma ghandux jipprevjeni*** lill-utenti kummerċjali ***milli joffru*** l-istess prodotti jew servizzi lill-utenti finali permezz tas-servizzi ta' intermedjazzjoni online ta' partijiet terzi ***jew permezz tal-kanal ta' bejgh dirett online taghhom*** bi prezzijiet jew b'kundizzjonijiet differenti minn dawk offruti mis-servizzi ta' intermedjazzjoni online tal-gwardjan.
4. ***Il-gwardjan ghandu*** jippermetti lill-utenti kummerċjali, ***minghajr hlas, jikkomunikaw u jippromwovu*** offerti, ***inkluż b'kundizzjonijiet differenti***, lill-utenti finali akkwistati permezz tas-servizz ewlieni ta' pjattaforma ***tieghu jew b'mezzi ohra***, u jikkonkludu kuntratti ma' dawk l-utenti finali, irrISPettivament minn jekk jużawx is-servizzi ewlenin ta' pjattaforma tal-gwardjan għal dak l-iskop .
5. ***Il-gwardjan ghandu jippermetti lill-utenti finali jaċċessaw u jużaw, permezz tas-servizzi ewlenin ta' pjattaforma tieghu, il-kontenut, l-abbonamenti, il-karatteristiċi jew oġġetti ohra billi jużaw l-applikazzjoni tas-software ta' utent kummerċjali, inkluż meta dawk l-utenti finali jkunu akkwistaw tali oġġetti minghand l-utent kummerċjali rilevanti minghajr ma jużaw is-servizzi ewlenin ta' pjattaforma tal-gwardjan.***
6. ***Il-gwardjan ma ghandux jipprevjeni jew jirrestringi direttament jew indirettament lill-utenti kummerċjali jew lill-utenti finali milli jqajmu kwalunkwe kwistjoni ta' nonkonformità mal-liġi rilevanti tal-Unjoni jew dik nazzjonali mill-gwardjan*** ma' kwalunkwe awtorità pubblika rilevanti, ***inkluż il-qradi nazzjonali, b'rabta ma' kwalunkwe prattika tal-gwardjan. Dan huwa minghajr preġudizzju għad-dritt tal-utenti kummerċjali u tal-gwardjani li jstabbilixxu fil-ftehimiet taghhom it-termini tal-użu tal-mekkaniżmi legali għat-trattament tal-ilmenti.***

7. *Il-gwardjan ma ghandux jirrikjedi lill-utenti finali jużaw, jew lill-utenti kummerċjali jużaw, joffru, jew jinteroperaw ma' servizz ta' identifikazzjoni, web browsers jew servizz ta' pagament, jew servizzi tekniċi li jappoġġjaw il-forniment ta' servizzi ta' pagament, bħal sistemi ta' pagament għal xiri in-app, ta' dak il-gwardjan fil-kuntest ta' servizzi pprovduti mill-utenti kummerċjali li jużaw is-servizzi ewlenin ta' pjattaforma ta' dak il-gwardjan.*
8. *Il-gwardjan ma ghandux jirrikjedi lill-utenti kummerċjali jew lill-utenti finali jabbonaw ma', jew jirreġistraw ma', kwalunkwe servizz ewlieni ulterjuri ta' pjattaforma elenkat fid-deċiżjoni tad-deżinjazzjoni skont l-Artikolu 3(9) jew li jilhaq il-limiti fl-Artikolu 3(2), punt (b), bħala kondizzjoni biex ikunu jistgħu jużaw, jaċċessaw, jirreġistraw għal jew jirreġistraw ma' xi wieħed mis-servizzi ewlenin ta' pjattaforma ta' dak il-gwardjan elenkati skont dak l-Artikolu.*
9. *Il-gwardjan għandu, fuq talba tar-reklamatur, jipprovdi lil kull reklamatur li lilu jipprovdi servizzi ta' reklamar online, jew lil partijiet terzi awtorizzati mir-reklamaturi, informazzjoni rigward dan li ġej, ta' kuljum u minghajr hlas dwar kull reklam li jsir mir-reklamatur:*
 - (a) *il-prezz u t-tariffi mħallsa minn dak ir-reklamatur, inkluż kwalunkwe tnaqqis u hlas addizzjonali, għal kull wieħed mis-servizzi ta' reklamar online rilevanti pprovduti mill-gwardjan,*
 - (b) *ir-remunerazzjoni li jirċievi l-pubblikatur, inkluż kwalunkwe tnaqqis u hlas addizzjonali, soġġett għall-kunsens tal-pubblikatur; u*
 - (c) *il-metriċi li fuqhom jiġi kkalkulat kull wieħed mill-prezzijiet, it-tariffi u r-remunerazzjonijiet.*

F'każ li publikatur ma jagħtix il-kunsens tiegħu għall-kondiviżjoni ta' informazzjoni dwar ir-remunerazzjoni riċevuta, kif imsemmi fil-punt (b) tal-ewwel subparagrafu, il-gwardjan għandu jipprovdi lil kull reklamatur minghajr hlas informazzjoni dwar ir-remunerazzjoni medja ta' kuljum riċevuta minn dak il-pubblikatur, inkluż kwalunkwe tnaqqis u hlas addizzjonali, għar-reklami rilevanti.

10. *Il-gwardjan ghandu, fuq talba tal-pubblikatur, jipprovdi lil kull publikatur li lili jipprovdi servizzi ta' reklamar online, jew lil partijiet terzi awtorizzati mill-pubblikatur, informazzjoni rigward dan li ġej, ta' kuljum u minghajr hlas dwar kull reklam muri fuq l-inventarju tal-pubblikatur:*
- (a) ir-remunerazzjoni riċevuta u t-tariffi mhallsa minn dak il-pubblikatur, inkluż kwalunkwe tnaqqis u hlas addizzjonali, għal kull wiehed mis-servizzi ta' reklamar online rilevanti pprovduti mill-gwardjan,*
 - (b) il-prezz imhallas mir-reklamatur, inkluż kwalunkwe tnaqqis u hlas addizzjonali, soġġett għall-kunsens tar-reklamatur; u*
 - (c) il-metriċi li fuqhom jiġi kkalkulat kull wiehed mill-prezzijiet u r-remunerazzjonijiet. F'każ li reklamatur ma jagħtix il-kunsens tiegħu għall-kondiviżjoni ta' informazzjoni, il-gwardjan ghandu jipprovdi lil kull publikatur informazzjoni minghajr hlas dwar il-prezz medju ta' kuljum imhallas minn dak ir-reklamatur, inkluż kwalunkwe tnaqqis u hlas addizzjonali, għar-reklami rilevanti.*

Artikolu 6

Obbligi għall-gwardjani li huma suxxettibbli li jiġu speċifikati aktar *skont l-Artikolu 8*

1. *Il-gwardjan għandu jikkonforma mal-obbligi kollha stabbiliti f'dan l-Artikolu* fir-rigward ta' kull wieħed mis-servizzi ewlenin ta' pjattaforma tiegħu *elenkati fid-deċiżjoni tad-deżinjazzjoni* skont l-Artikolu 3(9).
2. *Il-gwardjan ma għandux* juża, ■ f'kompetizzjoni mal-utenti kummerċjali, kwalunkwe data *li ma tkunx* disponibbli għall-pubbliku *li* tiġi ġġenerata *jew ipprovduta* minn dawk l-utenti kummerċjali *fil-kuntest tal-użu tagħhom* tas-servizzi ewlenin ta' pjattaforma *rilevanti* jew *tas-servizzi pprovduti flimkien mas-servizzi ewlenin ta' pjattaforma rilevanti jew b'appoġġ għalihom, inkluż data ġġenerata jew ipprovduta mill-konsumaturi ta' dawk l-utenti kummerċjali* ■ .

Għall-finijiet tal-ewwel subparagrafu, *id-data li mhijiex* disponibbli pubblikament għandha tinkludi kwalunkwe data aggregata u mhux aggregata ġġenerata mill-utenti kummerċjali li tista' tiġi dedotta mill-attivitajiet kummerċjali tal-utenti kummerċjali jew tal-konsumaturi tagħhom jew miġbura permezz tagħhom, *inkluż data dwar il-klikks, it-tiftix, il-viżjonijiet u l-vuċi*, dwar is-servizzi ewlenin ta' pjattaforma *rilevanti* jew dwar servizzi pprovduti flimkien ma', jew *b'appoġġ għas-servizzi ewlenin ta' pjattaforma rilevanti* tal-gwardjan.

3. *Il-gwardjan ghandu jippermetti u jagħmel possibbli b'mod tekniku li l-utenti finali jneħħu faċilment kwalunkwe applikazzjoni tas-software fis-sistema operattiva tal-gwardjan, mingħajr preġudizzju għall-possibbiltà li dak il-gwardjan jillimita din id-diżinstallazzjoni b'rabta ma' applikazzjonijiet tas-software li huma essenzjali għall-funzjonament tas-sistema operattiva jew tal-apparat u li ma jistgħux teknikament jiġu offruti waħedhom minn partijiet terzi.*

Il-gwardjan ghandu jippermetti u jagħmel possibbli b'mod tekniku li l-utenti finali jibdlu faċilment is-settings prestabbiliti fis-sistema operattiva, l-assistent virtwali u l-web browser tal-gwardjan li jidderieġu jew imexxu lill-utenti finali lejn prodotti jew servizzi pprovduti mill-gwardjan. Dan jinkludi t-tkegħġ tal-utenti finali, fil-mument tal-ewwel użu mill-utenti finali ta' magna tat-tiftix online, assistent virtwali jew web browser tal-gwardjan elenkati fid-deċiżjoni tad-deżinjazzjoni skont l-Artikolu 3(9), biex jagħzlu, minn lista tal-fornituri tas-servizzi ewlenin disponibbli, il-magna tat-tiftix online, l-assistent virtwali jew il-web browser li s-sistema operattiva tal-gwardjan tidderieġi jew tmexxi lill-utenti b'mod awtomatiku, u l-magna tat-tiftix online li l-assistent virtwali u l-web browser tal-gwardjan jidderieġu jew imexxu lill-utenti b'mod prestabbilit.

4. ***Il-gwardjan ghandu*** jippermetti ***u jaghmel possibbli b'mod tekniku*** l-installazzjoni u l-użu effettiv ta' applikazzjonijiet tas-software jew hwienet ta' applikazzjonijiet tas-software ta' partijiet terzi li jużaw, jew li joperaw ma', ***sistemi*** operattivi ***tieghu***, u jippermetti li ***dawk*** l-applikazzjonijiet tas-software jew il-hwienet ta' applikazzjonijiet tas-software jiġu aċċessati b'mezzi ohra għajr is-servizzi ewlenin ta' pjattaforma ***rilevanti*** ta' dak il-gwardjan. ***Fejn applikabbli***, il-gwardjan ma għandux ***iwaqqaf l-applikazzjonijiet tas-software jew il-hwienet ta' applikazzjonijiet tas-software ta' parti terza li jkunu niżżlu milli jheggu lill-utenti finali jiddeċiedu jekk iridux jissettjawhom bhala prestabbiliti. Il-gwardjan ghandu jaghmilha possibbli b'mod tekniku li l-utenti finali li jiddeċiedu li jissettjaw dik l-applikazzjoni tas-software jew il-hanut ta' applikazzjonijiet tas-software li jkunu niżżlu bhala prestabbiliti biex iwettqu dik il-bidla faċilment.***
- Il-gwardjan ma għandux*** jitwaqqaf milli jiehu, sa fejn huma strettament mehtieġa u proporzjonati, miżuri biex jiżgura li applikazzjonijiet tas-software jew hwienet ta' applikazzjonijiet tas-software ta' partijiet terzi ma jipperikolawx l-integrità tal-hardware jew tas-sistema operattiva pprovduta mill-gwardjan, ***dment li tali miżuri jkunu debitament ġustifikati mill-gwardjan.***
- Barra minn hekk, il-gwardjan ma għandux*** jitwaqqaf milli japplika, sa fejn huma strettament mehtieġa u proporzjonati, miżuri u settings għajr settings prestabbiliti, li jippermettu lill-utenti finali jipproteġu b'mod effettiv is-sigurtà fir-rigward ta' applikazzjonijiet tas-software jew hwienet ta' applikazzjonijiet tas-software ta' partijiet terzi, ***dment li tali miżuri u settings għajr settings prestabbiliti jkunu debitament ġustifikati mill-gwardjan.***

5. ***Il-gwardjan ma ghandux** jittratta b'mod aktar favorevoli, fil-klassifikazzjoni **u fl-indiċjar u l-crawling relatati**, servizzi u prodotti offruti mill-gwardjan innifsu **meta mqabbla ma'** servizzi jew prodotti simili ta' parti terza. **Il-gwardjan ghandu** japplika kondizzjonijiet **trasparenti**, ġusti u mhux diskriminatorji għal tali klassifikazzjoni.*
6. ***Il-gwardjan ma ghandux jillimita** teknikament **jew b'xi mod ieħor** l-abbiltà tal-utenti finali li jaqilbu bejn, u jabbonaw ma', applikazzjonijiet tas-software u servizzi differenti **li jiġu** aċċessati bl-użu tas-servizzi ewlenin ta' **pjattaforma** tal-gwardjan, inkluż fir-rigward tal-għażla ta' **servizzi** ta' aċċess għall-internet għall-utenti finali.*
7. ***Il-gwardjan ghandu jippermetti lill-fornituri ta' servizzi u lill-fornituri ta' hardware, minghajr hlas, interoperabbiltà effettiva ma', u aċċess għall-finijiet ta' interoperabbiltà għall-istess karatteristiċi tal-hardware u tas-software aċċessati jew ikkontrollati permezz tas-sistema operattiva jew l-assistent virtwali elenkat fid-deċiżjoni tad-deżinjazzjoni skont l-Artikolu 3(9) li jkunu disponibbli għas-servizzi jew il-hardware ipprovduti mill-gwardjan. Barra minn hekk, il-gwardjan ghandu jippermetti lill-utenti kummerċjali u lill-fornituri alternattivi ta' servizzi pprovduti flimkien ma' servizzi ewlenin ta' pjattaforma, jew b'appoġġ għalihom, minghajr hlas, interoperabbiltà effettiva ma', u aċċess għall-finijiet ta' interoperabbiltà għall-istess sistema operattiva, tal-hardware jew tal-karatteristiċi tas-software, irrispettivament minn jekk dawk il-karatteristiċi jkunux parti mis-sistema operattiva, kif ikunu disponibbli jew użati minn dak il-gwardjan meta jipprovduti tali servizzi. Il-gwardjan ma ghandux jitwaqqaf milli jiehu miżuri strettament meħtieġa u proporzjonati biex jiżgura li l-interoperabbiltà ma tikkompromettix l-integrità tas-sistema operattiva, tal-assistent virtwali, tal-karatteristiċi tal-hardware jew tas-software pprovduti mill-gwardjan, dment li tali miżuri jkunu debitament ġustifikati mill-gwardjan.***

8. ***Il-gwardjan ghandu*** jipprovdi lir-reklamaturi u lill-pubblikaturi, ***kif ukoll lil partijiet terzi awtorizzati minn reklamaturi u publikaturi***, fuq talba tagħhom u mingħajr hlas, aċċess għall-ghodod tal-kejl tal-prestazzjoni tal-gwardjan u għad-***data*** meħtieġa biex ir-reklamaturi u l-pubblikaturi jwettqu l-verifika indipendenti tagħhom stess tal-inventarju tar-***reklami***, ***inkluż data aggregata u mhux aggregata***. ***Tali data għandha tiġi pprovduta b'mod li jippermetti lir-reklamaturi u lill-pubblikaturi jhaddmu l-ghodod ta' verifika u ta' kejl tagħhom stess biex jivvalutaw il-prestazzjoni tas-servizzi ewlenin ta' pjattaforma pprovduti mill-gwardjani.***
9. ***Il-gwardjan ghandu*** jipprovdi lill-***utenti finali u lil partijiet terzi awtorizzati minn utent finali***, fuq talba tagħhom u mingħajr hlas, portabbiltà effettiva tad-data ***pprovduta mill-utent finali*** jew iġġenerata permezz tal-attività ***tal-utent finali fil-kuntest tal-użu tas-servizz ewlieni ta' pjattaforma rilevanti***, ***inkluż billi jipprovdi, mingħajr hlas, ghodod*** biex jiffaċilita l-eżerċizzju ***effettiv*** ta' ***tali*** portabbiltà tad-data, ***u*** inkluż bil-forniment ta' aċċess kontinwu u f'hin reali ***ghal tali data***.

10. *Il-gwardjan ghandu* jipprovdi lill-utenti kummerċjali **u** lil partijiet terzi awtorizzati minn utent kummerċjali, **fuq talba tagħhom**, mingħajr ħlas, b'aċċess u użu effettiv, ta' kwalità għolja, kontinwu u f'hin reali, tad-data aggregata **u** mhux aggregata, **inkluż data personali**, li tkun ipprovduta jew iġġenerata fil-kuntest tal-użu tas-servizzi ewlenin ta' pjattaforma rilevanti **jew tas-servizzi pprovduti flimkien mas-servizzi ewlenin ta' pjattaforma rilevanti, jew b'appoġġ għalihom**, mill-utenti kummerċjali u mill-utenti finali li jinteraġixxu mal-prodotti jew is-servizzi pprovduti minn daww il-utenti kummerċjali. **Fir-rigward tad-data personali, il-gwardjan ghandu** jipprovdi għal tali aċċess **għal data personali u użu tagħha** biss meta **d-data tkun** konnessa direttament mal-użu li jkun sar mill-utenti finali fir-rigward tal-prodotti jew is-servizzi offruti mill-utent kummerċjali rilevanti permezz tas-servizz ewlieni ta' pjattaforma rilevanti, u meta l-utenti finali jaċċettaw din il-kondiviżjoni **billi jagħtu l-kunsens tagħhom**.
11. *Il-gwardjan ghandu* jipprovdi lil kwalunkwe **impriza** terza **li tipprovdi** magni tat-tiftix online, **fuq** talba tagħha, b'termini ġusti, raġonevoli u nondiskriminatorji, b'aċċess għal data dwar il-klassifikazzjoni, il-mistoqsijiet, il-klikks u l-ġhadd ta' dehriet fir-rigward ta' tiftix mingħajr ħlas u bi ħlas iġġenerati mill-utenti finali fuq il-magni tat-tiftix online **tieghu**. **Kwalunkwe** data **bhal din** dwar il-mistoqsijiet, il-klikks u l-viżjonijiet li tikkostitwixxi data personali **għandha tiġi anonimizzata**.

12. ***Il-gwardjan ghandu*** japplika kondizzjonijiet ġenerali tal-aċċess ġusti, ***ragonevoli*** u nondiskriminatorji għall-utenti kummerċjali għall-ħwienet ta' applikazzjonijiet tas-software, ***għall-magni tat-tiftix online u għas-servizzi ta' networking soċjali online tiegħu elenkati fid-deċiżjoni tad-deżinjazzjoni*** skont l-Artikolu 3(9).
Għal dak il-ghan, il-gwardjan ghandu jippubblika l-kondizzjonijiet ġenerali tal-aċċess, inkluż mekkaniżmu alternattiv għas-soluzzjoni tat-tilwim.
Il-Kummissjoni ghandha tivvaluta jekk il-kondizzjonijiet ġenerali tal-aċċess ippubblikati jikkonformawx ma' dan il-paragrafu.
13. ***Il-gwardjan ma ghandux ikollu kondizzjonijiet ġenerali għat-terminazzjoni tal-forniment ta' servizz ewlieni tal-pjattaforma li jkunu sproporzjonati. Il-gwardjan ghandu jiżgura li l-kondizzjonijiet ta' terminazzjoni jkunu jistgħu jiġu eżerċitati mingħajr diffikultà żejda.***

Artikolu 7

Obbligu għall-gwardjani dwar l-interoperabbiltà tas-servizzi ta' komunikazzjoni interpersonali indipendenti min-numri

- 1. Meta gwardjan jipprovdi servizzi ta' komunikazzjoni interpersonali indipendenti min-numri li huma elenkati fid-deċiżjoni tad-deżinjazzjoni skont l-Artikolu 3(9), dan għandu jagħmel il-funzjonalitajiet bażiċi tas-servizzi ta' komunikazzjonijiet interpersonali indipendenti min-numri tiegħu interoperabbli mas-servizzi ta' komunikazzjoni interpersonali indipendenti min-numri ta' fornitur iehor li joffri jew li bihsiebu joffri dawn is-servizzi fl-Unjoni, billi jipprovdi l-interfaċċi tekniċi mehtieġa jew soluzzjonijiet simili li jiffaċilitaw l-interoperabbiltà, fuq talba, u minghajr hlas.*
- 2. Il-gwardjan għandu jagħmel mill-inqas il-funzjonalitajiet bażiċi li ġejjin imsemmija fil-paragrafu 1 interoperabbli meta l-gwardjan innifsu jipprovdi dawk il-funzjonalitajiet lill-utenti finali tiegħu stess:*
 - (a) wara l-elekar fid-deċiżjoni tad-deżinjazzjoni skont l-Artikolu 3(9):*
 - (i) messagġi testwali minn tarf sa tarf bejn żewġ utenti finali individwali;*
 - (ii) kondiviżjoni ta' stampi, messagġi bil-vuċi, vidjos u fajls mehmuzza ohra f'komunikazzjoni minn tarf sa tarf bejn żewġ utenti finali individwali.*

(b) fi żmien sentejn mid-deżinjazzjoni:

- (i) messaġġi testwali minn tarf sa tarf fi gruppi ta' utenti finali individwali;*
- (ii) kondiżjoni ta' stampi, messaġġi bil-vuċi, vidjos u fajls meħmuża ohra f'komunikazzjoni minn tarf sa tarf bejn chat fi grupp u utent finali individwali;*

(c) fi żmien erba' snin mid-deżinjazzjoni:

- (i) telefonati bil-vuċi minn tarf sa tarf bejn żewġ utenti finali individwali;*
- (ii) telefonati bil-vidjo minn tarf sa tarf bejn żewġ utenti finali individwali;*
- (iii) telefonati bil-vuċi minn tarf sa tarf bejn chat fi grupp u utent finali individwali;*
- (iv) telefonati bil-vidjo minn tarf sa tarf bejn chat fi grupp u utent finali individwali.*

3. *Il-livell ta' sigurtà, inkluż il-kriptagġ minn tarf sa tarf, fejn applikabbli, li l-gwardjan jipprovdi lill-utenti finali tiegħu stess għandu jiġi ppreservat fis-servizzi interoperabbli kollha.*

4. *Il-gwardjan għandu jippubblika offerta ta' referenza li tistabbilixxi d-dettalji tekniċi u t-termini u l-kondiżjonijiet ġenerali tal-interoperabbiltà mas-servizzi ta' komunikazzjonijiet interpersonali indipendenti min-numri tiegħu, inkluż id-dettalji meħtieġa dwar il-livell ta' sigurtà u l-kriptagġ minn tarf sa tarf. Il-gwardjan għandu jippubblika dik l-offerta ta' referenza fil-perjodu stabbilit fl-Artikolu 3(10) u jaġġornaha meta jkun meħtieġ.*

5. *Wara l-pubblikazzjoni tal-offerta ta' referenza skont il-paragrafu 4, kwalunkwe fornitur ta' servizzi ta' komunikazzjoni interpersonali indipendenti min-numri li joffri jew li bihsiebu joffri tali servizzi fl-Unjoni jista' jitolb interoperabbiltà mas-servizzi tal-komunikazzjoni interpersonali indipendenti min-numri pprovduti mill-gwardjan. Tali talba tista' tkopri whud mill-funzjonalitajiet bażiċi jew il-funzjonalitajiet kollha elenkati fil-paragrafu 2. Il-gwardjan ghandu jikkonforma ma' kwalunkwe talba raġonevoli ghal interoperabbiltà fi żmien tliet xhur wara li jirċievi dik it-talba billi jaghmel il-funzjonalitajiet bażiċi mitluba operazzjonali.*
6. *Il-Kummissjoni tista', eċċezzjonalment, fuq talba motivata tal-gwardjan, testendi l-limiti ta' żmien ghall-konformità skont il-paragrafu 2 jew 5 meta l-gwardjan juri li dan huwa meħtieġ biex tiġi żgurata interoperabbiltà effettiva u biex jinżamm il-livell meħtieġ ta' sigurtà, inkluż kriptagġ minn tarf sa tarf, fejn applikabbli.*
7. *L-utenti finali tas-servizzi ta' komunikazzjoni interpersonali indipendenti min-numri tal-gwardjan u tal-fornitur rikjedenti ta' servizzi ta' komunikazzjoni interpersonali indipendenti min-numri ghandhom jibqghu liberi li jiddeċiedu jekk jaghmlux użu mill-funzjonalitajiet bażiċi interoperabbli li jistghu jiġu pprovduti mill-gwardjan skont il-paragrafu 1.*

8. *Il-gwardjan ghandu jiġbor u jiskambja mal-fornitur ta' servizzi ta' komunikazzjoni interpersonali indipendenti min-numri li jagħmel talba għall-interoperabbiltà d-data personali biss tal-utenti finali li tkun strettament meħtieġa biex tiġi pprovduta interoperabbiltà effettiva. Kwalunkwe ġbir ta' dan it-tip u skambju tad-data personali tal-utenti finali għandhom jikkonformaw bis-shih mar-Regolament (UE) 2016/679 u d-Direttiva 2002/58/KE.*
9. *Il-gwardjan ma għandux jitwaqqaf milli jiehu miżuri biex jiżgura li l-fornituri terzi ta' servizzi ta' komunikazzjoni interpersonali indipendenti min-numri li jitolbu l-interoperabbiltà ma jipperikolawx l-integrità, is-sigurtà u l-privatezza tas-servizzi tiegħu, dment li dawn il-miżuri jkunu strettament meħtieġa u proporzjonati u jkunu debitament ġustifikati mill-gwardjan.*

Artikolu 8

Konformità mal-obbligi għall-gwardjani

1. *Il-gwardjan ghandu jiżgura u juri konformità mal-obbligi stipulati fl-Artikoli 5, 6 u 7 ta' dan ir-Regolament. Il-miżuri implimentati mill-gwardjan biex tiġi żgurata l-konformità ma' daww l-Artikoli għandhom ikunu effettivi biex jintlaħqu l-oġettivi ta' dan ir-Regolament u tal-obbligu rilevanti. Il-gwardjan ghandu jiżgura li l-implimentazzjoni ta' daww il-miżuri tikkonforma mal-liġi applikabbli, b'mod partikolari r-Regolament (UE) 2016/679, id-Direttiva 2002/58/KE, il-leġislazzjoni dwar iċ-ċibersigurtà, il-protezzjoni tal-konsumatur, is-sikurezza tal-prodotti, kif ukoll mar-rekwiżiti ta' aċċessibbiltà.*

2. Il-Kummissjoni *tista', fuq inizjattiva taghha stess jew fuq talba ta' gwardjan* skont il-paragrafu 3 ta' dan l-Artikolu, *tiftaħ proċedimenti skont l-Artikolu 20.*
Il-Kummissjoni tista' tadotta att ta' implimentazzjoni, li jispeċifika l-miżuri li l-gwardjan ikkonċernat għandu jimplimenta sabiex jikkonforma b'mod effettiv mal-obbligi stabbiliti fl-Artikoli 6 u 7 . Dak l-att ta' implimentazzjoni għandu jiġi adottat fi żmien sitt xhur mill-ftuh tal-proċedimenti skont l-Artikolu 20 f'konformità mal-proċedura konsultattiva msemmija fl-Artikolu 50(2).
Meta jinfethu proċedimenti fuq inizjattiva taghha stess għal ċirkonvenzjoni skont l-Artikolu 13, tali miżuri jistgħu jikkonċernaw l-obbligi stabbiliti fl-Artikoli 5, 6 u 7.
3. *Gwardjan jista' jitlob lill-Kummissjoni tidhol fi proċess biex tiddetermina jekk il-miżuri li dak il-gwardjan ikun behsiebu jimplimenta jew li jkun implimenta biex jiżgura l-konformità mal-Artikoli 6 u 7 humiex effettivi biex jintlahaq l-oġettiv tal-obbligu rilevanti fiċ-ċirkostanzi speċifiċi tal-gwardjan. Il-Kummissjoni għandu jkollha d-diskrezzjoni li tiddeċiedi jekk tidholx f'tali proċess, filwaqt li tirrispetta l-prinċipji ta' trattament ugwali, ta' proporzjonalità u ta' amministrazzjoni tajba.*
Fit-talba tiegħu, il-gwardjan għandu jipprovdi sottomissjoni motivata biex jispjega l-miżuri li jkun behsiebu jimplimenta jew li jkun implimenta. Barra minn hekk, il-gwardjan għandu jipprovdi verżjoni mhux kunfidenzjali tas-sottomissjoni motivata tiegħu li tista' tiġi kondiviża ma' partijiet terzi skont il-paragrafu 6.
4. *Il-paragrafi 2 u 3 ta' dan l-Artikolu huma mingħajr preġudizzju għas-setgħat tal-Kummissjoni skont l-Artikoli 29, 30 u 31.*

5. ***Bil-hsieb*** tal-adozzjoni tad-deċiżjoni skont il-paragrafu 2, il-Kummissjoni għandha tikkomunika l-konklużjonijiet preliminari tagħha ***lill-gwardjan*** fi żmien ***tliet*** xhur mill-ftuh tal-proċedimenti ***skont l-Artikolu 20***. Fis-sejbiet preliminari, il-Kummissjoni għandha tispjega l-miżuri ***li qed tqis li ser tiehu jew li*** tqis li ***l-gwardjan*** ikkonċernat għandu jiehu biex is-sejbiet preliminari jiġu indirizzati b'mod effettiv.
6. ***Sabiex il-partijiet terzi interessati jkunu jistghu jipprovdu kummenti b'mod effettiv, il-Kummissjoni għandha, meta tikkomunika s-sejbiet preliminari tagħha lill-gwardjan skont il-paragrafu 5 jew malajr kemm jista' jkun wara dan, tippubblica sommarju mhux kunfidenzjali tal-każ u l-miżuri li tkun qed tqis li tiehu jew li tqis li għandu jiehu l-gwardjan ikkonċernat. Il-Kummissjoni għandha tispeċifika perjodu ta' żmien raġonevoli li fih għandhom jiġu pprovduti tali kummenti.***
7. Meta tispeċifika l-miżuri skont il-paragrafu 2, il-Kummissjoni għandha tiżgura li l-miżuri jkunu effettivi biex jintlaħqu l-oġettivi ta' ***dan ir-Regolament u*** l-obbligu rilevanti, u jkunu proporzjonati fiċ-ċirkostanzi speċifiċi tal-gwardjan u s-servizz rilevanti.

8. Għall-finijiet tal-ispeċifikazzjoni tal-obbligi skont l-Artikoli 6(11) u (12), il-Kummissjoni għandha tivvaluta wkoll jekk il-miżuri intenzjonati jew implimentati jiżgurawx li ma jkunx fadal żbilanċ fid-drittijiet u l-obbligi għall-utenti kummerċjali u li l-miżuri ma jagħtux vantaġġ huma stess lill-gwardjan li jkun sproporzjonat għas-servizz ipprovdut mill-gwardjan lill-utenti kummerċjali.
9. ***Fir-rigward ta' proċedimenti skont il-paragrafu 2, il-Kummissjoni tista', fuq talba jew fuq inizzjattiva tagħha stess, tiddeċiedi li terġa' tiftahhom meta:***
- (a) tkun saret bidla materjali f'xi wiehed mill-fatti li fuqhom tkun issejset id-deċiżjoni; jew***
 - (b) id-deċiżjoni tkun issejset fuq informazzjoni mhux kompluta, skorretta jew qarrieqa; jew***
 - (c) il-miżuri kif speċifikati fid-deċiżjoni ma jkunux effettivi.***

Artikolu 9

Sospensjoni

1. ***Meta l-gwardjan juri f'talba motivata li l-konformità ma' obbligu speċifiku stabbilit fl-Artikolu 5, 6 jew 7 għal servizz ewlieni ta' pjattaforma elenkat fid-deċiżjoni tad-deżinjazzjoni skont l-Artikolu 3(9) tipperikola, minhabba ċirkostanzi eċċezzjonali lil hinn mill-kontroll tal-gwardjan, il-vijabbiltà ekonomika tal-operazzjoni tiegħu fl-Unjoni, il-Kummissjoni tista' tadotta att ta' implimentazzjoni li jistabbilixxi d-deċiżjoni tagħha li tissospendi b'mod eċċezzjonali, kompletament jew parzjalment, l-obbligu speċifiku msemmi f'dik it-talba motivata ("id-deċiżjoni ta' sospensjoni"). F'dak l-att ta' implimentazzjoni, il-Kummissjoni għandha tissostanzja d-deċiżjoni ta' sospensjoni tagħha billi tidentifika ċ-ċirkostanzi eċċezzjonali li jiġġustifikaw is-sospensjoni. Dak l-att ta' implimentazzjoni għandu jkun limitat sal-punt u l-perjodu ta' żmien meħtieġa biex tiġi indirizzata theddida bħal din għall-vijabbiltà tal-gwardjan. Il-Kummissjoni għandu jkollha l-għan li tadotta dak l-att ta' implimentazzjoni mingħajr dewmien u sa mhux aktar tard minn tliet xhur wara li tirċievi talba motivata shiha. Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2).***
2. Meta ■ tingħata s-sospensjoni skont il-paragrafu 1, il-Kummissjoni għandha tirrieżamina d-deċiżjoni tagħha ta' sospensjoni kull sena, ***sakemm ma jkunx speċifikat intervall iqsar f'dik id-deċiżjoni***. Wara dan ir-rieżami l-Kummissjoni għandha tneħhi s-sospensjoni ***kompletament jew parzjalment***, jew tiddeċiedi li l-kondizzjonijiet ***fil***-paragrafu 1 għadhom qed jiġu ssodisfati.

3. ***F'kazijiet ta' urġenza***, il-Kummissjoni tista', filwaqt li taġixxi skont talba motivata ta' gwardjan, tissospendi proviżorjament l-applikazzjoni ta' obbligu ***speċifiku msemija fil-paragrafu 1*** għal servizz ewlieni individwali wieħed jew aktar ta' pjattaforma, digà qabel id-deċiżjoni skont ***dak*** il-paragrafu. ***Din it-talba tista' ssir u tiġi aċċettata fi kwalunkwe hin sakemm issir il-valutazzjoni tal-Kummissjoni skont il-paragrafu 1.***
4. Fil-valutazzjoni tat-talba ***msemija fil-paragrafi 1 u 3***, il-Kummissjoni għandha tqis, b'mod partikolari, l-impatt tal-konformità mal-obbligu speċifiku fuq il-vijabbiltà ekonomika tal-operazzjoni tal-gwardjan fl-Unjoni kif ukoll fuq partijiet terzi, ***b'mod partikolari l-SMEs u l-konsumaturi***. Is-sospensjoni tista' tiġi soġġetta għal kondizzjonijiet u obbligi li jridu jiġu ddefiniti mill-Kummissjoni biex jiġi żgurat bilanċ ġust bejn dawk l-interessi u l-oġġettivi ta' dan ir-Regolament.

Artikolu 10

Eżenzjoni għal *raġunijiet* ta' *sahħa* pubblika *u sigurtà pubblika*

1. Il-Kummissjoni tista', filwaqt li taġixxi fuq talba motivata ta' gwardjan jew fuq inizzjattiva tagħha stess, *tadotta att ta' implimentazzjoni li jistabbilixxi d-deċiżjoni tagħha*, biex teżenta *lil dak il-gwardjan*, kompletament jew parzjalment, minn obbligu speċifiku stabbilit fl-Artikolu 5, 6 *jew* 7 fir-rigward ta' servizz ewlieni ta' pjattaforma *elenkat fid-deċiżjoni tad-deżinjazzjoni* skont l-Artikolu 3(9), meta tali eżenzjoni tkun ġustifikata għar-raġunijiet stipulati fil-paragrafu 3 ta' dan l-Artikolu ("*id-deċiżjoni ta' eżenzjoni*"). Il-Kummissjoni għandha tadotta d-deċiżjoni dwar l-eżenzjoni *fi żmien tliet* xhur wara li tirċievi talba motivata kompluta *u għandha tipprovdi dikjarazzjoni motivata li tispjega r-raġunijiet għall-eżenzjoni. Dak l-att ta' implimentazzjoni għandu jiġi* adottat f'konformità mal-proċedura konsultattiva msemmija fl-Artikolu 50(2).
2. *Meta tinghata eżenzjoni skont il-paragrafu 1, il-Kummissjoni għandha tirrieżamina d-deċiżjoni tagħha dwar l-eżenzjoni jekk ir-raġuni għall-eżenzjoni ma tibqax teżisti jew mill-inqas kull sena. Wara dan ir-rieżami, il-Kummissjoni għandha tneħhi s-sospensjoni kompletament jew parzjalment, jew tiddeċiedi li l-kondizzjonijiet tal-paragrafu 1 għadhom qed jiġu ssodisfati.*
3. Eżenzjoni skont il-paragrafu 1 tista' tinghata biss għal raġunijiet ta' *sahħa pubblika jew sigurtà pubblika.*

■

4. ***F'kazijiet ta' urġenza***, il-Kummissjoni tista', filwaqt li taġixxi skont talba motivata ta' gwardjan jew fuq inizjattiva tagħha stess, tissospendi proviżorjament l-applikazzjoni ta' obbligu ***speċifiku msemmija fil-paragrafu 1*** għal servizz ewlieni individwali wieħed jew aktar ta' pjattaforma, digà qabel id-deċiżjoni skont ***dak*** il-paragrafu. ***Din it-talba tista' ssir u tiġi aċċettata fi kwalunkwe hin sakemm issir il-valutazzjoni tal-Kummissjoni skont il-paragrafu 1.***
5. Fil-valutazzjoni tat-talba ***msemmija fil-paragrafi 1 u 4***, il-Kummissjoni għandha tqis, b'mod partikolari, l-impatt tal-konformità mal-obbligu speċifiku fuq ir-raġunijiet fil-paragrafu 3, kif ukoll l-effetti fuq il-gwardjan ikkonċernat u fuq partijiet terzi. Il-Kummissjoni tista' tissoġġetta ***s-sospensjoni*** għal kondizzjonijiet u obbligi sabiex jiġi żgurat bilanċ ġust bejn il-miri segwiti mir-raġunijiet fil-paragrafu 3 u l-oġġettivi ta' dan ir-Regolament.

Artikolu 11

Rappurtar

1. ***Fi żmien sitt xhur wara d-deżinjazzjoni tiegħu skont l-Artikolu 3, u skont l-Artikolu 3(10), il-gwardjan għandu jipprovdi lill-Kummissjoni b'rapport li jiddeskrivi b'mod dettaljat u trasparenti l-miżuri li jkun implimenta biex jiżgura l-konformità mal-obbligi stipulati fl-Artikoli 5, 6 u 7.***

2. *Sal-iskadenza msemija fil-paragrafu 1, il-gwardjan ghandu jippubblika u jipprovdi lill-Kummissjoni sommarju mhux kunfidenzjali ta' dak ir-rapport.*
Il-gwardjan ghandu jaggorna dak ir-rapport u dak is-sommarju mhux kunfidenzjali mill-inqas darba fis-sena.
Il-Kummissjoni ghandha taghmel link ghal dak is-sommarju mhux kunfidenzjali disponibbli fuq is-sit web taghha.

Artikolu 12

Aggornament tal-obbligi għall-gwardjani

1. Il-Kummissjoni ghandha s-setgha li tadotta atti delegati f'konformità mal-Artikolu **49 biex jissupplimentaw dan ir-Regolament fir-rigward tal-obbligi** stabbiliti fl-Artikoli 5 u 6.
Dawk l-atti delegati għandhom ikunu bbażati fuq investigazzjoni tas-suq skont l-Artikolu **19 li** tkun identifikat il-htieġa li dawk l-obbligi **jinzammu agġornati sabiex jindirizzaw** prattiki li jillimitaw il-kontestabbiltà tas-servizzi ewlenin tal-pjattaforma jew **li** jkunu ingusti bl-istess mod bħall-prattiki indirizzati mill-obbligi stipulati fl-Artikoli 5 u 6.
2. *Il-kamp ta' applikazzjoni ta' att delegat adottat skont il-paragrafu 1 ghandu jkun limitat ghal:*
- (a) *l-estensjoni ta' obbligu li japplika biss ghal ċerti servizzi ewlenin tal-pjattaforma, ghal servizzi ewlenin ohra tal-pjattaforma elenkati fl-Artikolu 2, punt (2);*

- (b) l-estensjoni ta' obbligu li jkun ta' benefiċċju għal ċerti utenti kummerċjali jew utenti finali sabiex ikun ta' benefiċċju għal utenti kummerċjali jew utenti finali ohra;*
- (c) l-ispeċifikazzjoni tal-mod li bih għandhom jitwettqu l-obbligi stipulati fl-Artikoli 5 u 6 mill-gwardjani sabiex tiġi żgurata konformità effettiva ma' dawk l-obbligi;*
- (d) l-estensjoni ta' obbligu li japplika biss b'rabta ma' ċerti servizzi pprovduti flimkien ma' servizzi ewlenin ta' pjattaforma, jew b'appoġġ għalihom, għal servizzi ohra pprovduti flimkien ma' servizzi ewlenin ta' pjattaforma jew b'appoġġ għalihom;*
- (e) l-estensjoni ta' obbligu li japplika biss fir-rigward ta' ċerti tipi ta' data li għandu japplika fir-rigward ta' tipi ohra ta' data;*
- (f) iż-żieda ta' aktar kondizzjonijiet fejn obbligu jimponi ċerti kondizzjonijiet fuq l-imġiba ta' gwardjan; jew*
- (g) l-applikazzjoni ta' obbligu li jirregola r-relazzjoni bejn diversi servizzi ewlenin ta' pjattaforma tal-gwardjan u r-relazzjoni bejn servizz ewlieni ta' pjattaforma u servizzi ohra tal-gwardjan.*

3. *Il-Kummissjoni għandha s-setgħa li tadotta atti delegati f'konformità mal-Artikolu 49 biex temenda dan ir-Regolament fir-rigward tal-lista ta' funzjonalitajiet bażiċi identifikati fl-Artikolu 7(2), billi żżid jew tneħħi l-funzjonalitajiet tas-servizzi ta' komunikazzjoni interpersonali indipendenti min-numri.*
Dawk l-atti delegati għandhom ikunu bbażati fuq investigazzjoni tas-suq skont l-Artikolu 19 li tkun identifikat il-htieġa li dawk l-obbligi jinżammu aġġornati sabiex jindirizzaw prattiki li jllimitaw il-kontestabbiltà tas-servizzi ewlenin ta' pjattaforma jew li jkunu ingusti bl-istess mod bhall-prattiki indirizzati mill-obbligi stipulati fl-Artikolu 7.
4. *Il-Kummissjoni għandha s-setgħa li tadotta atti delegati f'konformità mal-Artikolu 49 biex tissupplimenta dan ir-Regolament fir-rigward tal-obbligi fl-Artikolu 7 billi tispeċifika l-mod li bih dawk l-obbligi għandhom jitwettqu sabiex tiġi żgurata konformità effettiva ma' dawk l-obbligi. Dawk l-atti delegati għandhom ikunu bbażati fuq investigazzjoni tas-suq skont l-Artikolu 19 li tkun identifikat il-htieġa li dawk l-obbligi jinżammu aġġornati sabiex jindirizzaw prattiki li jllimitaw il-kontestabbiltà tas-servizzi ewlenin ta' pjattaforma jew li jkunu ingusti bl-istess mod bhall-prattiki indirizzati mill-obbligi stipulati fl-Artikolu 7.*

5. Prattika *kif imsemmija fil*-paragrafi 1, 3 u 4 ghandha titqies bhala li tillimita l-kontestabbiltà tas-servizzi ewlenin ta' pjattaforma *jew li tkun ingusta* meta:
- (a) *dik il-prattika jkunu involuti fiha l-gwardjani u tkun kapaçi timpedixxi l-innovazzjoni u tillimita l-għażla għall-utenti kummerċjali u l-utenti finali minhabba li:*
- (i) *taffettwa jew tirriskja li taffettwa l-kontestabbiltà ta' servizz ewlieni ta' pjattaforma jew servizzi ohra fis-settur diġitali fuq bażi dejjiema minhabba li tohloq jew issaħħah ostakli għad-dhul għal impriżi ohra jew biex jespandu bhala fornituri ta' servizz ewlieni ta' pjattaforma jew servizzi ohra fis-settur diġitali; jew*
- (ii) *tipprevjeni lil operaturi ohra milli jkollhom l-istess aċċess għal input ewlieni bhall-gwardjan; jew*
- (b) *ikun hemm żbilanċ bejn id-drittijiet u l-obbligi tal-utenti kummerċjali u l-gwardjan jikseb vantaġġ mill-utenti kummerċjali li jkun sproporzjonat għas-servizz ipprovdut minn dak il-gwardjan lil daww l-utenti kummerċjali.*

Artikolu 13

Antiċirkomvenzjoni

1. *Impriża li ttipprovdi servizzi ewlenin ta' pjattaforma ma għandhiex tissegmenta, tiddividi, tissuddividi, tifframmenta jew taqsam dawk is-servizzi permezz ta' mezzi kuntrattwali, kummerċjali, tekniċi jew kwalunkwe mezz ieħor sabiex jiġu evitati l-limiti kwantitattivi stipulati fl-Artikolu 3(2). L-ebda prattika bħal din ta' impriża ma għandha tipprevjeni lill-Kummissjoni milli tiddeżinjaha bħala gwardjan skont l-Artikolu 3(4).*
2. *Il-Kummissjoni tista', meta tissuspetta li impriża li ttipprovdi servizzi ewlenin ta' pjattaforma tkun involuta fi prattika stipulata fil-paragrafu 1, titlob minghand dik l-impriża kwalunkwe informazzjoni li hija tqis meħtieġa biex tiddetermina jekk dik l-impriża tkunx involuta f'tali prattika.*
3. *Il-gwardjan għandu jiżgura li l-obbligi tal-Artikoli 5, 6 u 7 jiġu rrispettati għalkollox u b'mod effettiv. ■*
4. *Il-gwardjan ma għandux ikun involut fi kwalunkwe mġiba li timmina l-konformità effettiva mal-obbligi tal-Artikoli 5, 6 u 7 irrISPETTIVAMENT minn jekk dik l-imġiba tkunx ta' natura kuntrattwali, kummerċjali jew teknika, jew ta' kwalunkwe natura oħra, jew tikkonsisti fl-użu ta' tekniki komportamentali jew disinn tal-interfaċċa.*

5. Meta jkun meħtieġ il-kunsens għall-ġbir, ***l-ipproċessar, l-użu trażversali u l-kondiviżjoni ta'*** data personali biex tiġi żgurata konformità ma' dan ir-Regolament, gwardjan għandu jieh u l-passi meħtieġa ■ ***biex*** jew jippermetti li l-utenti kummerċjali jiksbu direttament il-kunsens meħtieġ għall-ipproċessar tagħha, meta ***dak il-kunsens ikun*** meħtieġ skont ir-Regolament (UE) 2016/679 jew id-Direttiva 2002/58/KE, jew inkella li jikkonforma mar-regoli u l-prinċipji tal-Unjoni dwar il-protezzjoni tad-data u tal-privatezza b'modi oħra, inkluż billi jipprovdi data anonimizzata lill-utenti kummerċjali kif xieraq u meta xieraq. Il-gwardjan ma għandux jagħmel il-kisba ta' ***dak*** il-kunsens minghand l-utent kummerċjali aktar diffiċli milli għas-servizzi tiegħu stess.
6. ***Il***-gwardjan ma għandux inaqqas il-kundizzjonijiet jew il-kwalità ta' xi servizz ewlieni ta' pjattaforma pprovdut lil utenti kummerċjali jew lil utenti finali li jeżerċitaw id-drittijiet jew l-għażliet stabbiliti fl-Artikoli 5, ***6 u 7***, jew jagħmel l-eżerċizzju ta' daw k id-drittijiet jew l-għażliet diffiċli b'mod mhux xieraq, ***inkluż billi joffri għażliet lill-utent finali b'mod mhux newtrali, jew billi jdghajjef l-awtonomija tal-utenti finali jew tal-utenti kummerċjali, it-tehid tad-deċiżjonijiet jew l-għażla hielsa tal-utent permezz tal-istruttura, id-disinn, il-funzjoni jew il-mod tal-operat ta' interfaċċa tal-utent jew parti minnha.***
7. ***Meta l***-gwardjan jevita jew jipprova jevita kwalunkwe wiehed mill-obbligi fl-Artikolu 5, 6 jew 7 b'mod deskritt fil-paragrafi 4, 5 u 6 ta' dan l-Artikolu, ***il-Kummissjoni tista' tiftaħ proċedimenti skont l-Artikolu 20 u tadotta att ta' implimentazzjoni msemmi fl-Artikolu 8(2) sabiex tispeċifika l-miżuri li l-gwardjan għandu jimplementa.***
8. ***Il-paragrafu 6 ta' dan l-Artikolu hu minghajr preġudizzju għas-setgħat tal-Kummissjoni skont l-Artikoli 29, 30 u 31.***

Artikolu 14

Obbligu tal-ghoti ta' informazzjoni dwar il-konċentrazzjonijiet

1. Gwardjan għandu jinforma lill-Kummissjoni dwar kull konċentrazzjoni maħsuba skont it-tifsira tal-Artikolu 3 tar-Regolament (KE) Nru 139/2004, **meta l-entitajiet li jkunu qed jiġu fużi jew il-mira ta' konċentrazzjoni jipprovdu** servizzi ewlenin ta' pjattaforma jew xi servizz ieħor fis-settur diġitali **jew jippermettu l-ġbir ta' data**, irrispettivament minn jekk tkunx notifikabbli lill-Kummissjoni skont dak ir-Regolament jew lil awtorità kompetenti nazzjonali tal-kompetizzjoni skont ir-regoli nazzjonali dwar il-fużjonijiet. Gwardjan għandu jinforma lill-Kummissjoni dwar din il-konċentrazzjoni qabel l-implimentazzjoni tagħha u wara l-konklużjoni tal-ftehim, it-thabbira tal-offerta pubblika, jew l-akkwiżizzjoni ta' interess kontrollanti.
2. **L-informazzjoni pprovduta mill-gwardjan** skont il-paragrafu 1 għandha mill-inqas tiddeskrivi **l-impriża milquta mill-konċentrazzjoni**, il-fatturati annwali tagħhom **fl-Unjoni** u madwar id-dinja, **l-oqsma ta' attività tagħhom, inkluż l-attivitàjiet relatati direttament mal-konċentrazzjoni u l-valur tat-tranzazzjoni tal-ftehim jew stima tagħha flimkien ma' sommarju tal-konċentrazzjoni, inkluż in-natura tagħha u r-raġuni għaliha u lista tal-Istati Membri kkonċernati mill-konċentrazzjoni.**
L-informazzjoni pprovduta mill-gwardjan għandha tiddeskrivi wkoll, għal kwalunkwe servizz ewlieni ta' pjattaforma rilevanti, il-fatturati annwali tagħhom fl-Unjoni, l-ghadd tagħhom ta' utenti kummerċjali attivi annwali u l-ghadd tagħhom ta' utenti finali attivi ta' kull xahar, rispettivament.

3. Jekk, wara kwalunkwe konċentrazzjoni *msemmija fil*-paragrafu 1 *ta' dan l-Artikolu*, servizzi ewlenin addizzjonali ta' pjattaforma *jilhq* individwalment il-limiti fl-Artikolu 3(2), *il-punt (b)*, il-gwardjan ikkonċernat għandu jinforma lill-Kummissjoni b'dan fi żmien *xahrejn* mill-implimentazzjoni tal-konċentrazzjoni u jipprovdi l-informazzjoni lill-Kummissjoni msemmija fl-Artikolu 3(2).
4. *Il-Kummissjoni għandha tinforma lill-awtoritajiet kompetenti tal-Istati Membri bi kwalunkwe informazzjoni li tirċievi skont il-paragrafu 1 u tippubblika kull sena l-lista tal-akkwiżizzjonijiet li dwarhom tkun giet infurmata mill-gwardjani skont dak il-paragrafu. Il-Kummissjoni għandha tqis l-interess legittimu tal-impriżi li s-sigrieti kummerċjali tagħhom ikunu protetti.*
5. *L-awtoritajiet kompetenti tal-Istati Membri jistgħu jużaw l-informazzjoni li jirċievu skont il-paragrafu 1 ta' dan l-Artikolu biex jitolbu lill-Kummissjoni teżamina l-konċentrazzjoni skont l-Artikolu 22 tar-Regolament (KE) Nru 139/2004.*

Artikolu 15

Obbligu ta' awditu

1. Fi żmien **sitt** xhur wara d-deżinjazzjoni tiegħu skont l-Artikolu 3, gwardjan għandu jippreżenta deskrizzjoni awditjata b'mod indipendenti lill-Kummissjoni ta' kwalunkwe teknika għat-tfassil tal-profilu dwar il-konsumaturi li l-gwardjan japplika għas-servizzi ewlenin tal-pjattaforma tiegħu **elenkati fid-deċiżjoni tad-deżinjazzjoni** skont l-Artikolu 3(9) **jew fl-ambitu ta' tali servizzi. Il-Kummissjoni għandha tibghat dik id-** deskrizzjoni **awditjata lill-Bord Ewropew għall-Protezzjoni tad-Data.**
2. **Il-Kummissjoni tista' tadotta att ta' implimentazzjoni msemmi fl-Artikolu 46(1), il-punt (g), biex tiżviluppa l-metodoloġija u l-proċedura tal-awditu.**
3. **Il-gwardjan għandu jagħmel disponibbli għall-pubbliku harsa ġenerali tad-deskrizzjoni awditjata msemmija fil-paragrafu 1. Meta jagħmel dan, il-gwardjan għandu jkun jista' jqijs il-htieġa li jiġu rrispettati s-sigrieti kummerċjali tiegħu. Il-gwardjan għandu jagħgħorna dik id-deskrizzjoni u dik il-harsa ġenerali mill-inqas darba fis-sena.**

Kapitolu IV

Investigazzjoni tas-suq

Artikolu 16

Ftuh ta' investigazzjoni tas-suq

1. Meta l-Kummissjoni tkun beħsiebha twettaq investigazzjoni tas-suq ***bil-hsieb ta'*** adozzjoni possibbli ta' deċiżjonijiet skont l-Artikoli 17, ***18 u 19***, din għandha tadotta deċiżjoni tal-ftuh ta' investigazzjoni tas-suq.
2. ***Minkejja l-paragrafu 1, il-Kummissjoni tista' teżerċita s-setghat investigattivi tagħha skont dan ir-Regolament qabel ma tiftaħ investigazzjoni tas-suq skont dak il-paragrafu.***
3. Id-deċiżjoni ***msemmija fil-paragrafu 1*** għandha tispeċifika:
 - (a) id-data tal-ftuh ta' investigazzjoni ***tas-suq***;
 - (b) id-deskrizzjoni tal-kwistjoni li dwarha qed issir l-investigazzjoni ***tas-suq***;
 - (c) l-iskop tal-investigazzjoni ***tas-suq***.
4. Il-Kummissjoni tista' tiftaħ mill-ġdid investigazzjoni tas-suq li tkun għalqet meta:
 - (a) tkun saret bidla materjali f'xi wieħed mill-fatti li fuqhom tkun issejset ***deċiżjoni adottata skont l-Artikolu 17, 18 jew 19; jew***
 - (b) id-deċiżjoni ***adottata skont l-Artikolu 17, 18 jew 19*** tkun issejset fuq informazzjoni mhux kompluta, skorretta jew qarrieqa **■** .
5. ***Il-Kummissjoni tista' titlob lil awtorità kompetenti nazzjonali wahda jew aktar biex tassistiha fl-investigazzjoni tas-suq tagħha.***

Artikolu 17

Investigazzjoni tas-suq għad-deżinjazzjoni tal-gwardjani

1. Il-Kummissjoni tista' twettaq investigazzjoni tas-suq biex teżamina jekk ***impriza li ttiprovdi servizzi ewlenin ta' pjattaforma*** għandhiex tiġi ddeżinjata bħala gwardjan skont l-Artikolu 3(8), jew sabiex tidentifika ***s-servizzi ewlenin ta' pjattaforma li għandhom jiġu elenkati fid-deċiżjoni tad-deżinjazzjoni*** skont l-Artikolu 3(9). ***Il-Kummissjoni*** għandha tagħmel hiliha biex tikkonkludi l-investigazzjoni ***tas-suq*** tagħha fi żmien ***12***-il xahar mid-***data msemija fl-Artikolu 16(3), il-punt (a)***. ***Sabiex tikkonkludi l-investigazzjoni tas-suq tagħha, il-Kummissjoni għandha tadotta att ta' implimentazzjoni li jistabbilixxi d-deċiżjoni tagħha. Dak l-att ta' implimentazzjoni għandu jiġi adottat f'konformità mal-proċedura konsultattiva msemija fl-Artikolu 50(2).***
2. Waqt investigazzjoni tas-suq skont il-paragrafu 1 ***ta' dan l-Artikolu***, il-Kummissjoni għandha tagħmel hiliha biex tikkomunika s-sejbiet preliminari tagħha lill-***impriza li ttiprovdi servizzi ewlenin ta' pjattaforma*** kkonċernata fi żmien ***sitt*** xhur mid-***data msemija fl-Artikolu 16(3), il-punt (a)***. Fis-sejbiet preliminari, il-Kummissjoni għandha tispjega jekk tqisx, fuq bażi proviżorja, ***li jkun xieraq li dik l-impriza*** tiġi ddeżinjata bħala gwardjan skont l-Artikolu 3(8), ***u li s-servizzi ewlenin ta' pjattaforma rilevanti jiġu elenkati skont l-Artikolu 3(9).***
3. Meta l-***impriza li ttiprovdi servizzi ewlenin ta' pjattaforma*** tissodisfa l-limiti stabbiliti fl-Artikolu 3(2), iżda tkun ippreżentat argumenti sostanzjali ***biżżejjed*** skont l-Artikolu 3(5) ***li b'mod ċar ikunu qajmu dubji dwar il-preżunzjoni fl-Artikolu 3(2)***, il-Kummissjoni għandha tagħmel hiliha biex tikkonkludi l-investigazzjoni tas-suq fi żmien ***hames*** xhur mid-***data msemija fl-Artikolu 16(3), il-punt (a)***.
F'każ ***bhal dan***, il-Kummissjoni għandha tagħmel hiliha biex tikkomunika s-sejbiet preliminari tagħha skont il-paragrafu 2 ***ta' dan l-Artikolu*** lill-***impriza kkonċernata*** fi żmien ***tliet*** xhur mid-***data msemija fl-Artikolu 16(3), il-punt (a)***.

4. Meta l-Kummissjoni, skont l-Artikolu 3(8), tiddeżinja bhala gwardjan ***impriza li tipprovd*** servizzi ewlenin ta' pjattaforma li tkun għadha ma tgawdix pożizzjoni stabbilita u dejjiema fl-operazzjonijiet tagħha, iżda ***li*** prevedibbilment ***ser*** tgawdi minn pożizzjoni bħal din fil-futur qrib, ***tista'*** tiddikjara applikabbli għal dak il-gwardjan ***wiehed jew aktar mill***-obbligi stabbiliti fl-Artikolu 5(3) ***sa (6)*** u l-Artikolu 6(4), (7), (9), (10) u (13), kif speċifikat fid-deċiżjoni tad-deżinjazzjoni. Il-Kummissjoni għandha tiddikjara applikabbli biss dawk l-obbligi li huma xierqa u meħtieġa biex jiġi evitat li l-gwardjan ikkonċernat ***jikseb*** pożizzjoni stabbilita u dejjiema fl-operazzjonijiet tiegħu, b'mezzi ingusti. Il-Kummissjoni għandha tirrieżamina din id-deżinjazzjoni f'konformità mal-proċedura stipulata fl-Artikolu 4.

Artikolu 18

Investigazzjoni tas-suq dwar nonkonformità sistematika

1. ***Il-Kummissjoni tista' twettaq investigazzjoni tas-suq bil-ghan li teżamina jekk gwardjan kienx involut f'nonkonformità sistematika. Il-Kummissjoni għandha tikkonkludi dik l-investigazzjoni tas-suq fi żmien 12-il xahar mid-data msemmija fl-Artikolu 16(3), il-punt (a). Meta l-investigazzjoni tas-suq turi li gwardjan ikun kiser b'mod sistematiku wiehed jew aktar mill-obbligi stipulati fl-Artikoli 5, 6 jew 7 u jkun żamm, saħħah jew estenda l-pożizzjoni ta' gwardjan tiegħu fir-rigward tar-rekwiżiti stabbiliti fl-Artikolu 3(1), il-Kummissjoni tista' tadotta att ta' implimentazzjoni li jimponi fuq dan il-gwardjan kwalunkwe rimedju komportamentali jew strutturali li jkun proporzjonat u mehtieg biex tiġi żgurata konformità effettiva ma' dan ir-Regolament. Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2).***
2. ***Ir-rimedju impost f'konformità mal-paragrafu 1 ta' dan l-Artikolu jista' jinkludi, sa fejn tali rimedju jkun proporzjonat u mehtieg sabiex jinżammu jew jiġu restawrati l-korrettezza u l-kontestabbiltà kif affettwati min-nonkonformità sistematika, il-projbizzjoni, matul perjodu limitat, għall-gwardjan milli jidhol f'konċentrazzjoni skont it-tifsira tal-Artikolu 3 tar-Regolament (KE) Nru 139/2004 fir-rigward tas-servizzi ewlenin ta' pjattaforma jew is-servizzi l-oħra pprovduti fis-settur diġitali jew li jippermetti l-ġbir ta' data li hija affettwata min-nonkonformità sistematika.***

3. Gwardjan għandu jitqies li jkun wettaq nonkonformità sistematika mal-obbligi stipulati fl-Artikoli 5, 6 u 7, meta l-Kummissjoni tkun ħarġet mill-inqas tliet deċiżjonijiet ta' nonkonformità ■ skont l-Artikolu 29 kontra gwardjan b'rabta ma' xi wieħed mis-servizzi ewlenin ta' pjattaforma tiegħu fi żmien *tmien* snin qabel l-adozzjoni tad-deċiżjoni tal-ftuh ta' investigazzjoni tas-suq fid-dawl tal-adozzjoni possibbli ta' deċiżjoni skont dan l-Artikolu.
-
4. Il-Kummissjoni għandha tikkomunika s-*sejbiet preliminari* tagħha lill-gwardjan ikkonċernat fi żmien *sitt* xhur mid-*data msemmija fl-Artikolu 16(3), il-punt (a)*. Fis-*sejbiet preliminari* tagħha, il-Kummissjoni għandha tispjega jekk preliminarjament tqisx li l-kondizzjonijiet tal-paragrafu 1 ta' dan l-Artikolu huma ssodisfati u liema rimedju/i tqis preliminarjament li huma meħtieġa u proporzjonati.
5. *Sabiex il-partijiet terzi interessati jkunu jistgħu jipprovdut kummenti b'mod effettiv, il-Kummissjoni għandha, fl-istess hin li tikkomunika s-sejbiet preliminari tagħha lill-gwardjan skont il-paragrafu 4 jew malajr kemm jista' jkun wara dan, tippubblika sommarju mhux kunfidenzjali tal-każ u r-rimedji li tkun qed tqis li timponi. Il-Kummissjoni għandha tispeċifika perjodu ta' żmien raġonevoli li fih għandhom jiġu pprovduti tali kummenti.*

6. *Meta l-Kummissjoni jkollha l-intenzjoni li tadotta deċiżjoni skont il-paragrafu 1 ta' dan l-Artikolu billi tagħmel vinkolanti l-impenji offruti mill-gwardjan skont l-Artikolu 25, hija għandha tippubblika sommarju mhux kunfidenzjali tal-każ u l-kontenut ewlieni tal-impenji. Il-partijiet terzi interessati jistgħu jressqu l-kummenti tagħhom f'perjodu ta' żmien raġonevoli li għandu jiġi stabbilit mill-Kummissjoni.*
7. *Matul l-investigazzjoni tas-suq, il-Kummissjoni tista' testendi t-tul ta' żmien tal-investigazzjoni meta tali estensjoni tkun iġġustifikata għal raġunijiet oġġettivi u proporzjonati. L-estensjoni tista' tapplika għall-iskadenza sa meta l-Kummissjoni jkollha tippreżenta s-sejbiet preliminari tagħha, jew għall-iskadenza tal-adozzjoni tad-deċiżjoni finali. It-tul ta' żmien totali ta' kwalunkwe estensjoni jew estensjonijiet skont dan il-paragrafu ma għandux jaqbez is-sitt xhur.*
8. *Sabiex jiġi żgurat li l-gwardjan jikkonforma b'mod effettiv mal-obbligi tiegħu stabbiliti fl-Artikoli 5, 6 u 7, il-Kummissjoni għandha regolarment tirrieżamina r-rimedji li timponi f'konformità mal-paragrafi 1 u 2 ta' dan l-Artikolu. Il-Kummissjoni għandha tkun intitolata li timmodifika dawk ir-rimedji jekk, wara investigazzjoni ġdida tas-suq, issib li mhumiex effettivi.*

Artikolu 19

Investigazzjoni tas-suq dwar servizzi ġodda u prattiki ġodda

1. Il-Kummissjoni tista' twettaq investigazzjoni tas-suq ***bil***-għan li teżamina jekk servizz wieħed jew aktar fis-settur diġitali għandhomx jiżdiedu mal-lista tas-servizzi ewlenin ta' pjattaforma ***stipulati fl-Artikolu 2, il-punt (2)*** jew ***bil-għan li tidentifika*** prattiki li jillimitaw il-kontestabbiltà tas-servizzi ewlenin tal-pjattaforma jew ***li jkunu*** ingusti, u li ma jkunux indirizzati b'mod effettiv minn dan ir-Regolament. ***Fil-valutazzjoni tagħha, il-Kummissjoni għandha tqis kwalunkwe sejba rilevanti ta' proċedimenti skont l-Artikoli 101 u 102 TFUE dwar is-swieq diġitali kif ukoll kwalunkwe żvilupp rilevanti iehor.***
2. ***Il-Kummissjoni tista', meta twettaq investigazzjoni tas-suq skont il-paragrafu 1, tikkonsulta lil partijiet terzi, inkluż l-utenti kummerċjali u l-utenti finali tas-servizzi fis-settur diġitali li jkunu qed jiġu investigati u lill-utenti kummerċjali u lill-utenti finali li jkunu soġġetti għal prattiki li jkunu qed jiġu investigati.***
3. ***Il-Kummissjoni għandha tippubblika s-sejbiet tagħha f'rapport fi żmien 18-il xahar mid-data msemmija fl-Artikolu 16(3), il-punt (a).***

Dak ir-rapport ghandu *jigi pprezentat lill-Parlament Ewropew u lill-Kunsill u, fejn xieraq, ghandu jkun akkumpanjat minn:*

- (a) **■** proposta *leġiżlattiva* biex jigi emendat dan ir-Regolament halli jigu inkluzi servizzi addizzjonali fis-settur digitali fil-lista tas-servizzi ewlenin tal-pjattaforma stipulata fl-Artikolu 2, *il-punt (2)*, jew *biex jigu inkluzi obbligi ġodda fil-Kapitolu III; jew*
- (b) *abbozz ta' att delegat li jissupplimenta dan ir-Regolament fir-rigward tal-obbligi stabbiliti fl-Artikoli 5 u 6, jew abbozz ta' att delegat li jemenda jew jissupplimenta dan ir-Regolament fir-rigward tal-obbligi stabbiliti fl-Artikolu 7, kif previst fl-Artikolu 12.*

Fejn xieraq, il-proposta leġiżlattiva biex jigi emendat dan ir-Regolament skont il-punt (a) tat-tieni subparagrafu tista' wkoll tipproponi li jitnehhew is-servizzi eżistenti mil-lista tas-servizzi ewlenin ta' pjattaforma stipulata fl-Artikolu 2, il-punt (2), jew biex jitnehhew obbligi eżistenti mill-Artikolu 5, 6 jew 7.

Kapitoli V

Setgħat investigattivi, ta' infurzar u ta' monitoraġġ

Artikolu 20

Ftuħ ta' proċedimenti

1. Meta l-Kummissjoni tkun behsiebha *tiftaħ* proċedimenti *bil-hsieb li* tadotta deċiżjonijiet skont l-Artikoli 8, 29 u 30, din ghandha tadotta deċiżjoni tal-ftuħ ta' proċediment.
2. *Minkejja l-paragrafu 1, il-Kummissjoni tista' teżercita s-setgħat investigattivi tagħha skont dan ir-Regolament qabel ma tiftaħ proċedimenti skont dak il-paragrafu.*

Artikolu 21

Talbiet għall-informazzjoni

1. **Sabiex twettaq il-kompiti tagħha skont dan ir-Regolament**, il-Kummissjoni tista', permezz ta' talba sempliċi jew deċiżjoni, titlob [] li imprizi u assoċjazzjonijiet ta' imprizi jipprovdu l-informazzjoni kollha meħtieġa []. Il-Kummissjoni tista' wkoll, **b'talba sempliċi jew b'deċiżjoni, titlob** aċċess għal **kwalunkwe** data [] u algoritmi ta' imprizi u **informazzjoni dwar l-ittestjar, kif ukoll** titlob spjegazzjonijiet **dwarhom**.
[]
2. Meta tibgħat talba sempliċi għal informazzjoni lil impriza jew assoċjazzjoni ta' imprizi, il-Kummissjoni għandha tiddikjara ***l-baži legali u*** l-iskop tat-talba, tispeċifika liema informazzjoni hi meħtieġa u tiffissa l-limitu ta' żmien sa meta għandha tingħata l-informazzjoni, **kif ukoll** il-multi previsti fl-Artikolu 30 ***applikabbli*** għall-ghoti ta' informazzjoni jew spjegazzjonijiet mhux kompluti, skorretti jew qarrieqa.
3. Meta l-Kummissjoni titlob l-informazzjoni mingħand imprizi u assoċjazzjonijiet tal-imprizi permezz ta' deċiżjoni, din għandha tiddikjara ***l-baži legali u*** l-iskop tat-talba, tispeċifika liema informazzjoni hi meħtieġa u tiffissa l-limitu ta' żmien sa meta għandha tingħata ***l-informazzjoni***. Meta l-Kummissjoni titlob li l-imprizi jipprovdu aċċess għal ***kwalunkwe data***, algoritmi ***u informazzjoni dwar l-ittestjar***, **din** għandha tiddikjara [] l-iskop tat-talba u tiffissa l-limitu ta' żmien sa meta għandu jingħata. Għandha tindika wkoll il-multi previsti fl-Artikolu 30, u tindika jew timponi l-pagamenti perjodiċi ta' penali previsti fl-Artikolu 31. Għandha tindika wkoll id-dritt li d-deċiżjoni tiġi rieżaminata mill-Qorti tal-Gustizzja.

4. L-impriżi jew l-assoċjazzjonijiet ta' impriżi jew ir-rappreżentanti tagħhom għandhom jagħtu l-informazzjoni mitluba f'isem l-impriża jew l-assoċjazzjoni ta' impriżi kkonċernata. L-avukati awtorizzati debitament biex jaġixxu jistgħu jipprovdu l-informazzjoni f'isem il-klijenti tagħhom. Dawn tal-aħħar għandhom jibqgħu responsabbli għalkollox jekk l-informazzjoni mogħtija tkun mhux kompluta, skorretta jew qarrieqa.
5. Meta jintalbu mill-Kummissjoni, l-awtoritajiet **kompetenti** tal-Istati Membri għandhom jagħtu l-informazzjoni kollha meħtieġa **fil-pussess tagħhom** lill-Kummissjoni biex twettaq il-kompiti assenjati lilha minn dan ir-Regolament.

Artikolu 22

Setgħa biex isiru intervisti u jittiehdu dikjarazzjonijiet

1. **Sabiex twettaq il-kompiti tagħha skont dan ir-Regolament**, il-Kummissjoni tista' tintervista kwalunkwe persuna fiżika jew ġuridika li taċċetta intervista biex tingabar informazzjoni relatata mas-sugġett ta' investigazzjoni **■**. **Il-Kummissjoni għandha tkun intitolata li tirreġistra tali intervisti bi kwalunkwe mezz tekniku.**
2. **Fejn intervista skont il-paragrafu 1 ta' dan l-Artikolu ssir fil-bini ta' impriża, il-Kummissjoni għandha tinforma lill-awtorità kompetenti nazzjonali, li tkun ser tinforzar-regoli msemmija fl-Artikolu 1(6), tal-Istat Membru u li fit-territorju tiegħu qed issir l-intervista. Jekk dik l-awtorità titlob hekk, l-uffiċjali tagħha jistgħu jassistu lill-uffiċjali u persuni ohra li qed jakkumpanjawhom awtorizzati mill-Kummissjoni biex jagħmlu l-intervista.**

Artikolu 23

Setgħat biex jitwettqu ■ spezzjonijiet

1. ***Sabiex twettaq il-kompiti tagħha skont dan ir-Regolament***, il-Kummissjoni tista' twettaq l-ispezzjonijiet ***kollha meħtieġa*** ■ ta' impriża jew assoċjazzjoni ta' impriži.
2. ***L-uffiċjali u persuni ohra li jakkumpanjawhom awtorizzati mill-Kummissjoni biex iwettqu spezzjoni għandhom is-setgħa li:***
 - (a) ***jidhlu fi kwalunkwe bini, art u mezz tat-trasport tal-impriži u tal-assoċjazzjonijiet ta' impriži;***
 - (b) ***jeżaminaw il-kotba u rekords ohra marbuta man-negozju, irrispettivament mill-mezz li fih kienu mahżuna;***
 - (c) ***jieħdu jew jiksbu fi kwalunkwe forma kopji ta' jew siltiet minn tali kotba jew rekords;***
 - (d) ***jirrikjedu li l-impriża jew l-assoċjazzjoni ta' impriži tipprovdi aċċess għall-organizzazzjoni, il-funzjonament, is-sistema tal-IT, l-algoritmi, it-trattament tad-data u l-prattiki kummerċjali tagħha u spjegazzjoni dwarhom u li jirreġistraw jew jiddokumentaw l-ispezzjonijiet mogħtija permezz ta' kwalunkwe mezz tekniku;***
 - (e) ***jissigillaw kwalunkwe bini kummerċjali u kotba jew rekords għall-perjodu ta' żmien tal-ispezzjoni u sa fejn meħtieġ;***

(f) jistaqsu lil kwalunkwe rappreżentant jew membru tal-persunal tal-impriża jew tal-assoċjazzjoni ta' impriži għal spjegazzjonijiet ta' fatti jew dokumenti marbuta mas-sugġett u mal-ghan tal-ispezzjoni u li jirrekordjaw it-tweġibiet permezz ta' kwalunkwe mezz tekniku.

3. *Biex twettaq l-ispezzjonijiet, il-Kummissjoni tista' titlob l-assistenza ta' awdituri jew esperti mahtura mill-Kummissjoni skont l-Artikolu 26(2), kif ukoll l-assistenza tal-awtorità kompetenti nazzjonali, li tinforza r-regoli msemmija fl-Artikolu 1(6), tal-Istat Membru li fit-territorju tiegħu għandha titwettaq l-ispezzjoni.*
4. Waqt l-ispezzjonijiet il-Kummissjoni, l-awdituri jew l-esperti mahtura minnha *u l-awtorità kompetenti nazzjonali, li tinforza r-regoli msemmija fl-Artikolu 1(6), tal-Istat Membru li fit-territorju tiegħu għandha titwettaq l-ispezzjoni*, jistgħu jirrikjedu li l-impriża jew l-assoċjazzjoni ta' impriži tipprovdi aċċess għall-organizzazzjoni, il-funzjonament, is-sistema tal-IT, l-algoritmi, it-trattament tad-data u l-imġiba fin-negozju tagħha u spjegazzjonijiet dwarhom. Il-Kummissjoni u l-awdituri jew l-esperti mahtura minnha *u l-awtorità kompetenti nazzjonali, li tinforza r-regoli msemmija fl-Artikolu 1(6), tal-Istat Membru li fit-territorju tiegħu għandha titwettaq l-ispezzjoni* jistgħu jindirizzaw mistoqsijiet lil *kwalunkwe rappreżentant jew membru tal-persunal.*

5. *L-uffiċjali u persuni ohra li jakkumpanjawhom awtorizzati mill-Kummissjoni biex jagħmlu spezzjoni għandhom jeżerċitaw is-setgħat tagħhom billi jipproduċu awtorizzazzjoni bil-miktub li tispjega s-suġġett u l-għan tal-ispezzjoni u l-multi previsti mill-Artikolu 30 applikabbli f'każ li l-produzzjoni tal-kotba jew rekords ohra meħtieġa relatati man-negozju ma jkunux kompluti jew fejn it-tweġibiet għall-mistoqsijiet skont il-paragrafi 2 u 4 ta' dan l-Artikolu ma jkunux korretti jew ikunu qarrieqa. F'hin biżżejjed qabel l-ispezzjoni, il-Kummissjoni għandha tibgħat avviż dwar l-ispezzjoni lill-awtorità kompetenti nazzjonali, li tinforza r-regoli msemmija fl-Artikolu 1(6), tal-Istat Membru li fit-territorju tiegħu tkun ser issehh.*
6. L-imprizi jew l-assoċjazzjonijiet ta' imprizi jeħtieġ jissottomettu ruħhom għal spezzjoni ordnata permezz ta' **deċiżjoni** tal-Kummissjoni. **Dik** id-deċiżjoni għandha tispjega s-suġġett u l-iskop tal-ispezzjoni, tistabbilixxi d-data meta din għandha tibda u tindika l-multi u l-penali perjodiċi ta' pagamenti previsti fl-Artikoli 30 u 31 rispettivament, kif ukoll id-dritt li **dik** id-deċiżjoni tiġi rieżaminata mill-Qorti tal-Ġustizzja.
7. *Il-persuni awtorizzati jew mahtura mill-awtorità kompetenti nazzjonali li tinforza r-regoli msemmija fl-Artikolu 1(6), u l-uffiċjali tagħhom, tal-Istat Membru li fit-territorju tiegħu għandha titwettaq l-ispezzjoni, għandhom, fuq talba ta' dik l-awtorità jew tal-Kummissjoni, jgħinu b'mod attiv lill-uffiċjali u persuni ohra li jakkumpanjawhom awtorizzati mill-Kummissjoni. Għal dan il-għan, għandhom jingħataw is-setgħat stipulati fil-paragrafi 2 u 4 ta' dan l-Artikolu.*

8. *Fejn l-uffiċjali u persuni ohra li jakkumpanjawhom awtorizzati mill-Kummissjoni isibu li impriża jew assoċjazzjoni ta' impriži topponi spezzjoni ordnata skont dan l-Artikolu, l-Istat Membru kkonċernat ghandu jaghtihom l-ghajnuna neċessarja, u jirrikjedi, fejn xieraq, l-ghajnuna tal-pulizija jew ta' awtorità ta' infurzar ohra ekwivalenti, sabiex ikunu jistghu jwettqu l-ispezzjoni taghhom.*
9. *Jekk, skont ir-regoli nazzjonali, l-assistenza prevista fil-paragrafu 8 ta' dan l-Artikolu tehtieg awtorizzazzjoni minn awtorità ġudizzjarja, il-Kummissjoni jew l-awtorità kompetenti nazzjonali tal-Istat Membru li tinforza r-regoli msemija fl-Artikolu 1(6) jew l-uffiċjali awtorizzati minn dawh l-awtoritajiet ghandhom japplikaw ghalha. Tista' wkoll issir applikazzjoni ghal tali awtorizzazzjoni bhala miżura ta' prekawzjoni.*
10. *Meta tkun saret applikazzjoni ghall-awtorizzazzjoni msemija fil-paragrafu 9 ta' dan l-Artikolu, l-awtorità ġudizzjarja nazzjonali ghandha tivverifika li d-deċiżjoni tal-Kummissjoni tkun awtentika u li l-miżuri koerċittivi previsti la jkun arbitrarji u lanqas eċċessivi wara li jkun tqies is-suġġett tal-ispezzjoni. Fil-kontroll taghha tal-proporzjonalità tal-miżuri koerċittivi, l-awtorità ġudizzjarja nazzjonali tista' titlob lill-Kummissjoni, direttament jew permezz tal-awtorità kompetenti nazzjonali, li tinforza r-regoli msemija fl-Artikolu 1(6), tal-Istat Membru ghal spjegazzjonijiet dettaljati b'mod partikolari dwar ir-raġunijiet li jkollha l-Kummissjoni biex tissuspetta ksur ta' dan ir-Regolament, kif ukoll dwar is-serjetà tal-ksur suspettat u dwar in-natura tal-involvement tal-impriża kkonċernata. Madankollu, l-awtorità ġudizzjarja nazzjonali ma tistax tqajjem dubbi dwar il-htieġa li ssir spezzjoni u lanqas ma tista' titlob li tinghata l-informazzjoni fil-fajl tal-Kummissjoni. Il-legalità tad-deċiżjoni tal-Kummissjoni ghandha tkun soġġetta ghal rieżami mill-Qorti tal-Ġustizzja biss.*

Artikolu 24

Mizuri interim

F'każ ta' urġenza minhabba r-riskju ta' dannu serju u irreparabbli għall-utenti kummerċjali jew għall-utenti finali tal-gwardjani, il-Kummissjoni tista' ***tadotta att ta' implimentazzjoni li jordna*** mizuri interim kontra gwardjan abbażi ta' sejba prima facie ta' ksur tal-**Artikolu 5, 6 jew 7. Dak l-att ta' implimentazzjoni għandu** jiġi adottat ***biss*** fil-kuntest ta' proċedimenti miftuħa ***bil-hsieb*** tal-adozzjoni possibbli ta' deċiżjoni ta' nonkonformità skont l-Artikolu 29(1). ***Dan*** għandu japplika ***biss*** għal perjodu ta' żmien speċifikat u jista' jiġgedded sa fejn dan ikun meħtieġ u xieraq. ***Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2).***

Artikolu 25

Impenji

1. Jekk, waqt proċedimenti skont l-**Artikolu 18, ■** il-gwardjan ikkonċernat joffri impenji għas-servizzi ewlenin ta' pjattaforma rilevanti biex jiżgura konformità mal-obbligi stipulati fl-Artikoli 5, **6 u 7**, il-Kummissjoni tista' ***tadotta att ta' implimentazzjoni li jagħmel*** dawk l-impenji vinkolanti għal dak il-gwardjan u tiddikjara li ma hemmx raġunijiet oħra għal azzjoni. ***Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2).***

2. Il-Kummissjoni tista', meta tintalab jew b'inizjattiva tagħha stess, tiftaħ mill-ġdid il-proċedimenti rilevanti b'deċiżjoni, meta:
- (a) tkun saret bidla materjali f'xi wiehed mill-fatti li fuqhom tkun issejset id-deċiżjoni;
 - (b) il-gwardjan kkonċernat jaġixxi kontra l-impenji tiegħu;
 - (c) id-deċiżjoni kienet issejset fuq informazzjoni mhux kompluta, skorretta jew qarrieqa mogħtija mill-partijiet;
 - (d) *l-impenji ma jkunux effettivi.*
3. **Jekk** il-Kummissjoni jidhril**ha** li l-impenji magħmula mill-gwardjan ikkonċernat ma jistgħux jiżguraw konformità effettiva mal-obbligi stipulati fl-Artikoli 5, 6 **u** 7, din għandha tispjega r-raġunijiet għalfejn mhix ser tagħmel dawk l-impenji vinkolanti, fid-deċiżjoni li tikkonkludi l-proċedimenti rilevanti.

Artikolu 26

Monitoraġġ ta' obbligi u miżuri

1. Il-Kummissjoni ***għandha*** tiegħu l-azzjonijiet meħtieġa biex timmonitorja l-implimentazzjoni effettiva u l-konformità mal-obbligi stabbiliti fl-Artikoli 5, 6 u 7 u d-deċiżjonijiet meħuda skont l-Artikoli 8, 18, 24, 25 u 29. ***Dawk l-azzjonijiet jistgħu jinkludu, b'mod partikolari, l-impożizzjoni ta' obbligu fuq il-gwardjan li jżomm id-dokumenti kollha meqjusa rilevanti għall-valutazzjoni tal-implimentazzjoni ta' dawk l-obbligi u deċiżjonijiet u tal-konformità magħhom.***
2. L-azzjonijiet skont il-paragrafu 1 jistgħu jinkludu l-ħatra ta' esperti u awdituri esterni indipendenti, ***kif ukoll il-ħatra ta' uffiċjali mill-awtoritajiet kompetenti nazzjonali tal-Istati Membri***, biex jassistu lill-Kummissjoni timmonitorja l-obbligi u l-miżuri u biex jipprovdu kompetenza jew għarfien speċifiku lill-Kummissjoni.

Artikolu 27

Informazzjoni minn partijiet terzi

- 1. Kwalunkwe parti terza, inkluż utenti kummerċjali, kompetituri jew utenti finali tas-servizzi ewlenin ta' pjattaforma elenkati fid-deċiżjoni tad-deżinjazzjoni skont l-Artikolu 3(9), kif ukoll ir-rappreżentanti tagħhom, jistghu jinfurmaw lill-awtorità kompetenti nazzjonali tal-Istat Membru, li tinforzaw ir-regoli msemija fl-Artikolu 1(6), jew lill-Kummissjoni direttament, dwar kwalunkwe Prattika jew imġiba mill-gwardjani li taqa' fil-kamp ta' applikazzjoni ta' dan ir-Regolament.*
- 2. L-awtorità kompetenti nazzjonali tal-Istat Membru, li tinforza r-regoli msemija fl-Artikolu 1(6), u l-Kummissjoni għandu jkollhom diskrezzjoni shiha fir-rigward tal-miżuri xierqa u ma għandhom l-ebda obbligu li jsegwu l-informazzjoni riċevuta.*
- 3. Fejn l-awtorità kompetenti nazzjonali tal-Istat Membru, li tinforza r-regoli msemija fl-Artikolu 1(6), tiddetermina, abbażi tal-informazzjoni riċevuta skont il-paragrafu 1 ta' dan l-Artikolu, li jista' jkun hemm kwistjoni ta' nonkonformità ma' dan ir-Regolament, hija għandha tittrasferixxi dik l-informazzjoni lill-Kummissjoni.*

Artikolu 28

Funzjoni ta' verifika tal-konformità

- 1. Il-gwardjani għandhom jintroduċu funzjoni ta' verifika tal-konformità li tkun indipendenti mill-funzjonijiet operazzjonali tal-gwardjan u tkun magħmula minn uffiċjal tal-konformità wiehed jew aktar, inkluż il-kap tal-funzjoni ta' verifika tal-konformità.*
- 2. Il-gwardjan għandu jiżgura li l-funzjoni ta' verifika tal-konformità msemija fil-paragrafu 1 ikollha awtorità, statura u riżorsi suffiċjenti, kif ukoll aċċess għall-korp maniġerjali tal-gwardjan biex jimmonitorja l-konformità tal-gwardjan ma' dan ir-Regolament.*
- 3. Il-korp maniġerjali tal-gwardjan għandu jiżgura li l-uffiċjali tal-konformità maħtura skont il-paragrafu 1 ikollhom il-kwalifiki professjonali, l-għarfien, l-esperjenza u l-abbiltà meħtieġa biex iwettqu l-kompiti msemija fil-paragrafu 5.*
Il-korp maniġerjali tal-gwardjan għandu jiżgura wkoll li tali kap tal-funzjoni ta' verifika tal-konformità jkun maniġer superjuri indipendenti b'responsabbiltà distinta għall-funzjoni ta' verifika tal-konformità.
- 4. Il-kap tal-funzjoni ta' verifika tal-konformità għandu jirrapporta direttament lill-korp maniġerjali tal-gwardjan u jista' jqajjem thassib u jwissi lil dak il-korp fejn jirriżultaw riskji ta' nonkonformità ma' dan ir-Regolament, mingħajr preġudizzju għar-responsabbiltajiet tal-korp maniġerjali fil-funzjonijiet superviżorji u maniġerjali tiegħu.*

Il-kap tal-funzjoni ta' verifika tal-konformità ma ghandux jitnehha minghajr l-approvazzjoni minn qabel tal-korp maniġerjali tal-gwardjan.

5. *L-uffiċjali tal-konformità mahtura mill-gwardjan skont il-paragrafu 1 ghandu jkollhom il-kompiti li ġejjin:*
 - (a) *l-organizzazzjoni, il-monitoraġġ u s-superviżjoni tal-miżuri u l-attivitajiet tal-gwardjani li ghandhom l-ghan li jiżguraw il-konformità ma' dan ir-Regolament;*
 - (b) *l-infurmar u l-ghoti ta' pariri lill-manigment u lill-impjegati tal-gwardjan dwar il-konformità ma' dan ir-Regolament;*
 - (c) *fejn applikabbli, il-monitoraġġ tal-konformità mal-impenji maghmula vinkolanti skont l-Artikolu 25, minghajr preġudizzju għall-fatt li l-Kummissjoni tkun tista' tahtar esperti esterni indipendenti skont l-Artikolu 26(2);*
 - (d) *il-kooperazzjoni mal-Kummissjoni għall-fini ta' dan ir-Regolament.*
6. *Il-gwardjani ghandhom jikkomunikaw l-isem u d-dettalji ta' kuntatt tal-kap tal-funzjoni ta' verifika tal-konformità lill-Kummissjoni.*
7. *Il-korp maniġerjali tal-gwardjan ghandu jiddefinixxi, jissorvelja u jkun responsabbli għall-implimentazzjoni tal-arranġamenti ta' governanza tal-gwardjan li jiżguraw l-indipendenza tal-funzjoni ta' verifika tal-konformità, inkluż it-tqassim tar-responsabbiltajiet fl-organizzazzjoni tal-gwardjan u l-prevenzjoni tal-kunflitti ta' interess.*

8. *Il-korp maniġerjali għandu japprova u jirrevedi perjodikament, mill-inqas darba fis-sena, l-istrateġiji u l-politiki għall-bidu, il-ġestjoni u l-monitoraġġ tal-konformità ma' dan ir-Regolament.*
9. *Il-korp maniġerjali għandu jiddedika biżżejjed hin għall-ġestjoni u l-monitoraġġ tal-verifika tal-konformità ma' dan ir-Regolament. Huwa għandu jipparteċipa b'mod attiv fid-deċiżjonijiet relatati mal-ġestjoni u l-infurzar ta' dan ir-Regolament u jiżgura li jiġu allokat riżorsi adegwati għalih.*

Artikolu 29

Nonkonformità

1. Il-Kummissjoni għandha tadotta ***att ta' implimentazzjoni li jistabbilixxi s-sejba tagħha ta' nonkonformità ("id-deċiżjoni ta' nonkonformità")*** meta ssib li gwardjan ma jikkonformax ma' wiehed jew aktar minn dawn li ġejjin:
 - (a) kwalunkwe wiehed mill-obbligi stipulati fl-Artikolu 5, 6 jew 7;
 - (b) il-miżuri speċifikati mill-Kummissjoni f' deċiżjoni adottata skont l-Artikolu 8(2);
 - (c) ***ir-rimedji imposti*** skont l-Artikolu 18(1);
 - (d) il-miżuri interim ordnati skont l-Artikolu 24; jew
 - (e) l-impenji magħmula vinkolanti legalment skont l-Artikolu 25.***Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2).***

2. ***Il-Kummissjoni għandha tagħmel hiliha biex tadotta d-deċiżjoni ta' nonkonformità tagħha fi żmien 12-il xahar mill-ftuħ tal-proċedimenti skont l-Artikolu 20.***
3. Qabel ma tadotta d-deċiżjoni ***ta' nonkonformità***, il-Kummissjoni għandha tikkomunika s-sejbiet preliminari tagħha lill-gwardjan ikkonċernat. F'***dawk*** is-sejbiet preliminari, il-Kummissjoni għandha tispjega l-miżuri li ***qed tqis li ser tiehu jew li*** tqis li l-gwardjan għandu jiehu biex is-sejbiet preliminari jiġu indirizzati b'mod effettiv.
4. ***Fejn ikollha l-hsieb li tadotta deċiżjoni ta' nonkonformità, il-Kummissjoni tista' tikkonsulta ma' partijiet terzi.***
5. Fid-deċiżjoni ta' nonkonformità, il-Kummissjoni għandha tordna lill-gwardjan biex iwaqqaf in-nonkonformità fi żmien xieraq u biex jagħti spjegazzjonijiet dwar kif jippjana li jikkonforma ***ma' dik*** id-deċiżjoni.
6. Il-gwardjan għandu jagħti deskrizzjoni lill-Kummissjoni tal-miżuri ***li jkun ha*** biex jiżgura l-verifika tal-konformità mad-deċiżjoni ***ta' nonkonformità***.
7. Meta l-Kummissjoni ***tiddeċiedi li ma tadottax deċiżjoni ta' nonkonformità***, hija għandha tagħlaq il-***proċedimenti*** permezz ta' deċiżjoni.

Artikolu 30

Multi

1. Fid-deċiżjoni *ta' nonkonformità*, il-Kummissjoni tista' timponi multi fuq gwardjan li ma jaqbzux l-10 % tal-fatturat *dinji* totali tiegħu fis-sena finanzjarja preċedenti meta ssib li l-gwardjan, intenzjonalment jew b'negligenza, jonqos milli jikkonforma ma':
 - (a) kwalunkwe wieħed mill-obbligi *stipulati* fl-Artikoli 5, 6 u 7;
 - (b) il-miżuri speċifikati mill-Kummissjoni *f'*deċiżjoni *adottata skont l-Artikolu 8(2)*;
 - (c) *ir-rimedji imposti* skont l-Artikolu 18(1);
 - (d) il-miżuri interim *ordnati* skont l-Artikolu 24; *jew*
 - (e) l-impenji magħmula vinkolanti *legalment* skont l-Artikolu 25.
2. *Minkejja l-paragrafu 1 ta' dan l-Artikolu, fid-deċiżjoni ta' nonkonformità l-Kummissjoni tista' timponi multi fuq gwardjan sa 20 % tal-fatturat totali tiegħu madwar id-dinja fis-sena finanzjarja preċedenti meta ssib li gwardjan ikun wettaq l-istess ksur jew ksur simili ta' obbligu stipulat fl-Artikolu 5, 6 jew 7 fir-rigward tal-istess servizz ewlieni ta' pjattaforma li nstab li wettaq f'deċiżjoni ta' nonkonformità adottata fit-tmien snin preċedenti.*

3. Il-Kummissjoni tista' ***tadotta*** deċiżjoni, ***li timponi*** fuq impriżi, ***inkluż gwardjani fejn applikabbli***, u assoċjazzjonijiet ta' impriżi, multi li ma jaqbmux 1 % tal-fatturat ***dinji*** totali ***tagħhom*** fis-sena finanzjarja preċedenti meta dawn intenzjonalment jew b'negligenza:
- (a) jonqsu milli jipprovdu informazzjoni fil-limitu ta' żmien li hija meħtieġa għall-valutazzjoni tad-deżinjazzjoni tagħhom bħala gwardjani skont l-Artikolu 3 jew jipprovdu informazzjoni skorretta, mhux kompluta jew qarrieqa;
 - (b) ***jonqsu milli jikkonformaw mal-obbligu li jinnotifikaw lill-Kummissjoni skont l-Artikolu 3(3);***
 - (c) jonqsu milli jinnotifikaw informazzjoni ■ jew jipprovdu informazzjoni skorretta, mhux kompluta jew qarrieqa ***li hija meħtieġa skont l-Artikolu 14;***
 - (d) jonqsu milli jagħtu d-deskrizzjoni ***jew jipprovdu informazzjoni skorretta, mhux kompluta jew qarrieqa*** li hija meħtieġa skont l-Artikolu 15;
 - (e) ***jonqsu milli jipprovdu aċċess għad-data, algoritmi jew informazzjoni dwar ittestjar b'risposta għal talba magħmula skont l-Artikolu 21(3);***
 - (f) ***jonqsu milli jipprovdu*** l-informazzjoni mitluba fil-limitu ta' żmien stabbilit skont l-Artikolu 21(3) jew jipprovdu informazzjoni jew spjegazzjonijiet skorretti, mhux kompluti jew qarrieqa li huma mitluba skont l-Artikolu ***21*** jew li huma mogħtija waqt intervista skont l-Artikolu ***22;***
 - (g) jonqsu milli jirrettifikaw flimitu ta' żmien stabbilit mill-Kummissjoni, informazzjoni skorretta, mhux kompluta jew qarrieqa mogħtija minn ***rappreżentant jew*** membru tal-persunal, jew jonqsu milli, jew jirrifjutaw li, jipprovdu informazzjoni kompluta dwar fatti relatati mas-sugġett u l-għan ta' spezzjoni, skont l-Artikolu ***23;***

- (h) jirrifjutaw li jissottomettu ruħhom għal **■** spezzjoni skont l-Artikolu 23;
- (i) *jonqsu milli jikkonformaw mal-obbligi imposti mill-Kummissjoni skont l-Artikolu 26;*
- (j) *jonqsu milli jintroduċu funzjoni ta' verifika tal-konformità skont l-Artikolu 28; jew*
- (k) *jonqsu milli jikkonformaw mal-kondizzjonijiet għall-aċċess għall-fajl tal-Kummissjoni skont l-Artikolu 34(4).*

4. Fl-iffissar tal-ammont ta' multa, **il-Kummissjoni** għandha **tqis** il-gravità, it-tul ta' żmien, ir-rikorrenza u, għall-multi imposti skont il-paragrafu 3, id-dewmien ikkawżat fil-proċedimenti.
5. Meta tiġi imposta multa fuq assoċjazzjoni ta' impriża li tqis il-fatturat **dinji** tal-membri tagħha u **dik** l-assoċjazzjoni ma tkunx solventi, **hija** għandha tkun obbligata titlob kontribuzzjonijiet mingħand il-membri tagħha biex tkopri l-ammont tal-multa. Meta dawn il-kontribuzzjonijiet ma jkunux saru lill-assoċjazzjoni **ta' impriża** flimitu ta' żmien stabbilit mill-Kummissjoni, il-Kummissjoni tista' titlob il-pagament tal-multa direttament mingħand kwalunkwe impriża li r-rappreżentanti tagħha kienu membri tal-korpi tat-teħid tad-deċiżjonijiet ikkonċernati ta' **dik** l-assoċjazzjoni. Wara li tkun talbet il-pagament skont it-tieni subparagrafu, il-Kummissjoni tista' titlob il-pagament tal-bilanċ minn kwalunkwe wieħed mill-membri tal-assoċjazzjoni **ta' impriża**, meta meħtieġ, biex tiżgura l-pagament kollu tal-multa.

Izda l-Kummissjoni ma għandhiex titlob pagament skont it-tieni jew it-tielet subparagrafu mingħand impriži li juru li ma implimentawx id-deċiżjoni tal-assoċjazzjoni **ta' impriži li** kisru dan ir-Regolament, u ma kinux konxji mill-eżistenza tagħha, jew iddistanzjaw ruħhom b'mod attiv minnha qabel ma l-Kummissjoni tkun **fethet il-proċedimenti skont l-Artikolu 20**.

Ir-responsabbiltà finanzjarja ta' kull impriża fir-rigward tal-pagament tal-multa ma għandhiex taqbeż **20 %** tal-fatturat **dinji** totali tagħha fis-sena finanzjarja preċedenti.

Artikolu 31

Pagamenti perjodiċi ta' penali

1. Il-Kummissjoni tista' **tadotta** deċiżjoni **li timponi** pagamenti perjodiċi ta' penali fuq impriži, inkluż fuq gwardjani meta applikabbli, **u assoċjazzjonijiet ta' impriži** għal kull jum li ma jaqbzux il-5 % tal-fatturat **dinji** medju ta' kuljum fis-sena finanzjarja preċedenti, ikkalkulati mid-data stabbilita minn dik id-deċiżjoni, biex iggħegħelhom:
 - (a) jikkonformaw **mal-miżuri speċifikati mill-Kummissjoni f'deċiżjoni adottata skont l-Artikolu 8(2)**;
 - (b) jikkonformaw mad-deċiżjoni skont l-Artikolu **18(1)**;
 - (c) jipprovdu informazzjoni korretta u kompluta fil-limitu ta' żmien mitlub f'talba għal informazzjoni magħmula permezz ta' deċiżjoni skont l-Artikolu **21**;

- (d) jiżguraw l-aċċess għad-data, algoritmi u informazzjoni dwar ittestjar b'risposta għal talba magħmula skont l-Artikolu 21(3) u jagħtu spjegazzjonijiet dwarhom kif teziġi deċiżjoni skont l-Artikolu **21**;
- (e) jissottomettu ruħhom għal **■** spezzjoni li giet ordnata b'deċiżjoni meħuda skont l-Artikolu **23**;
- (f) jikkonformaw ma' deċiżjoni li tordna miżuri interim meħuda skont l-Artikolu **24**;
- (g) jikkonformaw mal-impenji magħmula vinkolanti legalment b'deċiżjoni skont l-Artikolu **25(1)**;
- (h) jikkonformaw ma' deċiżjoni skont l-Artikolu **29(1)**.

2. Meta l-impriżi, **jew l-assocjazzjonijiet ta' impriżi**, ikunu ssodisfaw l-obbligu li l-pagament perjodiku ta' penali kien maħsub jinforza, il-Kummissjoni tista' ***tadotta att ta' implimentazzjoni***, li ***jistabilixxi*** l-ammont definittiv tal-pagament perjodiku ta' penali f'cifra aktar baxxa minn dik li tirrizulta mid-deċiżjoni originali. ***Dak l-att ta' implimentazzjoni għandu jiġi adottat f'konformità mal-proċedura konsultattiva msemmija fl-Artikolu 50(2)***.

Artikolu 32

Perjodi ta' preskrizzjoni għall-impożizzjoni ta' penali

1. Is-setgħat mogħtija lill-Kummissjoni mill-Artikoli **30** u **31** għandhom ikunu soġġetti għal perjodu ta' preskrizzjoni ta' *hames* snin.
2. Iż-żmien għandu jibda jiddekorri mill-jum meta jitwettaq il-ksur. Izda fil-każ ta' ksur kontinwu u ripetut, iż-żmien għandu jibda jiddekorri mill-jum meta jieqaf il-ksur.
3. Kwalunkwe azzjoni meħuda mill-Kummissjoni għall-fini ta' investigazzjoni ta' *suq* jew proċedimenti fir-rigward ta' ksur għandha tinterrompi l-perjodu ta' preskrizzjoni għall-impożizzjoni ta' multi jew ta' pagamenti perjodiċi ta' penali. Il-perjodu ta' preskrizzjoni għandu jiġi interrott b'effett mid-data meta l-azzjoni tiġi notifikata lil mill-inqas waħda mill-impriżi jew mill-assoċjazzjonijiet ta' impriżi li tkun ipparteċipat fil-ksur. L-azzjonijiet li jinterrompu d-dekorrenza tal-perjodu għandhom jinkludu b'mod partikolari dan li ġej:
 - (a) talbiet għal informazzjoni mill-Kummissjoni;
 - (b) *awtorizzazzjonijiet bil-miktub biex jitwettqu spezzjonijiet mahruġa lill-uffiċjali tagħha mill-Kummissjoni*;
 - (c) il-ftuħ ta' proċediment mill-Kummissjoni skont l-Artikolu **20**.

4. Kull interruzzjoni għandha tibda d-dekorrenza taż-żmien mill-ġdid. Izda l-perjodu ta' preskrizzjoni għandu jiskadi sal-jum meta jkun għadda perjodu daqs id-doppju tal-perjodu ta' preskrizzjoni mingħajr ma l-Kummissjoni tkun imponiet multa jew pagament perijodiku ta' penali. Dak il-perjodu għandu jiġi estiż biż-żmien li matulu l-preskrizzjoni tkun giet sospiża skont il-paragrafu 5.
5. Il-perjodu ta' preskrizzjoni għall-impożizzjoni ta' multi jew ta' pagamenti perijodiċi ta' penali għandu jiġi sospiż sakemm id-deċiżjoni tal-Kummissjoni tkun is-sugġett ta' proċedimenti pendenti quddiem il-Qorti tal-Ġustizzja ■ .

Artikolu 33

Perjodi ta' preskrizzjoni għall-infurzar ta' penali

1. Is-setgħa tal-Kummissjoni li tinforza deċiżjonijiet meħuda skont l-Artikoli 30 u 31 għandha tkun soġġetta għal perjodu ta' preskrizzjoni ta' **hames** snin.
2. Iż-żmien għandu jibda jiddekorri **mill**-jum meta d-deċiżjoni ssir finali.
3. Il-perjodu ta' preskrizzjoni għall-infurzar ta' penali għandu jiġi interrott:
 - (a) b'notifika ta' deċiżjoni li tvarja l-ammont oriġinali tal-multa jew tal-pagament perijodiku ta' penali jew li tirrifjuta applikazzjoni għall-varjazzjoni; **jew**
 - (b) bi kwalunkwe azzjoni tal-Kummissjoni jew ta' Stat Membru, li jaġixxi skont talba tal-Kummissjoni, maħsuba biex tinforza l-pagament tal-multa jew tal-pagament perijodiku ta' penali.

4. Kull interruzzjoni għandha tibda d-dekorrenza taż-żmien mill-ġdid.
5. Il-perjodu ta' preskrizzjoni għall-infurzar ta' penali għandu jiġi sospiż sakemm:
 - (a) jinghata l-hin għall-pagament; **jew**
 - (b) l-infurzar tal-pagament ikun sospiż skont deċiżjoni tal-Qorti tal-Ġustizzja **jew skont deċiżjoni minn qorti nazzjonali**.

Artikolu 34

Dritt ta' smiġ u ta' aċċess għall-fajl

1. Qabel ma tadotta deċiżjoni skont l-Artikolu 8, l-Artikolu 9(1), l-Artikolu 10(1), l-Artikoli 17, 18, 24, 25, 29 u 30, u l-Artikolu 31(2), il-Kummissjoni għandha tagħti l-opportunità ta' smiġ lill-gwardjan jew lill-impriża jew lill-assoċjazzjoni ta' impriži kkonċernati, dwar:
 - (a) sejbiet preliminari tal-Kummissjoni, inkluż kwalunkwe kwistjoni li l-Kummissjoni tkun oġġezzjonat għaliha; **u**
 - (b) miżuri li l-Kummissjoni jaf ikun beħsiebha tiegħu fid-dawl tas-sejbiet preliminari skont il-punt (a) ta' dan il-paragrafu.
2. Il-gwardjani, l-impriži u l-assoċjazzjonijiet ta' impriži kkonċernati jistgħu jipprezentaw l-osservazzjonijiet tagħhom ***lill-Kummissjoni dwar*** is-sejbiet preliminari tal-Kummissjoni f'limitu ta' żmien ***stabbilit*** mill-Kummissjoni fis-sejbiet preliminari tagħha li ma jistax ikun inqas minn 14-il jum.
3. Il-Kummissjoni għandha tibbaża d-deċiżjonijiet tagħha biss fuq ***sejbiet preliminari, inkluż kwalunkwe kwistjoni li l-Kummissjoni tkun oġġezzjonat għaliha***, li dwarhom setgħu jikkummentaw il-gwardjani, l-impriži u l-assoċjazzjonijiet ta' impriži kkonċernati.

4. Id-drittijiet ta' difiża tal-gwardjan, l-impriża jew tal-assoċjazzjoni ta' impriži kkonċernati għandhom jiġu rrispettati bis-sħiħ fi kwalunkwe proċediment. Il-gwardjan, l-impriża jew l-assoċjazzjoni ta' impriži kkonċernati għandhom ikunu intitolati għal aċċess għall-fajl tal-Kummissjoni skont [] termini ta' [] divulgazzjoni, soġġett għall-interess legittimu tal-impriži fil-protezzjoni tas-sigrieti kummerċjali tagħhom. *F'każ ta' nuqqas ta' qbil bejn il-partijiet, il-Kummissjoni tista' tadotta deċiżjonijiet li jistabbilixxu dawk it-termini ta' divulgazzjoni. Id-dritt ta' aċċess għall-fajl tal-Kummissjoni* ma għandux jiġi estiż għal informazzjoni kunfidenzjali u dokumenti interni tal-Kummissjoni jew tal-awtoritajiet *kompetenti* tal-Istati Membri. B'mod partikolari, id-dritt ta' aċċess ma għandux jiġi estiż għal korrispondenza bejn il-Kummissjoni u l-awtoritajiet *kompetenti* tal-Istati Membri. Xejn f'dan il-paragrafu ma għandu jipprevjeni lill-Kummissjoni milli tikxef u tuża l-informazzjoni meħtieġa biex ttipprova xi ksur.

Artikolu 35

Rappurtar annwali

1. *Il-Kummissjoni għandha tippreżenta lill-Parlament Ewropew u lill-Kunsill rapport annwali dwar l-implimentazzjoni ta' dan ir-Regolament u l-progress li jkun sar lejn il-kisba tal-oġġettivi tiegħu.*
2. *Ir-rapport imsemmi fil-paragrafu 1 għandu jinkludi:*
 - (a) *sommarju tal-attivitajiet tal-Kummissjoni inkluż kwalunkwe miżura jew deċiżjoni adottata u investigazzjonijiet tas-suq li jkunu għaddejjin b'rabta ma' dan ir-Regolament;*

- (b) *is-sejbiet li jirriżultaw mill-monitoraġġ tal-implimentazzjoni mill-gwardjani tal-obbligi skont dan ir-Regolament;*
- (c) *valutazzjoni tad-deskrizzjoni awditjata msemmija fl-Artikolu 15;*
- (d) *harsa ġenerali lejn il-koooperazzjoni bejn il-Kummissjoni u l-awtoritajiet nazzjonali b'rabta ma' dan ir-Regolament;*
- (e) *harsa ġenerali lejn l-attivitajiet u l-kompiti mwettqa mill-Grupp ta' Livell Għoli tar-Regolaturi Diġitali, inkluż kif għandhom jiġu implimentati r-rakkomandazzjonijiet tiegħu fir-rigward tal-infurzar ta' dan ir-Regolament.*

3. *Il-Kummissjoni għandha tippubblika r-rapport fuq is-sit web tagħha.*

Artikolu 36

Segretezza professjonali

- 1. L-informazzjoni miġbura skont *dan ir-Regolament* għandha tintuża għall-finijiet ta' dan ir-Regolament.
- 2. *L-informazzjoni miġbura skont l-Artikolu 14 għandha tintuża għall-finijiet ta' dan ir-Regolament, ir-Regolament (KE) Nru 139/2004 u r-regoli nazzjonali dwar il-fużjonijiet.*
- 3. *L-informazzjoni miġbura skont l-Artikolu 15 għandha tintuża għall-finijiet ta' dan ir-Regolament u r-Regolament (UE) 2016/679.*

4. Mingħajr preġudizzju għall-iskambju u l-użu ta' informazzjoni mogħtija għall-fini tal-użu skont l-Artikoli **38, 39, 41 u 43**, il-Kummissjoni, l-awtoritajiet ***kompetenti*** tal-Istati Membri, l-uffiċjali u l-aġenti tagħhom u persuni oħra li jaħdmu bis-superviżjoni ta' dawk l-awtoritajiet u kwalunkwe persuna fiżika jew ġuridika, inkluż l-awdituri u l-esperti maħtura skont l-Artikolu **26(2)**, ma għandhomx jiżvelaw informazzjoni miksuba jew skambjata minnhom skont dan ir-Regolament u tat-tip kopert mill-obbligu tas-segretezza professjonali. ■

Artikolu 37

Kooperazzjoni mal-awtoritajiet nazzjonali

1. ***Il-Kummissjoni u l-Istati Membri għandhom jaħdmu f'kooperazzjoni mill-qrib u jikkoordinaw l-azzjonijiet ta' infurzar tagħhom biex jiżguraw infurzar koerenti, effettiv u komplementari tal-istrumenti legali disponibbli applikati għall-gwardjani skont it-tifsira ta' dan ir-Regolament.***
2. ***Il-Kummissjoni tista' tikkonsulta lill-awtoritajiet nazzjonali fejn xieraq, dwar kwalunkwe kwistjoni relatata mal-applikazzjoni ta' dan ir-Regolament.***
-

Artikolu 38

Kooperazzjoni u koordinazzjoni mal-awtoritajiet kompetenti nazzjonali li jinfurzaw ir-regoli dwar il-kompetizzjoni

1. *Il-Kummissjoni u l-awtoritajiet kompetenti nazzjonali tal-Istati Membri li jinfurzaw ir-regoli msemija fl-Artikolu 1(6) għandhom jikkooperaw bejniethom u jinfurmaw lil xulxin dwar l-azzjonijiet ta' infurzar rispettivi tagħhom permezz tan-Network Ewropew għall-Kompetizzjoni (NEK). Huma għandu jkollhom is-setgħa li jipprovdu lil xulxin kwalunkwe informazzjoni dwar kwistjoni ta' fatt jew ta' dritt, inkluż informazzjoni kunfidenzjali. Fejn l-awtorità kompetenti ma tkunx membru tan-NEK, il-Kummissjoni għandha tagħmel l-arrangamenti meħtieġa għall-kooperazzjoni u l-iskambju ta' informazzjoni dwar każijiet li jikkonċernaw l-infurzar ta' dan ir-Regolament u l-infurzar tal-każijiet imsemija fl-Artikolu 1(6) ta' tali awtoritajiet. Il-Kummissjoni tista' tistabbilixxi tali arrangamenti f'att ta' implimentazzjoni kif imsemmi fl-Artikolu 46(1), punt (l).*
2. *Fejn awtorità kompetenti nazzjonali tal-Istati Membri li tinforza r-regoli msemija fl-Artikolu 1(6) tkun bihsiebha tniedi investigazzjoni dwar gwardjani abbażi ta' liġijiet nazzjonali msemija fl-Artikolu 1(6), hija għandha tinforma lill-Kummissjoni bil-miktub dwar l-ewwel miżura investigattiva formali, qabel jew immedjatament wara l-bidu ta' tali miżura. Din l-informazzjoni tista' titqiegħed ukoll għad-dispożizzjoni tal-awtoritajiet kompetenti nazzjonali li jinfurzaw ir-regoli msemija fl-Artikolu 1(6) tal-Istati Membri l-oħra.*

3. *Fejn awtorità nazzjonali nazzjonali tal-Istati Membri li tinforza r-regoli msemija fl-Artikolu 1(6) tkun bihsiebha timponi obbligi fuq gwardjani abbażi ta' liġijiet nazzjonali msemija fl-Artikolu 1(6), hija għandha, sa mhux aktar tard minn 30 jum qabel l-adozzjoni tiegħu, tikkomunika l-abbozz tal-miżura lill-Kummissjoni billi tiddikjara r-raġunijiet għall-miżura. Fil-każ ta' miżuri interim, l-awtorità kompetenti nazzjonali tal-Istati Membri li jinfurza ir-regoli msemija fl-Artikolu 1(6) għandha tikkomunika lill-Kummissjoni l-abbozz tal-miżuri previsti malajr kemm jista' jkun, u mhux aktar tard minn immedjatement wara l-adozzjoni ta' tali miżuri. Din l-informazzjoni tista' titqiegħed ukoll għad-dispożizzjoni tal-awtoritajiet kompetenti nazzjonali li jinfurza ir-regoli msemija fl-Artikolu 1(6) tal-Istati Membri l-oħra.*
4. *Il-mekkaniżmi ta' informazzjoni previsti fil-paragrafi 2 u 3 ma għandhomx japplikaw għal deċiżjonijiet previsti skont ir-regoli nazzjonali dwar il-fużjonijiet.*
5. *L-informazzjoni skambjata skont il-paragrafi 1 sa 3 ta' dan l-Artikolu għandha tiġi skambjata u użata biss għall-fini ta' koordinazzjoni tal-infurzar ta' dan ir-Regolament u r-regoli msemija fl-Artikolu 1(6).*
6. *Il-Kummissjoni tista' titlob lill-awtoritajiet kompetenti nazzjonali tal-Istati Membri li jinfurza ir-regoli msemija fl-Artikolu 1(6) biex jappoġġaw kwalunkwe investigazzjoni tas-suq tagħha skont dan ir-Regolament.*

7. *Fejn ikollha l-kompetenza u s-setghat investigattivi biex taghmel dan skont il-ligi nazzjonali, awtorità kompetenti nazzjonali tal-Istati Membri li tinforza r-regoli msemija fl-Artikolu 1(6) tista' fuq inizjattiva taghha stess twettaq investigazzjoni dwar każ ta' nonkonformità possibbli mal-Artikoli 5, 6 u 7 ta' dan ir-Regolament fit-territorju taghha. Qabel ma tiehu l-ewwel miżura investigattiva formali, dik l-awtorità ghandha tinforma lill-Kummissjoni bil-miktub.*

Il-ftuh ta' proċedimenti mill-Kummissjoni skont l-Artikolu 20 ghandu jehles lill-awtoritajiet kompetenti nazzjonali tal-Istati Membri li jinfurza r-regoli msemija fl-Artikolu 1(6) mill-possibbiltà li jwettqu tali investigazzjoni jew itemmuha fejn din tkun diġà ghaddeja. Dawk l-awtoritajiet ghandhom jirrapportaw lill-Kummissjoni dwar is-sejbiet ta' tali investigazzjoni sabiex jappoġġaw lill-Kummissjoni fir-rwol taghha bhala infurzatur uniku ta' dan ir-Regolament.

Artikolu 39

Kooperazzjoni mal-qrati nazzjonali

1. *Fi proċedimenti għall-applikazzjoni ta' dan ir-Regolament, il-qrati nazzjonali jistghu jitolbu lill-Kummissjoni biex tittrażmettilhom l-informazzjoni fil-pussess taghha jew l-opinjoni taghha dwar kwistjonijiet li jikkonċernaw l-applikazzjoni ta' dan ir-Regolament.*
2. *L-Istati Membri ghandhom jibaghtu lill-Kummissjoni kopja ta' kwalunkwe sentenza bil-miktub tal-qrati nazzjonali li tiddeċiedi dwar l-applikazzjoni ta' dan ir-Regolament. Tali kopja ghandha tintbaghat minghajr dewmien wara li s-sentenza shiha bil-miktub tiġi nnotifikata lill-partijiet.*

3. *Fejn l-applikazzjoni koerenti ta' dan ir-Regolament tehtieg' hekk, il-Kummissjoni, waqt li tagixxi fuq inizjattiva tagħha stess, tista' tissottometti osservazzjonijiet bil-miktub lill-qorti nazzjonali. Bil-permess tal-qorti inkwistjoni, hija tista' tagħmel ukoll osservazzjonijiet bil-fomm.*
4. *Għall-fini tat-thejjija tal-osservazzjonijiet tagħhom biss, il-Kummissjoni tista' titlob lill-qorti nazzjonali rilevanti biex tittrażmetti jew tiżgura t-trażmissjoni lill-Kummissjoni ta' kwalunkwe dokument mehtieg' għall-valutazzjoni tal-każ.*
5. *Il-qorti nazzjonali ma għandhomx jiehdu deċiżjoni li tmur kontra deċiżjoni adottata mill-Kummissjoni skont dan ir-Regolament. Huma għandhom jevitaw li jiehdu deċiżjonijiet li huma f'kunflitt ma deċiżjoni kontemplata mil-Kummissjoni fi proċedimenti li tkun bdiet skont dan ir-Regolament. Għal dak il-għan, il-qorti nazzjonali tista' tivvaluta jekk huwiex neċessarju li tissospendi l-proċedimenti tagħha. Dan huwa mingħajr preġudizzju għall-possibbiltà għall-qorti nazzjonali li jitolbu deċiżjoni preliminari skont l-Artikolu 267 TFUE.*

Artikolu 40

Il-grupp ta' livell għoli

- 1. Il-Kummissjoni għandha tistabbilixxi grupp ta' livell għoli għall-Att dwar is-Swieq Digitali ("il-grupp ta' livell għoli").*
- 2. Il-grupp ta' livell għoli għandu jkun magħmul mill-korpi u n-networks Ewropej li ġejjin:*
 - (a) il-Korp ta' Regolaturi Ewropej tal-Komunikazzjonijiet Elettroniċi,*
 - (b) il-Kontrollur Ewropew għall-Protezzjoni tad-Data u l-Bord Ewropew għall-Protezzjoni tad-Data,*
 - (c) in-Network Ewropew għall-Kompetizzjoni,*
 - (d) in-Network ta' Kooperazzjoni għall-Protezzjoni tal-Konsumatur, u*
 - (e) il-Grupp Regolatorju Ewropew ta' Regolaturi tal-Media Awdjoviżiva.*
- 3. Il-korpi u n-networks Ewropej imsemmija fil-paragrafu 2 għandu jkollhom għadd ugwali ta' rappreżentanti fil-grupp ta' livell għoli. L-għadd massimu ta' membri tal-grupp ta' livell għoli ma għandux jaqbeż 30.*

4. *Il-Kummissjoni ghandha tipprovdi servizzi ta' segretarjat lill-grupp ta' livell gholi sabiex tiffacilita l-hidma tieghu. Il-grupp ta' livell gholi ghandu jkun ippresedut mill-Kummissjoni, li ghandha tipparteċipa fil-laqghat tieghu. Il-grupp ta' livell gholi ghandu jiltaqa' fuq talba tal-Kummissjoni mill-inqas darba kull sena kalendarja. Il-Kummissjoni ghandha ssejjah ukoll laqgha tal-grupp meta tintalab taghmel dan mill-magġoranza tal-membri li jiffurmaw il-grupp sabiex tiġi indirizzata kwistjoni speċifika.*
5. *Il-grupp ta' livell gholi jista' jipprovdi lill-Kummissjoni b'pariri u gharfien espert fl-oqsma li jaqghu taht il-kompetenzi tal-membri tieghu, inkluż:*
- (a) pariri u rakkomandazzjonijiet li jaqghu taht l-gharfien espert taghhom rilevanti ghal kwalunkwe kwistjoni ġenerali ta' implimentazzjoni jew ta' infurzar ta' dan ir-Regolament; jew*
 - (b) pariri u gharfien espert li jippromwovu approċċ regolatorju konsistenti fi strumenti regolatorji differenti.*

6. *Il-grupp ta' livell għoli jista', b'mod partikolari, jidentifika u jivvaluta l-interazzjonijiet attwali u potenzjali bejn dan ir-Regolament u r-regoli speċifiċi għas-setturi applikati mill-awtoritajiet nazzjonali li jiffurmaw il-korpi u n-networks Ewropej imsemmija fil-paragrafu 2 u jippreżenta rapport annwali lill-Kummissjoni li jippreżenta tali valutazzjoni u jidentifika kwistjonijiet transregolatorji potenzjali. Tali rapport jista' jkun akkumpanjat minn rakkomandazzjonijiet li għandhom l-għan li jikkonverġu lejn approċċi transdixxiplinari konsistenti u sinerġiji bejn l-implimentazzjoni ta' dan ir-Regolament u regolamenti settorjali ohra. Ir-rapport għandu jiġi komunikat lill-Parlament Ewropew u lill-Kunsill.*
7. *Fil-kuntest tal-investigazzjonijiet tas-suq f'servizzi godda u Prattiki godda, il-grupp ta' livell għoli jista' jipprova għarfien espert lill-Kummissjoni dwar il-htieġa li jiġu emendati, miżjuda jew imnehhija regoli f'dan ir-Regolament, biex jiġi żgurat li s-swieq digitali madwar l-Unjoni jkunu kontestabbli u ġusti.*

Artikolu 41

Talba għal investigazzjoni tas-suq

1. **■** Tliet Stati Membri jew aktar *jistghu* jitolbu lill-Kummissjoni biex tiftaħ investigazzjoni *tas-suq* skont l-Artikolu 17 għaliex huma jqisu li hemm raġunijiet raġonevoli biex jissuspettaw li *impriza* għandha tiġi deżinjata bħala gwardjan **■**.
2. *Stat Membru wiehed jew aktar jistghu jitolbu lill-Kummissjoni tiftaħ investigazzjoni tas-suq skont l-Artikolu 18 għax iqisu li hemm raġunijiet raġonevoli biex jissuspettaw li gwardjan ikun kiser b'mod sistematiku wiehed jew aktar mill-obbligi stabbiliti fl-Artikoli 5, 6 u 7 u jkun żamm, saħħah jew estenda l-pożizzjoni ta' gwardjan tiegħu fir-rigward tar-rekwiżiti skont l-Artikolu 3(1).*
3. *Tliet Stati Membri jew aktar jistghu jitolbu lill-Kummissjoni tiftaħ investigazzjoni tas-suq skont l-Artikolu 19 għaliex huma jqisu li hemm raġunijiet raġonevoli biex jissuspettaw li:*
 - (a) *servizz wiehed jew aktar fis-settur digitali jenhtieg li jiżdiedu mal-lista ta' servizzi ewlenin ta' pjattaforma stabbilita fl-Artikolu 2, punt (2), jew*
 - (b) *prattika wahda jew aktar mhumex indirizzati b'mod effettiv minn dan ir-Regolament u jistghu jillimitaw il-kontestabbiltà tas-servizzi ewlenin ta' pjattaforma jew ikunu ingusti.*

4. L-Istati Membri għandhom jipprezentaw evidenza li ssostni t-talbiet tagħhom *skont il-paragrafi 1, 2 u 3. Għal talbiet skont il-paragrafu 3, tali evidenza tista' tinkludi informazzjoni dwar offerti godda ta' prodotti, servizzi, software jew karatteristiċi li jqajmu thassib dwar kontestabbiltà jew korrettezza, kemm jekk implimentati fil-kuntest ta' servizzi ewlenin ta' pjattaforma eżistenti jew mod iehor.*
5. *Fi żmien erba' xhur minn meta tirċievi talba skont dan l-Artikolu, il-Kummissjoni għandha teżamina jekk hemmx raġunijiet raġonevoli biex tiftaħ investigazzjoni tas-suq skont il-paragrafu 1, 2 jew 3. Il-Kummissjoni għandha tippubblika r-riżultati tal-valutazzjoni tagħha.*

Artikolu 42

Azzjonijiet rappreżentattivi

Id-Direttiva (UE) 2020/1828 għandha tapplika għall-azzjonijiet rappreżentattivi mressqa kontra l-ksur mill-gwardjani tad-dispożizzjonijiet ta' dan ir-Regolament li jagħmlu hsara jew li jistghu jagħmlu hsara lill-interessi kollettivi tal-konsumaturi.

Artikolu 43

Rappurtar ta' ksur u protezzjoni tal-persuni li jirrappurtaw

Id-Direttiva (UE) 2019/1937 għandha tapplika għar-rappurtar tal-ksur kollu ta' dan ir-Regolament u għall-protezzjoni ta' persuni li jirrappurtaw tali ksur.

Kapitolu VI

Dispożizzjonijiet *finali*

Artikolu 44

Pubblikazzjoni tad-deċiżjonijiet

1. Il-Kummissjoni għandha tippubblika d-deċiżjonijiet li tiegħu skont l-Artikoli 3 u 4, l-Artikolu 8(2), l-Artikoli 9, 10, 16 sa 20 u 24, l-Artikolu 25(1), l-Artikoli 29, 30 u 31. Din il-pubblikazzjoni għandha tiddikjara l-ismijiet tal-partijiet u l-kontenut ewlieni tad-deċiżjoni, inkluż kull penali impost.
2. Il-pubblikazzjoni għandha tqis l-interess legittimu tal-gwardjani jew ta' partijiet terzi fil-protezzjoni tal-informazzjoni kunfidenzjali tagħhom.

Artikolu 45

Rieżami mill-Qorti tal-Ġustizzja

F'konformità mal-Artikolu 261 *TFUE*, il-Qorti tal-Ġustizzja għandha ġurisdizzjoni bla limiti biex tirrieżamina deċiżjonijiet li permezz tagħhom il-Kummissjoni tkun imponiet multi jew pagamenti perjodiċi ta' penali. Din tista' tħassar, tnaqqas jew iżżid il-multa jew il-pagament perjodiku ta' penali imposti.

Artikolu 46

Dispożizzjonijiet ta' implimentazzjoni

1. Il-Kummissjoni tista' tadotta atti ta' implimentazzjoni ***li jistabbilixxu arrangamenti dettaljati għall-applikazzjoni ta' dan li ġej:***
 - (a) il-forma, il-kontenut u dettalji oħra tan-notifiki u s-sottomissjonijiet skont l-Artikolu 3;
 - (b) il-forma, il-kontenut u dettalji oħra tal-miżuri tekniċi li l-gwardjani għandhom jimplimentaw biex jiżguraw il-konformità mal-***Artikolu 5***, 6 jew 7;
 - (c) ***arrangamenti operazzjonali u tekniċi bil-hsieb li tiġi implimentata l-interoperabbiltà tas-servizzi tal-komunikazzjonijiet interpersonali indipendenti min-numri skont l-Artikolu 7;***
 - (d) ***il-forma, il-kontenut u dettalji oħra tat-talba motivata skont l-Artikolu 8(3);***
 - (e) ***il-forma, il-kontenut u dettalji oħra tat-talbiet motivati skont l-Artikoli 9 u 10;***
 - (f) ***il-forma, il-kontenut u dettalji oħra tar-rapporti regolatorji pprovduti skont l-Artikolu 11;***
 - (g) ***il-metodoloġija u l-proċedura għad-deskrizzjoni awditjata tat-tekniki użati għat-tfassil tal-profil tal-konsumaturi prevista fl-Artikolu 15(1); meta tiżviluppa abbozz ta' att ta' implimentazzjoni għal dan il-ghan, il-Kummissjoni għandha tikkonsulta lill-Kontrollur Ewropew għall-Protezzjoni tad-Data u tista' tikkonsulta lill-Bord Ewropew għall-Protezzjoni tad-Data, lis-soċjetà ċivili u lil esperti rilevanti oħra***
 - (h) il-forma, il-kontenut u dettalji oħra tan-notifiki u s-sottomissjonijiet magħmula skont l-Artikoli 14 u 15;

- (i) l-arrangamenti prattiċi tal-proċedimenti li jikkonċernaw l-investigazzjonijiet *tas-suq* skont l-Artikoli 17, **18 u 19**, u l-proċedimenti skont l-Artikoli **24, 25 u 29**;
- (j) l-arrangamenti prattiċi għall-eżerċitar tad-dritt ta' smiġh previst fl-Artikolu **34**;
- (k) l-arrangamenti prattiċi għat-**termini ta'** divulgazzjoni previsti fl-Artikolu **34**;
- (l) ***l-arrangamenti prattiċi għall-kooperazzjoni u l-koordinazzjoni bejn il-Kummissjoni u l-awtoritajiet nazzjonali previsti fl-Artikoli 37 u 38; u***
- (m) ***l-arrangamenti prattiċi għall-kalkolu u l-estensjoni tal-iskadenzi.***

2. *L-atti ta' implimentazzjoni msemija fil-paragrafu 1, punti (a) sa (k) u l-punt (m) ta' dan l-Artikolu għandhom jiġu adottati f'konformità mal-proċedura konsultattiva msemija fl-Artikolu 50(2).*
- L-atti ta' implimentazzjoni msemija fil-paragrafu 1, punt (l), ta' dan l-Artikolu għandhom jiġu adottati f'konformità mal-proċedura ta' eżami msemija fl-Artikolu 50(3).*
3. Qabel l-adozzjoni ta' kwalunkwe *att ta' implimentazzjoni* skont il-paragrafu 1, il-Kummissjoni għandha tippubblika abbozz tagħha u tistieden lill-partijiet ikkonċernati kollha biex jissottomettu l-kummenti tagħhom f'limitu ta' żmien, li ma jistax ikun inqas minn xahar.

Artikolu 47

Linji Gwida

Il-Kummissjoni tista' tadotta linji gwida dwar kwalunkwe wiehed mill-aspetti ta' dan ir-Regolament sabiex tiffaċilita l-implimentazzjoni u l-infurzar effettivi tiegħu.

Artikolu 48

Standardizzazzjoni

Fejn ikun xieraq u mehtieġ, il-Kummissjoni tista' tagħti s-setgħa lill-korpi ta' standardizzazzjoni Ewropej biex jiffaċilitaw l-implimentazzjoni tal-obbligi stabbiliti f'dan ir-Regolament billi jiġu żviluppati standards xierqa.

Artikolu 49

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-**Artikolu 3(6) u (7) u l-Artikolu 12(1), (3) u (4)** għandha tingħata lill-Kummissjoni għal perjodu ta' **hames** snin minn **[data tad-dhul fis-seħh ta' dan ir-Regolament]**. Il-Kummissjoni għandha tfassal rapport fir-rigward tad-delega ta' setgħa mhux iktar tard minn **disa'** xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn **tliet** xhur qabel it-tmiem ta' kull perjodu.
3. Id-delega ta' setgħa msemija fl-Artikolu **3(6) u (7), u l-Artikolu 12(1), (3) u (4)** tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħh.

4. Qabel ma tadotta att delegat, il-Kummissjoni għandha tikkonsulta esperti nominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu **3(6) u (7), u l-Artikolu 12(1), (3) u (4)** għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien ***xahrejn*** min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'***xahrejn*** fuq inizjattiva tal-Parlament Ewropew jew tal-Kunsill.

Artikolu 50

Proċedura ta' Kumitat

1. *Il-Kummissjoni għandha tkun meġhuna minn kumitat ("il-Kumitat Konsultattiv għas-Swieq Diġitali"). Dak il-kumitat għandu jkun kumitat fis-sens tar-Regolament (UE) Nru 182/2011.*
2. *Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.*

Fejn l-opinjoni tal-Kumitat tkun trid tinkiseb permezz tal-proċedura bil-miktub, dik il-proċedura għandha tittermina mingħajr riżultat fejn, fil-limitu ta' żmien għall-ghoti tal-opinjoni, il-President tal-Kumitat hekk jiddeċiedi, jew maġġoranza sempliċi tal-membri tal-Kumitat titlob li jsir hekk.
3. *Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.*

4. *Il-Kummissjoni ghandha tikkomunika l-opinjoni tal-kumitat lid-destinatarju ta' deċiżjoni individwali, flimkien ma' dik id-deċiżjoni. Ghandha tippubblika l-opinjoni flimkien mad-deċiżjoni individwali, filwaqt li tqis l-interess legittimu fil-protezzjoni tas-segretezza professjonali.*

Artikolu 51

Emenda ghad-Direttiva (UE) 2019/1937

Fil-Punti J tal-Parti I tal-Anness ghad-Direttiva (UE) 2019/1937, jiżdied il-punt li ġej:

- "(iv) *"Regolament (UE) .../... tal-Parlament Ewropew u tal-Kunsill ta' ... dwar swieq kontestabbli u ġusti fis-settur diġitali u li jemenda d-Direttivi (UE) 2019/1937 u (UE) 2020/1828 (l-Att dwar is-Swieq Diġitali) (ĠU L ..., ..., p. ...) +."*

Artikolu 52

Emenda ghad-Direttiva (UE) 2020/1828

Fl-Anness I ghad-Direttiva (UE) 2020/1828, jiżdied il-punt li ġej:

- "(67) *Ir-Regolament (UE) .../... tal-Parlament Ewropew u tal-Kunsill ta' ... dwar swieq kontestabbli u ġusti fis-settur diġitali u li jemenda d-Direttivi (UE) 2019/1937 u (UE) 2020/1828 (l-Att dwar is-Swieq Diġitali) (ĠU L ..., ..., p. ...) +"*

⁺ *ĠU: Jekk joghġbok dahhal fit-test in-numru, id-data u r-referenza tal-ĠU ta' dan ir-Regolament.*

Artikolu 53

Rieżami

1. Sa ... *[tliet snin mid-data ta' applikazzjoni ta' dan ir-Regolament]*, u sussegwentement kull *tliet* snin, il-Kummissjoni għandha tevalwa dan ir-Regolament u tirrapporta lill-Parlament Ewropew, lill-Kunsill u lill-Kumitat Ekonomiku u Soċjali Ewropew.
2. ***L-evalwazzjonijiet għandhom jivvalutaw jekk intlahqux l-għanijiet ta' dan ir-Regolament li jiżgura swieq kontestabbli u ġusti u jivvalutaw l-impatt ta' dan ir-Regolament fuq l-utenti kummerċjali, speċjalment l-SMEs, u l-utenti finali. Barra minn hekk, il-Kummissjoni għandha tevalwa jekk il-kamp ta' applikazzjoni tal-Artikolu 7 jistax jiġi estiż għas-servizzi ta' networking soċjali online.***
3. L-evalwazzjonijiet għandhom jistabbilixxu ***jekk jehtieġx jiġu modifikati*** r-regoli, inkluż rigward il-lista tas-servizzi ewlenin ta' pjattaforma stipulata fl-Artikolu 2, ***punt (2)***, l-obbligi stipulati fl-Artikoli 5, 6 ***u*** 7 u l-infurzar tagħhom, **■** biex jiġi żgurat li s-swieq diġitali madwar l-Unjoni jkunu kontestabbli u ġusti. Wara l-evalwazzjonijiet, il-Kummissjoni għandha tiehu miżuri xierqa li jistgħu jinkludu proposti legiżlattivi.
4. ***L-awtoritajiet kompetenti tal-Istati Membri għandhom jipprovdu kull informazzjoni rilevanti li jkollhom li tintalab mill-Kummissjoni bl-iskop li jithejja r-rapport imsemmi fil-paragrafu 1.***

Artikolu 54

Dhul fis-seħh u applikazzjoni

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan għandu japplika minn ... *[sitt xhur wara d-dhul fis-seħh tiegħu]*.

Madankollu, l-Artikolu 3(6) u (7) u l-Artikoli 40, 46, 47, 48, 49 u 50 għandhom japplikaw minn ... [data tad-dhul fis-seħh ta' dan ir-Regolament] **u l-Artikolu 42 u l-Artikolu 43 għandhom japplikaw mill-25 ta' Ġunju 2023.**

Madankollu, jekk id-data tal-25 ta' Ġunju 2023 tippreċedi d-data tal-applikazzjoni msemmija fit-tieni subparagrafu ta' dan l-Artikolu, l-applikazzjoni tal-Artikolu 42 u l-Artikolu 43 għandha tigi posposta sad-data tal-applikazzjoni msemmija fit-tieni subparagrafu ta' dan l-Artikolu.

Dan ir-Regolament għandu jorbot fl-intier tiegħu u japplika direttament fl-Istati Membri kollha. Magħmul fi ...,

Għall-Parlament Ewropew
Il-President

Għall-Kunsill
Il-President

ANNESS

A. "Ġenerali"

1. **Dan** l-Anness għandu l-għan li jispjega l-metodoloġija għall-identifikazzjoni u l-kalkolu tal-"utenti finali **attivi**" u l-"utenti kummerċjali **attivi**" għal kull servizz ewlieni ta' pjattaforma **elenkat** fl-Artikolu 2, **punt** (2). Huwa jipprovdi referenza biex impriza tkun tista' tivvaluta jekk is-servizzi ewlenin ta' pjattaforma tagħha jissodisfawx il-limiti kwantitattivi stabbiliti fl-Artikolu 3(2), **punt** (b) u għalhekk ikun preżunt li jissodisfaw ir-rekwiziti fl-Artikolu 3(1), **punt** (b). **Tali referenza** għalhekk ser tkun ugwalment rilevanti għal kwalunkwe valutazzjoni usa' skont l-Artikolu 3(8). Hija r-responsabbiltà tal-impriza li tasal għall-aħjar approssimazzjoni possibbli skont il-prinċipji komuni u l-metodoloġija speċifika stabbiliti f'dan l-Anness. Xejn f'dan l-Anness ma jipprekludi lill-Kummissjoni, **fil-limiti ta' żmien stabbiliti fid-dispożizzjonijiet rilevanti ta' dan ir-Regolament**, milli tirrikjedi li l-impriza li tipprovdi servizzi ewlenin ta' pjattaforma biex tipprovdi kwalunkwe informazzjoni meħtieġa biex jiġu identifikati u kkalkulati l-"utenti finali **attivi**" u l-"utenti kummerċjali **attivi**". Jenhtieg li xejn f'dan l-Anness ma jikkostitwixxi bażi legali għat-traċċar tal-utenti. Il-metodoloġija li tinsab f'dan l-Anness hija wkoll mingħajr preġudizzju għal kwalunkwe obbligu **stipulat f'dan** ir-Regolament, b'mod partikolari fl-Artikolu 3(3) u (8) u l-Artikolu 13(3). B'mod partikolari, il-konformità meħtieġa mal-Artikolu 13(3) tfisser ukoll l-identifikazzjoni u l-ikkalkular tal-"utenti finali **attivi**" u l-"utenti kummerċjali **attivi**" abbażi ta' kejl preċiż jew tal-aħjar approssimazzjoni disponibbli, f'konformità mal-kapaċitajiet ta' identifikazzjoni u kalkolu attwali li l-impriza li tipprovdi s-servizzi ewlenin ta' pjattaforma għandha fil-mument rilevanti. **Dak** il-kejl jew l-aħjar approssimazzjoni disponibbli għandhom ikunu konsistenti ma', u jinkludu, daww irrapportati skont l-Artikolu 15.

2. L-Artikolu 2, **punti** (20) u (21) jistabbilixxu d-definizzjonijiet ta' "utent finali" u "utent kummerċjali", li huma komuni għas-servizzi ewlenin ta' pjattaforma kollha.

3. Sabiex jidentifika u jikkalkula l-għadd ta' "utenti finali **attivi**" u "utenti kummerċjali **attivi**", **dan** l-Anness jirreferi għall-kunċett ta' "utenti uniċi". Il-kunċett ta' "utenti uniċi" jinkludi "utenti finali **attivi**" u "utenti kummerċjali **attivi**" magħduda darba biss, għas-servizz ewlieni ta' pjattaforma rilevanti, matul perjodu ta' żmien speċifikat (jiġifieri għal kull xahar fil-każ ta' "utenti finali **attivi**" u għal kull sena fil-każ ta' "utenti kummerċjali **attivi**"), irrispettivament minn kemm-il darba interaġew mas-servizz ewlieni ta' pjattaforma rilevanti matul dak il-perjodu. Dan huwa mingħajr preġudizzju għall-fatt li l-istess persuna fiżika jew ġuridika tista' simultanjament tkun "utent finali **attiv**" jew "utent kummerċjali **attiv**" għal servizzi ewlenin differenti ta' pjattaforma.

B. "Utenti finali **attivi**"

1. **L-ghadd** ta' "utenti uniċi" fir-rigward ta' "utenti finali **attivi**" għandhom jiġu identifikati skont l-aktar metrika preċiża rrapportata mill-impriza li tipprovdi kwalunkwe wiehed mis-servizzi ewlenin ta' pjattaforma, speċifikament:

a. Huwa meqjus li l-ġbir ta' data dwar l-użu ta' servizzi ewlenin ta' pjattaforma minn ambjenti aċċessati permezz ta' registrazzjoni jew konnessjoni *prima facie* jipprezentaw l-aktar riskju baxx ta' duplikazzjoni, pereżempju fir-rigward tal-imġiba tal-utent fuq l-apparati jew il-pjattaformi. Għalhekk, l-impriza għandha tippreżenta data anonimizzata aggregata dwar l-ghadd ta' utenti finali uniċi għal kull servizz ewlieni ta' pjattaforma rispettiv ibbażat fuq ambjenti aċċessati permezz ta' registrazzjoni jew konnessjoni, jekk teżisti tali data.

b. Fil-każ ta' servizzi ewlenin ta' pjattaforma li huma aċċessati wkoll minn utenti finali barra ambjenti aċċessati permezz ta' registrazzjoni jew konnessjoni, l-impriza għandha tippreżenta addizzjonalment data anonimizzata aggregata dwar l-ghadd ta' utenti finali uniċi tas-servizz ewlieni ta' pjattaforma abbażi ta' metrika alternattiva li taqbad ukoll utenti finali barra mill-ambjenti aċċessati permezz ta' registrazzjoni jew konnessjoni, bħal indirizzi tal-protokoll tal-internet, identifikaturi tal-cookies jew identifikaturi oħra bħal tags ta' identifikazzjoni bil-frekwenza tar-radju, dment li daww l-indirizzi jew identifikaturi huma oġġettivament neċessarji biex jiġu pprovduti s-servizzi ewlenin ta' pjattaforma.

2. **L-ghadd** ta' "utenti finali **attivi** ta' kull xahar" huwa bbażat fuq l-ghadd medju ta' utenti finali **attivi** ta' kull xahar ***tul l-akbar parti tas-sena*** finanzjarja. ***Il-kunċett tal-"akbar parti tas-sena finanzjarja" huwa maħsub biex*** impriza li tipprovdi servizzi ewlenin ta' pjattaforma ***tkun tista' tnaqqas*** ċifri outlier f'sena partikolari. Ċifri outlier minnhom infushom ifissru ċifri li jaqgħu ***b'mod sinifikanti*** barra ***ċ-ċifri normali u prevedibbli***. ***Livelli għoljin hafna jew tnaqqis mhux previst fl-involvement tal-utenti li sehħ matul xahar wiehed tas-sena finanzjarja huwa eżempju ta' x'jista' jikkostitwixxi tali ċifri outlier. Iċ-ċifri relatati ma' okkorrenzi rikorrenti kull sena, bhall-promozzjonijiet tal-bejgħ annwali, mhumie x ċifri outlier***

C. "Utenti kummerċjali **attivi**"

L-ghadd ta' "utenti uniċi" fir-rigward ta' "utenti kummerċjali attivi" ***għandu*** jiġi determinat, fejn applikabbli, fil-livell tal-kont b'kull kont kummerċjali distint assoċjat mal-użu ta' servizz ewlieni ta' pjattaforma pprovdut mill-impriza li tikkostitwixxi utent kummerċjali uniku wiehed ta' dak is-servizz ewlieni rispettiv ta' pjattaforma. Jekk il-kunċett ta' "kont kummerċjali" ma japplikax għal servizz ewlieni ta' pjattaforma partikolari, l-impriza rilevanti li tipprovdi servizzi ewlenin ta' pjattaforma għandha tiddetermina l-ghadd ta' utenti kummerċjali uniċi billi tirreferi għall-impriza rilevanti.

D. "Prezentazzjoni ta' informazzjoni"

1. L-impriza li tippreżenta ***lill-Kummissjoni skont l-Artikolu 3(3)*** informazzjoni dwar l-ghadd ta' utenti finali **attivi** u utenti kummerċjali **attivi** għal kull servizz ewlieni ta' pjattaforma għandha tkun responsabbli biex tiżgura l-kompletezza u l-preċiżjoni ta' dik l-informazzjoni. F'dan ir-rigward:

- a. L-impriża għandha tkun responsabbli għall-preżentazzjoni tad-data għal servizz ewlieni ta' pjattaforma rispettiv li jevita l-ghadd nieqes u l-ghadd żejjed tal-ghadd ta' utenti finali **attivi** u utenti kummerċjali **attivi** (pereżempju, fejn l-utenti jaċċessaw is-servizzi ewlenin ta' pjattaforma minn pjattaformi jew apparati differenti).
 - b. L-impriża għandha tkun responsabbli biex tipprovdi spjegazzjonijiet preċiżi u konċiżi dwar il-metodoloġija użata biex tasal għall-informazzjoni u għal kwalunkwe riskju ta' ghadd nieqes jew ghadd żejjed tal-ghadd ta' utenti finali **attivi** u utenti kummerċjali **attivi** għal servizz ewlieni ta' pjattaforma rispettiv u għas-soluzzjonijiet adottati biex jiġi indirizzat dak ir-riskju.
 - c. L-impriża għandha tipprovdi data li tkun ibbażata fuq metrika alternattiva meta l-Kummissjoni jkollha tħassib dwar il-preċiżjoni tad-data pprovduta mill-impriża li tipprovdi servizzi ewlenin ta' pjattaforma.
2. Għall-fini tal-kalkolu tan-numru ta' "utenti finali **attivi**" u "utenti kummerċjali **attivi**":
 - a. L-impriża li tipprovdi servizz(i) ewlieni/ewlenin ta' pjattaforma ma għandhiex tidentifika servizzi ewlenin ta' pjattaforma li jappartjenu għall-istess kategorija ta' servizzi ewlenin ta' pjattaforma skont l-Artikolu 2, **punt (2)** bħala distinti prinċipalment fuq il-bażi li jiġu pprovduti bl-użu ta' ismijiet ta' dominji differenti, kemm jekk dominji tal-ogħla livell tal-kodiċi tal-pajjiż (country code top-level domains - ccTLDs) jew dominji tal-ogħla livell ġeneriċi (generic top-level domains - gTLDs), jew kwalunkwe attribut ġeografiku.
 - b. L-impriża li tipprovdi servizz(i) ewlieni/ewlenin ta' pjattaforma għandha tqis bħala servizzi ewlenin ta' pjattaforma distinti daww is-servizzi ewlenin ta' pjattaforma, li jintużaw għal skopijiet differenti mill-utenti finali tagħhom jew mill-utenti kummerċjali tagħhom, jew mit-tnejn, anki jekk l-utenti finali **jew** l-utenti kummerċjali tagħhom jistgħu jkunu l-istess **u anki jekk jappartjenu għall-istess kategorija ta' servizzi ewlenin ta' pjattaforma skont l-Artikolu 2, punt (2).**
 - c. L-impriża li tipprovdi servizz(i) ewlieni/ewlenin ta' pjattaforma għandha tqis bħala servizzi ewlenin ta' pjattaforma distinti daww is-servizzi li l-impriża rilevanti toffri b'mod integrat, iżda li:
 - (i) ma jaġhmlux parti mill-istess kategorija ta' servizzi ewlenin ta' pjattaforma skont l-Artikolu 2, **punt (2)** jew
 - (ii), jintużaw għal skopijiet differenti mill-utenti finali tagħhom jew mill-utenti kummerċjali tagħhom, jew mit-tnejn, anki jekk l-utenti finali u l-utenti kummerċjali tagħhom jistgħu jkunu l-istess **u anki jekk jappartjenu għall-istess kategorija ta' servizzi ewlenin ta' pjattaforma skont l-Artikolu 2, punt (2).**
- E. "Definizzjonijiet speċifiċi"
- It-**tabella** hawn taht tagħti definizzjonijiet speċifiċi ta' "utenti finali **attivi**" u "utenti kummerċjali **attivi**" għal kull servizz ewlieni ta' pjattaforma.

Servizzi ewlenin ta' pjattaforma	Utenti finali attivi	Utenti kummerċjali attivi
Servizzi ta' intermedjazzjoni online	<i>L-għadd ta' utenti finali uniċi li kellhom kuntatt mas-servizz ta' intermedjazzjoni online mill-inqas darba matul ix-xahar pereżempju billi aċċessaw attivament permezz ta' konnessjoni, billi għamlu tfittxija, ikklikkjaw jew skrolljaw jew billi kkonkludew tranżazzjoni permezz tas-servizz ta' intermedjazzjoni online mill-inqas darba matul ix-xahar.</i>	<i>L-għadd ta' utenti kummerċjali uniċi li kellhom mill-inqas oġġett wieħed elenkat fis-servizz tal-intermedjazzjoni online matul is-sena kollha jew li kkonkludew tranżazzjoni attivata mis-servizz tal-intermedjazzjoni online matul is-sena.</i>
Magni tat-tiftix online	L-għadd ta' utenti finali uniċi li kellhom kuntatt mal-magna tat-tiftix online mill-inqas darba matul ix-xahar, pereżempju billi daħħlu mistoqsija.	L-għadd ta' utenti kummerċjali uniċi b'siti web tan-negozju (jigifieri sit web użat f'kapaċità kummerċjali jew professjonali) indiċjati mill-magna tat-tiftix online jew parti mill-indiċi tagħha matul is-sena.
Servizzi ta' networking soċjali online	L-għadd ta' utenti finali uniċi li kellhom kuntatt mas-servizz ta' networking soċjali online mill-inqas darba matul ix-xahar, pereżempju permezz ta' log-in attiv, ftuħ ta' paġna, skrolljar, ikklikkjar, reazzjoni, mistoqsija, kitba ta' post jew kummenti.	L-għadd ta' utenti kummerċjali uniċi li għandhom inkluzjoni f'lista tan-negozju jew kont tan-negozju fis-servizz tan-networking soċjali online u li kellhom kuntatt b'xi mod mas-servizz tal-inqas darba matul is-sena, pereżempju permezz ta' log-in attiv, ftuħ ta' paġna, skrolljar, ikklikkjar, like, mistoqsija, kitba ta' post, kummenti jew użu tal-ghodod tiegħu għan-negozji.

Servizzi ta' pjattaforma tal-video-sharing	L-għadd ta' utenti finali uniċi li kellhom kuntatt mas-servizz ta' pjattaforma tal-video-sharing mill-inqas darba matul ix-xahar, pereżempju billi raw parti minn kontenut awdjoviżiv, fittxew jew tellgħu kontenut awdjoviżiv, b'mod partikolari inkluż filmati maħluqa mill-utenti.	L-għadd ta' utenti kummerċjali uniċi li pprovdew mill-inqas silta waħda ta' kontenut awdjoviżiv imtella' jew viżwalizzat fuq is-servizz ta' pjattaforma tal-video-sharing matul is-sena.
Servizzi ta' komunikazzjoni interpersonali indipendenti min-numri	L-għadd ta' utenti finali uniċi li bdew jew ipparteċipaw b'xi mod f'komunikazzjoni permezz tas-servizz ta' komunikazzjoni interpersonali indipendenti min-numri mill-inqas darba matul ix-xahar.	L-għadd ta' utenti kummerċjali uniċi li użaw kont tan-negozju jew inkella bdew jew ipparteċipaw b'xi mod f'komunikazzjoni permezz tas-servizz ta' komunikazzjoni interpersonali indipendenti min-numri biex jikkomunikaw direttament ma' utent aħħari mill-inqas darba matul is-sena.
Sistemi operattivi	L-għadd ta' utenti finali uniċi li użaw apparat bis-sistema operattiva, li gie attivat, aġġornat jew intuża mill-inqas darba matul ix-xahar.	L-għadd ta' developers uniċi li ppubblikaw, aġġornaw jew offrew mill-inqas applikazzjoni waħda ta' software jew programm ta' software bl-użu tal-lingwa tal-ipprogrammar jew kwalunkwe għodda għall-iżvilupp ta' software tas-sistema operattiva, jew li jużaha b'xi mod, matul is-sena.
Assistent virtwali	<i>L-għadd ta' utenti finali uniċi li involvew ruħhom mal-assistent virtwali bi kwalunkwe mod mill-inqas darba fix-xahar, bħal pereżempju billi jattivawh, jistaqsu mistoqsija, jaċċessaw servizz permezz ta' kmand jew jikkontrollaw apparat tad-dar intelligenti.</i>	<i>L-għadd ta' żviluppaturi uniċi li offrew mill-inqas applikazzjoni ta' software ta' assistent virtwali waħda jew funzjonalità biex jagħmlu applikazzjoni tas-software eżistenti aċċessibbli permezz tal-assistent virtwali matul is-sena.</i>

Web browsers	<i>L-għadd ta' utenti finali uniċi li involvew ruħhom mal-web browser mill-inqas darba fix-xahar, pereżempju billi dahħlu mistoqsija jew indirizz tas-sit web fil-linja URL tal-web browser.</i>	<i>L-għadd ta' utenti kummerċjali uniċi li s-siti web kummerċjali tagħhom (jigifieri s-sit web użat f'kapacià kummerċjali jew professjonali) ġew aċċessati permezz tal-web browser mill-inqas darba matul is-sena jew li offrew plug-in, estensjoni jew add-ons użati fuq il-web browser matul is-sena.</i>
Servizzi tal-cloud computing	L-għadd ta' utenti finali uniċi li użaw xi servizz tal-cloud computing mill-fornitur rilevanti ta' servizzi ta' cloud computing mill-inqas darba matul ix-xahar, għal kwalunkwe tip ta' remunerazzjoni, irrispettivament minn jekk din ir-remunerazzjoni sseħħx fl-istess xahar.	L-għadd ta' utenti kummerċjali uniċi li pprovdew kwalunkwe servizz ta' cloud computing ospitat fl-infrastruttura tal-cloud tal-fornitur rilevanti tas-servizzi ta' cloud computing matul is-sena.
Servizzi ta' reklamar online	<i>Għall-bejgħ</i> proprjetarju ta' spazju għar-reklamar: L-għadd ta' utenti finali uniċi li kienu esposti għal impressjoni ta' reklam mill-inqas darba matul ix-xahar. <i>Għal servizzi</i> ta' intermedjazzjoni ta' reklamar (inkluż networks ta' reklamar, skambji ta' reklamar u kwalunkwe servizz ieħor ta' intermedjazzjoni ta' reklamar): L-għadd ta' utenti finali uniċi li kienu esposti għal impressjoni ta' reklam li skattat is-servizz ta' intermedjazzjoni ta' reklamar mill-inqas darba matul ix-xahar.	<i>Għall-bejgħ</i> proprjetarju ta' spazju għar-reklamar: L-għadd ta' reklamaturi uniċi li kellhom mill-inqas impressjoni ta' reklam waħda murija matul is-sena. <i>Għal servizzi</i> ta' intermedjazzjoni ta' reklamar (inkluż networks ta' reklamar, skambji ta' reklamar u kwalunkwe servizz ieħor ta' intermedjazzjoni ta' reklamar): L-għadd ta' utenti kummerċjali uniċi (inkluż reklamaturi, pubblikaturi jew intermedjarji oħra) li interaġixxew permezz tas-servizz ta' intermedjazzjoni ta' reklamar jew kienu moqdija minnu matul is-sena.